श्रीमद्वाग्भटविरचिते 
्रष्टाङ्गहृदये सूत्रस्थानम्‌ 
प्रथमोऽध्यायः 


रागादिरोगान्‌ सततानुषक्तानशेषकायप्रसृतानशेषान्‌ 
औत्सुक्यमोहारतिदाञ्जघान योऽपूर्ववैद्याय नमोऽस्तु तस्मै १ 
आयुः कामयमानेन धर्मार्थसुखसाधनम्‌ 
आयुर्वेदोपदेशेषु विधेयः परमादरः २ 

ब्रह्मा स्मृत्वाऽयुषो वेदं प्रजापतिमजिग्रहत्‌ 
सोऽश्विनौ तौ सहस्त्राक्तं सोऽत्रिपुत्रादिकान्मुनीन्‌ ३ 
तेऽम्रिवेशादिकांस्ते तु पृथक तन्त्राणि तेनिरे 
तेभ्योऽतिविप्रकीर्शैभ्यः प्रायः सारतरोज्चयः ४ 
क्रियतेऽष्टाङ्गहदयं नातिसंक्षेपविस्तरम्‌ 
कायबालग्रहोर्ध्वाङ्गशल्यदंष्ट्रा जरावृषान्‌ ५ 
अष्टावज्भानि तस्याहुश्चिकित्सा येषु संश्रिता 

वायुः पित्तं कफश्चेति त्रयो दोषाः समासतः ६ 
विकृताऽविकृता देहं घ्नन्ति ते वर्त्तयन्ति च 

ते व्यापिनोऽपि हृन्नाभ्योरघोमध्योर्ध्व संश्रयाः ७ 
वयोऽहोरात्रिभुक्तानां तेऽन्तमध्यादिगाः क्रमात्‌ 
तैर्भवेद्विषमस्तीक्ष्णो मन्दश्चाम्रिः समैः समः ८ 
कोष्ठः क्रूरो मृदुर्मध्यो मध्यः स्यात्तः समैरपि 
शुक्रार्तवस्थैर्जन्मादौ विषेणेव विषकृमेः & 

तैश्च तिस्त्रः प्रकृतयो हीनमध्योत्तमाः पृथक्‌ 
समधातुः समस्तासु श्रेष्ठानिन्द्या द्विदोषजाः १० 
तत्र रूक्तो लघुः शीतः खरः सूक्मश्चलोऽनिलः 
पित्तं सस्न्रेहतीच्त्णोष्णं लघु विस्त्रं सरं द्रवम्‌ ११ 
स्त्रिन्धः शीतो गुरर्मन्दः श्लच्त्णोमृत्स्त्रः स्थिरः कफः 
संसर्गः सन्निपातश्च तद्‌द्वित्रि्तयकोपतः १२ 
रसासुङ्मांसमेदोऽस्थिमज्जशुक्राणि धातवः 

सप्त दूष्याःमला मूत्रशकृत्स्वेदादयोऽपि च १३ 
वृद्धिः समानैः सर्वेषां वरिपरीतैर्विपर्ययः 

रसाः स्वाट्टम्ललवणतिक्तोषणकघायकाः १४ 
षड्‌ द्रव्यमाश्रितास्ते च यथापूर्वं बलावहाः 
तत्राद्या मारुतं घ्नन्ति त्रयस्तिक्तादयः कफम्‌ १५ 
कषायतिक्तमधुराः पित्तमन्ये तु कुर्वते 

शमनं कोपनं स्वस्थहितं द्रव्यमिति त्रिधा १६ 
उष्णशीतगुणोत्कर्षात्तत्र वीर्य द्विधा स्मृतम्‌ 
त्रिधा व्रिपाको द्रव्यस्य स्वाद्वम्लकदुकात्मकः १७ 
गुरुमन्दहिमस्तिग्धश्लच्तण सान्द्रमृदुस्थिराः 
गुणाः ससूच्त्मविशदा विंशतिः सविपर्ययाः १८ 
कालार्थकर्मणां योगो हीनमिथ्यातिमात्रकः 
सम्यग्योगश्च विज्ञेयो रोगारोग्यैककारणम्‌ १६ 
रोगस्तु दोषवैषम्यं दोषसाम्यमरोगता 
निजागन्तुविभागेन तत्र रोगा द्विधा स्मृताः २० 
तेषां कायमनोभेदादधिष्ठानमपि द्विधा 
रजस्तमश्च मनसो द्वौ च दोषावुदाहृतौ २१ 
दर्शनस्पर्शनप्रश्नैः परीक्षेत च रोगिणम्‌ 

रोगं निदानप्राग्रूपलक्षणो पशयाप्रिभिः २२ 
भूमिदेहप्रभेदेन देशमाहरिह द्विधा 

जाङ्गलं वातभूयिष्ठमानूपं तु कफोल्नणम्‌ २३ 
साधारणं सममलं त्रिधा भूदेशमादिशेत्‌ 
्षणादिर्व्याघ्यवस्था च कालो भेषजयोगकृत्‌ २४ 
शोधनं शमनं चेति समासादौषधं द्विधा 
शरीरजानां दोषाणां क्रमेण परमौषधम्‌ २५ 
नस्तिर्विरिको वमनं तथा तैलं घृतं मधु 
धीधैर्यात्मादिविज्ञानं मनोदोषौषधं परम्‌ २६ 
भिषक्‌ द्रठ्यारयुपस्थाता रोगी पादचतुष्टयम्‌ 
चिकित्सितस्य निर्दिष्टंप्रत्येकं तच्चतुर्गुणम्‌ २७ 
दञ्ञस्तीर्थात्तशास्त्रार्थो दृष्टकर्मा शुचिर्भिषक्‌ 

बहकल्पं बह॒गुणं सम्पन्नं योग्यमौषधम्‌ २८ 
अनुरक्तः शुचिर्दक्षो बुद्धिमान्‌ परिचारकः 

अआढयो रोगी भिषग्वश्यो ज्ञापकः सत्त्ववानपि २६ 
सिाध्योऽसाध्य इति व्याधिङ्विंघा तौ तु पुन द्विधा 
सुसाध्यः कृच्छुसा ध्यश्व याप्यो यश्चानुपक्रमः १ 
सर्वोषधक्षमे देहे यूनः पुंसो जितात्मनः 
अमर्मगोऽल्पहेत्वग्ररूप रूपोऽनुपद्रवः ३० 
अतुल्यदूष्यदेशर्तं प्रकृतिः पादसम्पदि 
ग्रहेष्वनुगुणेष्वेकदोषमार्गो नवः सुखः ३१ 
शस्त्रादिसाधनः कच्छुः सङ्करे च ततो गदः 
शेषत्वादायुषो याप्यः पथ्याभ्यासाद्विपर्यये ३२ 
अनुपक्रम एव स्यात्स्थितोऽत्यन्तवरिपर्यये 
त्सुक्यमोहारतिकृद्‌ टृष्टरिष्टोऽक्षनाशनः ३३ 
त्यजेदार्त भिषग्भूपै ष्टं तेषां द्विषं द्विषम्‌ 
हीनोपकरणं ठ्यग्रमविधेयं गतायुषम्‌ ३४ 

चण्डं शोकातुरं भीरुं कृतन्नं वैद्यमानिनम्‌ 
तन्त्रस्यास्य परं चातो वक्त्यतेऽध्यायसङ्ग्रहः ३५ 
आयुष्कामदिनत्वीहा रोगानुत्पादनद्रवाः 
अच्नज्ञानान्नसंर ्षामात्रा द्रव्यरसाश्रयाः ३६ 
दोषादिज्ञानतद्भेदत च्चिकित्साद्टयुपक्रमाः 
शुद्ध्यादिस्रेहनस्वेदरेका स्थापननावनम्‌ ३७ 
घूमगरडूषट्कसेकतृप्रि यन्त्रकशस्त्रकम्‌ 
शिराविधिः शल्यविधिः शस्त्रक्षाराम्रिकर्मिकौ ३८ 
सूत्रस्थानमिमेऽध्यायास््त्रिंशत्‌ शारीरमुच्यते 
गर्भावक्रान्तितट्ट्यापदङ्गमर्म विभागिकम्‌ ३६ 
विकृतिर्दूतजं षष्ठं निदानं सार्वरोगिकम्‌ 
ज्वरासृकधासयचक्त्मा दिमदाद्यर्शोतिसारिणाम्‌ ४० 
मूत्राघातप्रमेहाणां विद्रघ्याद्युदरस्य च 
पाण्डकुष्ठानिलार्तानां वातास्त्रस्य च षोडश ४१ 
चिकित्सितं ज्वरे रक्ते कासे श्वासे च यच्त्मणि 


3 


[Vagbhata] वाग्भट्टसंहिता प 


वमौ मदात्ययेऽशसु विशि द्वौ द्वौ च मूत्रिते ४२ 
विद्रधौ गुल्मजठरपारडशोफविसर्पिषु 
कुष्ठश्चित्रानिलव्याधिवातास्रेषु चिकित्सितम्‌ ४३ 
द्वाविंशतिरिमेऽध्यायाः कल्पसिद्धिरतः परम्‌ 
कल्पो वमेर्विरेकस्य तर्त्सिद्धिर्बस्तिकल्पना ४४ 
सिद्धिर्बस्त्यापदां षष्ठो द्रव्यकल्पो5त उत्तरम्‌ 
बालोपचारे तड्ट्याघौ तद्ग्रहे द्वौ च भूतगे ४५ 
उन्मादेऽथ स्मृतिभ्रंश द्वौ द्वौ वर्त्मसु सन्धिषु 
टृक्तमोलिङ्गनाशेषु त्रयो द्रौ द्वौ च सर्वगे ४६ 
कर्णनासामुखशिरोव्रणे भङ्गे भगन्दरे 
ग्रन्थ्यादौ क्नुद्ररोगेषु गुह्यरोगे पृथग्द्यम्‌ ४७ 
विषे भुजङ्गै कीटेषु मूषकेषु रसायने 
चत्वारिंशोऽनपत्यानामध्यायो बीजपोषणः 
इत्यध्यायशतं विंशं षड्भिः स्थानैरुदीरितम्‌ ४८ 

इति श्रीवैद्यपतिसिंहगुप्तसूनुवाग्भटव्िरचितायामष्टाङ्गहदयसंहितायां 

सूत्रस्थाने आयुष्कामीयो नाम प्रथमोऽध्यायः १ 


द्वितीयोऽध्यायः 
अथातो दिनचर्याध्यायं व्यारूयास्यामः 
इति स्माहरात्रेयादयो महर्षयः 
ब्राह्मे मुहूर्त उत्तिष्ठेत्स्वस्थो रक्षार्थमायुषः 
शरीरचिन्तां निर्वर्त्य कृतशौचविधिस्ततः १ 
अर्कन्यग्रोघखदिरकरञ्ज ककुभादिजम्‌ 
प्रातर्भुक्त्वा च मृद्ठग्रं कषायकटुतिक्तकम्‌ २ 
कनीन्यग्रसमस्थौल्यं प्रगुणं द्वादशाङ्गुलम्‌ 
भक्ञयेहून्तपवनं दन्तमांसान्यवाधयन्‌ ३ 
नाद्यादजीर्णवमथु श्वासकासञज्चरार्दिती 
तृष्णास्यपाकहन्नेत्रशिरःकर्णामयी च तत्‌ ४ 
सौवीरमञ्जनं नित्यं हितमच्त्णोस्ततो भजेत्‌ 
चक्षुस्तेजोमयं तस्य विशेषात्‌ श्लेष्मतो भयम्‌ ५ 

योजयेत्सप्तरात्रेऽस्मात्सत्रावयार्थे रसाञ्जनम्‌ 

ततो नावनगरङड्षधूमताम्बूलभाग्भवेत्‌ ६ 
ताम्बूलं क्षतपित्तास्त्ररूक्षोत्कृपितचक्षुषाम्‌ 
विषमूर्च्छांमदार्तानामपथ्यं शोषिणामपि ७ 
अ्भ्यङ्गमाचरेन्नित्यं स जराश्रमवातहा 
टृष्टिप्रसादपृष्टयाय॒ः स्वप्रसुत्वक्त्वदाळ्‌र्यकृत्‌ ८ 
शिरःश्रवणपादेषु तं विशेषेण शीलयेत्‌ 
वञ्यौऽभ्यङ्गः कफग्रस्तकृतसंशुद्घ्यजीर्णिभिः € 
लाघवं कर्मसामर्थ्यं दीप्तोऽम्रिर्मेदसः क्षयः 
विभक्तघनगात्रत्वं व्यायामादुपजायते १० 
वातपित्तामयी बालो वृद्धोऽजीर्णी च तं त्यजेत्‌ 
अर्घशक्त्या निषेठ्यस्तु बलिभिः स्त्रिघभोजिभिः ११ 
शीतकाले वसन्ते च मन्दमेव ततोऽन्यदा 

तं कृत्वाऽनुसुखं देहं मद॑येज्च समन्ततः १२ 
तृष्णा क्षयः प्रतमको रक्तपित्तं श्रमः क्लमः 
अतिव्यायामतः कासो ज्वरश्छर्दिश्च जायते १३ 
ठ्यायामजागराध्वस्त्रीहास्यभाष्यादि साहसम्‌ 
गजं सिंह इवाकर्षन्‌ भजन्नति विनश्यति १४ 
उद्वर्तनं कफहरं मेदसः प्रविलायनम्‌ 
स्थिरीकरणमङ्गानां त्वक्प्रसादकरं परम्‌ १५ 
दीपनं वृष्यमायुष्यं स्त्रानमूर्जानलप्रदम्‌ 
करणड्मलश्रमस्वेदतन्द्रातृड्दाहपाप्मजित्‌ १६ 
उष्णाम्बुनाऽचकायस्य परिषेको बलावहः 

तेनैव तूत्तमाङ्गस्य बलहत्केशचक्षुषाम्‌ १७ 
स्त्रानमदिंतनेत्रास्यकर्णं रोगातिसारिषु 
आध्मानपीनसाजीर्णभुक्तवत्स॒ च गर्हितम्‌ १८ 
जीर्णे हितं मितं चाद्यान्न वेगानीरयेट्टलात्‌ 

न वेगितोऽन्यकार्यः स्यान्नाजित्वा साध्यमामयम्‌ १६ 
सुखार्थाः सर्वभूतानां मताः सर्वाः प्रवृत्तयः 
सुखं च न विना धर्मात्तस्माद्धर्मपरो भवेत्‌ २० 

भक्त्या कल्याणमित्राणि सेवेतेतरदूरगः 
हिंसास्तेयान्यथाकामं पैशुन्यं परुषानृते २१ 
सम्भिन्नालापं व्यापादमभिध्यां दृग्विपर्ययम्‌ 
पापं कर्मेति दशधा कायवाङ्मानसैस्त्यजेत्‌ २२ 
अ्वृत्तिव्याधिशोकार्ताननुवर्तेत शक्तितः 
आत्मवत्सततं पश्येदपि कीटपिपीलिकम्‌ २३ 
अ्रर्चयेह्देवगोविप्रवृद्ध वैद्यनृपातिथीन्‌ 
विमुखान्नार्थिनः कुर्यान्नावमन्येत नाक्षिपेत्‌ २४ 
उपकारप्रधानः स्यादपकारपरेऽप्यरौ 
सम्पद्विपत्स्वेकमना हेतावीर्ष्येत्फले न तु २५ 
काले हितं मितं ब्रयादविसंवादि पेशलम्‌ 
पूर्वाभिभाषी सुमुखः सुशीलः करुणामृदुः २६ 
नेकः सुखी न सर्वत्र विश्रब्धो न च शङ्कितः 

न कञ्चिदात्मनः शत्रुं नात्मानं कस्यचिद्रिपुम्‌ २७ 
प्रकाशयेन्नापमानं न च निःस्त्रेहतां प्रभोः 
जनस्याशयमालक्तय यो यथा परितुष्यति २८ 

तं तथैवानुवर्तेत पराराधनपरिङतः 

न पीडयेदिन्द्रियाणि न चैतान्यति लालयेत्‌ २६ 
त्रिवर्गशून्यं नारम्भं भजेत्तं चाविरोधयन्‌ 
अनुयायात्प्रतिपदं सर्वधर्मेषु मध्यमाम्‌ ३० 
नीचरोमनखश्मश्रुर्निर्मलाङिघ मलायनः 
सत्रानशीलः सुसुरभिः सुवेषोऽनुल्वणोज्ज्वलः ३१ 
घारयेत्सततं रलसिद्धमन्त्र महौषधीः 
सातपत्रपदत्राणो विचरेद्युगमात्रटूक ३२ 

निशि चात्ययिके कार्ये दरडी मौली सहायवान्‌ 
चैत्यपूज्यध्वजाशस्तच्छाया भस्मतुषाशुचीन्‌ ३३ 
नाक्रामेच्छर्करालोष्टबलिस्त्रानभुवो न च 

नदीं तरेन्न बाहभ्यां नाम्रिस्कन्धमभिब्रजेत्‌ ३४ 
सन्दिग्धनावं वृक्षं च नारोहेद्दुष्टयानवत्‌ 
नासंवृतमुखः कुर्यात्नुतिहास्यविजुम्मणम्‌ ३५ 

नासिकां न विकुष्णीयान्नाकस्माडिलिखेद्धवम्‌ 
नाङ्जैश्चेष्टेत विगुणं नासीतोत्कटकश्चिरम्‌ ३६ 
देहवाकचेतसां चेष्टाः प्राक्‌ श्रमाद्विनिवर्तयेत्‌ 
नोर्ध्वजानुश्चिरं तिष्ठेत्‌ नक्तं सेवेत न द्रुमम्‌ ३७ 
तथा चत्वरचेत्यान्तश्चतुष्पथसुरालयान्‌ 
सूनाटवीशून्यगुहश्मशानानि दिवाऽपि न ३८ 
सर्वथेक्षेत नादित्यं न भारं शिरसा वहेत्‌ 
नेक्षेत प्रततं सूच्त्मं दीप्तामेध्याप्रियाणि च ३६ 
मद्यविक्रयसन्धानदाना दानानि नाचरेत्‌ 
पुरोवातातपरजस्तुषार परुषानिलान्‌ ४० 
अनृजुः क्षवथूद्वार कासस्वप्नान्नमेथुनम्‌ 
कूलछायां नृपद्टिष्टं व्यालदंप्टिविषाणिनः ४१ 
हीनानार्यातिनिपुणसेवां विग्रहमुत्तमैः 

सन्ध्यास्व भ्यवहारस्त्रीस्वप्माघ्ययन चिन्तनम्‌ ४२ 
शत्रुसत्रगणाकीर्णगणिकापणि काशनम्‌ 
गात्रवक्त्रनसैर्वाद्यं हस्तकेशावधूननम्‌ ४३ 
तोयाम्रिपूज्यमध्येन यानं धूमं शवाश्रयम्‌ 
मद्यातिसक्तिं विश्रम्भस्वातन्त्र्ये स्त्रीषु च त्यजेत्‌ ४४ 
आचार्यः सर्वचेष्टासु लोक एव हि धीमतः 
अ्नुकुर्यात्तमेवातो लौकिकेऽथे परीक्षकः ४५ 
आर्द्रसन्तानता त्यागः कायवाक्‌चेतसां दमः 
स्वार्थबुद्धिः परार्थेषु पर्याप्तमिति सद्व्रतम्‌ ४६ 
नक्तंदिनानि मे यान्ति कथम्भूतस्य सम्प्रति 
दुःखभाङ्न भवत्येवं नित्यं सन्निहितस्मृतिः ४७ 
इत्याचारः समासेन यं प्राप्रोति समाचरन्‌ 
आयुरारोग्यमैश्वर्यं यशो लोकांश्च शाश्वतान्‌ ४८ 

इति श्रीवैद्यपतिसिंहगुप्तसूनुश्रीमद्ठाग्मटविरचितायामष्टाङ्गहृदय संहितायां 

सूत्रस्थाने दिनचर्या नाम द्वितीयोऽध्यायः २ 


[Vagbhatta] वाग्भट्टसंहिता VEDIC LITERATURE COLLECTION 


तृतीयोऽध्यायः 
अथात ऋृतुचर्याध्यायं व्यार्यास्यामः 
इति ह स्माहरात्रेयादयो महर्षयः 
मासैङ्विसंख्यैर्माघाद्यैः क्रमात्‌ षडूतवः स्मृताः 
शिशिरोऽथ वसन्तश्च ग्रीष्मो वर्षाशरद्धिमाः १ 
शिशिराद्यास्त्रिभिस्तैस्तु विद्यादयनमुत्तरम्‌ 
आदानं च तदादत्ते नृणां प्रतिदिनं बलम्‌ २ 
तस्मिन्‌ ह्यत्यर्थतीच्त्णोष्णरूच्ता मार्गस्वभावतः 
आदित्यपवनाः सौम्यान्‌ क्षपयन्ति गुणान्‌ भुवः ३ 
तिक्तः कषायः कटुको बलिनोऽत्र रसाः क्रमात्‌ 
तस्मादादानमाम्रेयम्‌ क्रतवो दक्षिणायनम्‌ ४ 
वर्षादयोविसर्गश्च यद्गलं विसृजत्ययम्‌ 
सौम्यत्वादत्र सोमो हि बलवान्‌ हीयते रविः ५ 
मेघबृष्टयनिलैः शीतैः शान्ततापे महीतले 
स्त्रिगाश्चेहाम्ललवणमधुरा बलिनो रसाः ६ 
शीतेऽग्रथ बृष्टिघमेंऽल्प बलं मध्यं तु शेषयोः 
बलिनः शीतसंरोघाद्धेमन्ते प्रनलोऽनलः ७ 
भवत्यल्पेन्धनो धातून्‌ स पचेद्वायुनेरितः 
अतो हिमेऽस्मिन्सेवेत स्वाद्रम्ललवणात्रसान्‌ ८ 
दैर्घ्यान्निशानामेतर्हि प्रातरेव बुभुचक्षितः 
अवश्यकार्यं सम्भाव्य यथोक्तं शीलयेदनु & 
वातघ्नतैलेरभ्यङ्गं मूर्थि तेलं विमर्दनम्‌ 
नियुद्धं कुशलैः सार्धं पादाघातं च युक्तितः १० 
कषायापहतस्त्रेहस्ततः स्त्रातो यथाविधि 
कुङ्कुमेन सदर्पेण प्रदिग्धोऽगुरुधूपितः ११ 
रसान्‌ स्त्रिग्धान्‌ पलं पुष्टं गौडमच्छसुरां सुराम 
गोधूमपिष्टमाषेक्षुत्षीरोत्थविकृतीः शुभाः १२ 
नवमन्नं बसां तैलं शौचकार्ये सुखोदकम्‌ 
प्रावाराजिनकौशेयप्रवेणीकौचवास्तृतम्‌ १३ 
उष्णस्वभावैर्लघुभिः प्रावृतः शयनं भजेत्‌ 

युक्त्याऽककिरणान्‌ स्वेदं पादत्राणं च सर्वदा १४ 
पीवरोरुस्तनश्रोणयः समदाः प्रमदाः प्रियाः 
हरन्ति शीतमुष्णाङ्गयो धूपकुङ्कुमयौवनैः १५ 
अङ्गारतापसन्तपतगर्भभूवेश्म चारिणः 
शीतपारुष्यजनितो न दोषो जातु जायते १६ 
अयमेव विधिः कार्यः शिशिरेऽपि विशेषतः 
तदा हि शीतमधिकं रोच्त्यं चादानकालजम्‌ १७ 
कफश्चितो हि शिशिरे वसन्तेऽकाशुतापितः 
हत्वाऽम्रि कुरुते रोगानतस्तं त्वरया जयेत्‌ ९८ 
तीच्त्णैर्वमननस्याद्यैर्लघुरूक्षेश्च भोजनैः 
व्यायामोद्रर्तनाघातैर्जित्वा श्लेष्माणमुल्बणम्‌ १६ 
सत्रातोऽनुलिम्तः कर्प्रचन्दनागुरुकुङ्कुमैः 
पुराणयवगोधूम चौद्रजाङ्गलशूल्यभुक २० 
सहकाररसोन्मिश्रानास्वाद्य प्रिययाऽपितान्‌ 
प्रियास्यसङ्गसुरभीन्‌ प्रियानेत्रोत्पला ङ्कितान्‌ २१ 
सौमनस्यकृतो हृद्यान्वयस्यैः सहितः पिबेत्‌ 
निर्गदानासवारिष्टसीघुमारड्वीकमाधवान्‌ २२ 
शृुङ्गबेराम्बु साराम्नु मध्वम्बु जलदाम्बु च 
दक्तिणानिलशीतेषु परितो जलवाहिषु २३ 
अ्टृष्टनष्टसूर्येषु मणिकुट्टिमकान्तिषु 
परपृष्टविघुष्टेषु कामकर्मान्तभूमिषु २४ 
विचित्रपुष्पवृक्षेषु काननेषु सुगन्धिषु 
गोष्टीकथाभिध्धित्राभिर्मध्याह्णं गमयेत्सुखी २५ 
गुरुशीतदिवास्वप्रस्त्रिगचाम्ल मघुरांस्त्यजेत्‌ 
तीच्तणांशुरतितीच्त्णांशुग्रीष्मे संक्तिपतीव यत्‌ २६ 
प्रत्यहं क्षीयते श्लेष्मा तेन वायुश्च वर्घते 
अतोऽस्मिन्पटुकट्वम्लव्यायामार्ककरांस्त्यजेत्‌ २७ 
भजेन्मधुरमेवान्नं लघु स्त्रिग्चं हिमं द्रवम्‌ 
सुशीततोयसिक्ताङ्गो लिह्यात्सक्तृन्‌ सशर्करान्‌ २८ 
मद्यं न पेयं पेयं वा स्वल्पं सुबहवारि वा 

अन्यथा शोषशैथिल्यदाहमोहान्‌ करोति तत्‌ २९ 
कुन्देन्दुधवलं शालिमश्नीयाजाङ्गलैः पलैः 
पिबेद्रसं नातिघनं रसालां रागखाण्डवौ ३० 
पानकं पञ्चसारं वा नवमृद्धाजने स्थितम्‌ 
मोचचोचदलैर्युक्तं साम्लं मृन्मयशुक्तिभिः ३१ 
पाटलावासितं चाम्भः सकर्प्रं सुशीतलम्‌ 
शशाङ्ककिरणान्‌ भच्त्यान्‌ रजन्यां भक्ञयन्‌ पिबेत्‌ ३२ 
ससितं माहिषं चीरं चन्द्रनक्तत्रशीतलम्‌ 
ग्रश्रकूषमहाशाल तालरुद्धोष्शरश्मिषु ३३ 

वनेषु माघवीश्लिष्टद्राक्षास्तनकशालिषु 
सुगन्धिहिमपानीयसिच्यमान पटालिके ३४ 
कायमाने चिते चूतप्रवालफललुम्बिभिः 
कदलीदलकहारमृणाल कमलोत्पलैः ३५ 
कोमलैः कल्पिते तल्पे हसत्कुसुमपल्लवे 
मध्यंदिनेऽकतापार्तः स्वप्याद्धारागृहेऽथवा ३६ 
पुस्तस्त्रीस्तनहस्तास्य प्रवृत्तोशीरवारिणि 
निशाकरकराकीर्शे सौधपृष्ठे निशासु च ३७ 
आसना स्वस्थचित्तस्य चन्दनार्द्रस्य मालिनः 
निवृत्तकामतन्त्रस्य सुसूच्त्मतनुवाससः ३८ 
जलार्द्रतालवृन्तानि विस्तृताः पद्मिनीपुटाः 
उत्क्षेपाश्च मृद्त््षेपा जलवर्षिहिमानिलाः ३९ 
कर्पूरमल्लिकामाला हाराः सहरिचन्दनाः 
मनोहरकलालापाः शिशवः सारिकाः शुकाः ४० 
मृणालवलयाः कान्ताः प्रोत्फुल्लकमलोज्ज्वलाः 
जङ्गमा इव पद्मिन्यो हरन्ति दयिताः क्लमम्‌ ४१ 
आदानग्लानवपुषामम्निः सन्नोऽपि सीदति 
वर्षासु दोषैर्दुष्यन्ति तेऽम्बुलम्बाम्बुदेऽम्बरे ४२ 
सतुषारेण मरुता सहसा शीतलेन च 
भूवाष्पेणाम्लपाकेन मलिनेन च वारिणा ४३ 
वह्िनेव च मन्देन तेष्वित्यन्योन्यदूषिषु 

भजेत्साधारणं सर्वमूष्मणस्तेजनं च यत्‌ ४४ 
आस्थापनं शुद्धतनुर्जीणँ धान्यं रसान्‌ कृतान्‌ 
जाङ्गलं पिशितं यूषान्‌ मध्वरिष्टं चिरन्तनम्‌ ४५ 
मस्तु सौवर्चलाढयं वा पञ्चकोलावचूर्णितम्‌ 
दिव्यं कौपं शृतं चाम्भो भोजनं त्वतिदुर्दिने ४६ 
व्यक्ताम्ललवणस्त्रेहं संशुष्कं चौद्रवल्लघु 
अपादचारी सुरभिः सततं धूपिताम्बरः ४७ 
हर्म्यपृष्ठे वसेद्वाष्पशीतशीकरवर्जिते 
नदीजलोदमन्थाहः स्वप्रायासातपांस्त्यजेत्‌ ४८ 
वर्षाशीतोचिताङ्गानां सहसैवार्करश्मिभिः 
तप्तानां सञ्चितं वृष्टौ पित्तं शरदि कुप्यति ४६ 
तञ्जयाय घृतं तिक्तं विरेको रक्तमोक्षणम्‌ 

तिक्तं स्वादु कषायं च क्षुघितोऽन्न भजेल्लघु ५० 
शालिमुदूसिताधात्रीपटोलमधघु जाङ्गलम्‌ 

तप्तं तप्तांशुकिरणैः शीतं शीतांशुरश्मिभिः ५१ 
समन्तादप्यहोरात्रमगस्त्योदय निर्विषम्‌ 

शुचि हंसोदकं नाम निर्मलं मलजिज्जलम्‌ ५२ 
नाभिष्यन्दि न वा रूक्षं पानादिष्वमृतोपमम्‌ 
चन्दनोशीरकर्पूरमुक्ता स्रगबसनोज्ज्वलः ५३ 
सौधेषु सौधधवलां चन्द्रिकां रजनीमुखे 
तुषारक्षारसौहित्य दधितेलवसातपान्‌ ५४ 
तीक्ष्णमद्यदिवास्वप्रपुरोवातान्‌ परित्यजेत्‌ 


शीते वर्षासु चाद्यांस्त्रीन्‌ वसन्तेऽन्त्यान्‌ रसान्भजेत्‌ ५% 


स्वादुं निदाघे शरदि स्वादुतिक्तकषायकान्‌ 
शरङ्र्सन्तयो रूक्षं शीतं घर्मघनान्तयोः ५६ 
अन्नपानं समासेन व्रिपरीतमतोऽन्यदा 

नित्यं सर्वरसाभ्यासः स्वस्वाधिक्यमृतावृतौ ५७ 
ऋृत्वोरन्त्यादिसप्ताहावृतुसन्धिरिति स्मृतः 


तत्र पूर्वो विधिस्त्याज्यः सेवनीयोऽपरः क्रमात्‌ ५८ 
असात्म्यजा हि रोगाः स्युः सहसा त्यागशीलनात्‌ ५८॥१२ 


11 


[Vagbhatta] 


[Vagbhatta] वाग्भट्टसंहिता “VEDIC LITERATURE COLLECTION 


इति श्रीवैद्यपतिसिंहगुप्तसूनुश्रीम ्ठाग्मटविरचितायामष्टाङ्गहदयसंहितायां 
सूत्रस्थाने आृतुचर्या नाम तृतीयोऽध्यायः ३ 


चतुर्थोऽध्यायः 
अथातो रोगानुत्पादनीयाध्यायं व्यार्यास्यामः 
इति ह स्माहरात्रेयादयो महर्षयः 
वेगान्न धारयेद्वातविरमूत्र क्षवतृट्च्षुधाम्‌ 
निद्राकासश्रमश्वासजुम्भा श्रुच्छदिरितसाम्‌ १ 
अधघोवातस्य रोधेन गुल्मोदावर्तरुकक्लमाः 
वातमूत्रशकृत्सङ्गदृष्टयस्रि बघहददाः २ 
शकृतः पिरिडकोद्वेष्टप्रतिश्यायशिरोरुजः 
ऊर्ध्ववायुः परीकर्तो हृदयस्योपरोधनम्‌ ३ 
मुखेन विट्प्रवृत्तिश्च पूर्वोक्ताश्चामयाः स्मृताः 
अङ्गभङ्गाश्मरीनस्ति मेढ्वंक्षणवेदनाः ४ 
मूत्रस्य रोधात्पूर्वे च प्रायो रोगास्तदोषधम्‌ 
वर्त्यभ्यङ्गावगाहाश्च स्वेदनं नस्तिकर्मं च ५ 
अन्नपानं च विड्भेदि विड्रोघोत्थेषु यच्त्मसु 
मूत्रजेषु तु पाने च प्राग्भक्तं शस्यते घृतम्‌ ६ 
जीर्णान्तिकं चोत्तमया मात्रया योजनाद्वयम्‌ 
अवपीडकमेतच्च संज्ञितं धारणात्पुनः ७ 
उद्वारस्यारुचिः कम्पो विबन्धो हृदयोरसोः 
आध्मानकासहिध्माश्च हिध्मावत्तत्र भेषजम्‌ ८ 
शिरोतीन्द्रियदौर्नल्यमन्यास्तम्भार्दितं चुतेः 
तीच्णधूमाञ्जनाघाण नावनार्कविलोकनेः ६ 
प्रवर्तयेत्लुतिं सक्तां स््रेहस्वेदौ च शीलयेत्‌ 
शोषाङ्गसादबाधिर्यं सम्मोहभ्रमहदूदाः १० 
तृष्णाया निग्रहात्तत्र शीतः सर्वो विधिर्हितः 
अङ्गभङ्गारुचिग्लानिकाश्यशूलभ्रमाः क्षुधः ११ 
तत्र योज्यं लघु स्त्रिग्धमुष्णमल्पं च भोजनम्‌ 
निद्राया मोहमूर्धाक्तिगोरवालस्यजृम्भिकाः १२ 

अङ्गमर्दश्च तत्रेष्टः स्वप्न: संवाहनानि च 

कासस्य रोधात्तद्वृद्धिः श्वासारुचिहृदामयाः १३ 
शोषो हिध्मा च कार्योऽत्र कासहा सुतरां विधिः 
गुल्महद्रोगसम्मोहाः श्रमश्वासाद्विघारितात्‌ १४ 
हितं विश्रमखं तत्र बातघ्नश्च क्रियाक्रमः 

जुम्भायाः क्षववद्रोगाः सर्वश्चानिलजिद्विधिः १५ 
पीनसाक्तिशिरोहट्रुनन्यास्तम्भा रुचिभ्रमाः 
सगुल्मा बाष्पतस्तत्र स्वप्रो मद्यं प्रियाः कथाः १६ 
विसर्पकोठकुष्ठाक्तिकयडू पाण्ड्वामयज्वराः 
सकासश्वासहल्लासव्यङ्गश््यथवो वमेः १७ 
गरडूषधूमानाहारा रूक्षं भुक्त्वा तदुद्वमः 
ठ्यायामः स्तरृतिरस्त्रस्य शस्तं चात्र विरेचनम्‌ १८ 
सक्षारलवणं तेलमभ्यङ्गार्थं च शस्यते 
शुक्रात्तत्स्रवणं गुह्यवेदनाश्वयथुज्चराः १६ 
हृट्टयथामूत्रसङ्गाङ्गभङ्ग वृद्‌घ्यश्मषणढताः 
ताम्रचूडसुराशालिवस्त्यभ्यङ्गा वगाहनम्‌ २० 
नस्तिशुद्धिकरेः सिद्धं भजे त्क्षीरं प्रियाः स्त्रियः 
तृट्शूलार्तं त्यजेत्‌ क्षीणं विड्वमं वेगरोधिनम्‌ २१ 
रोगाः सर्वेऽपि जायन्ते बेगोदीरणधारणैः 

निर्दिष्टं साधनं तत्र भूयिष्ठं ये तु तान्‌ प्रति २२ 
ततश्चानेकधा प्रायः पवनो यत्प्रकुप्यति 
अन्नपानौषधं तस्य युञ्जीतातोऽनुलोमनम्‌ २३ 
धारयेत्तु सदा वेगान्‌ हितैषी प्रेत्य चेह च 
लोभेर्ष्याद्वेषमात्सर्यरागादीनां जितेन्द्रियः २४ 
यतेत च यथाकालं मलानां शोधनं प्रति 
अ्रत्यर्थसञ्चितास्ते हि क्रुद्धाः स्युर्जीवितच्छिदः २५ 
दोषाः कदाचित्कुप्यन्ति जिता लङ्घनपाचनैः 

ये तु संशोधनैः शुद्धा न तेषां पुनरुद्भवः २६ 
यथाक्रमं यथायोगमत ऊर्ध्वं प्रयोजयेत्‌ 
रसायनानि सिद्धानि वृष्ययोगांश्च कालवित्‌ २७ 

भेषजक्षपिते पथ्यमाहारिर्बहणं क्रमात्‌ 

शालिषष्टिक गोधूममुद्मांसघृतादिभिः २८ 

हृद्यदीपनभेषज्य संयोगाद्रुचिपक्तिदेः 

साभ्यङ्गोद्व्तनस्तान निरूहस्नेहवस्तिभिः २६ 

तथा स लभते शर्म सर्वपावकपाटवम्‌ 

धीवर्णेन्द्रियवैमल्यं वृषतां दैध्यमायुषः ३० 

ये भूतविषवाय्वग्रिक्ततभज्ञादिसम्भवाः 

रागद्वेषभयाद्याश्च ते स्युरागन्तवो गदाः ३१ 

त्यागः प्रज्ञापराधानामिन्द्रियोपशमः स्मृतिः 

देशकालात्मविज्ञानं सदवृत्तस्यानुवर्तनम्‌ ३२ 

अ्रथर्वविहिता शान्तिः प्रतिकूलग्रहार्चनम्‌ 

भूताद्यस्पर्शनोपायो निर्दिष्टश्च पृथक पृथक्‌ ३३ 

अनुत्पत्त्वे समासेन विधिरेषः प्रदर्शितः 

निजागन्तुवरिकाराणामुत्पन्नानां च शान्तये ३४ 

शीतोद्भवं दोषचयं वसन्ते विशोधयन्‌ ग्रीष्मजमश्रकाले 

घनात्यये वार्षिकमाशु सम्यक्‌ प्राप्रोति रोगानृतुजान्न जातु ३५ 

नित्यं हिताहारविहारसेवी समीच्तयकारी वरिषयेष्वसक्तः 

दाता समः सत्यपरः क्ञमावानाप्तोपसेवी च भवत्यरोगः ३६ 
इति श्रीवैद्यपतिसिंहगुप्तसूनुश्रीमङद्वाग्भटविरचितायामष्टाङ्गहदयसंहितायां 

सूत्रस्थाने रोगानुत्पादनीयोनाम चतुर्थोऽध्यायः ४ 


पञ्चमोऽध्यायः 
अथातो द्रवद्रठ्यविज्ञानीयमध्यायं व्यारूयास्यामः 
इति ह स्माहरात्रेयादयो महर्षयः 
जीवनं तर्पणं हृद्यं ह्रादि बुद्धिप्रबोधनम्‌ 
तन्वव्यक्तरसं मृष्टं शीतं लघ्वमृतोपमम्‌ १ 
गङ्गाम्बु नभसो भ्रष्टं स्पृष्टं त्वर्केन्दुमारुतेः 
हिताहितत्वे तद्भूयो देशकालावपेक्षते २ 
येनाभिवृष्टममलं शाल्यन्नं राजते स्थितम्‌ 
अक्लिन्नमविवर्णं च तत्पेयं गाङ्गमन्यथा ३ 

सामुद्रं तन्न पातठ्यं मासादाश्वयुजाद्विना 
एन्द्रमम्बु सुपात्रस्थमक्रिपन्नं सदा पिबेत्‌ ४ 
तदभावे च भूमिष्ठमान्तरिक्ञानुकारि यत्‌ 
शुचिपृथ्वसितश्वेते देशेऽकपवनाहतम्‌ ५ 

न पिबरेत्पङ्कशैवालतृणपर्णाविलास्तृतम्‌ 
सूर्येन्दुपवनादृष्टमभिवृष्टं घनं गुरु ६ 

फेनिलं जन्तुमत्तप्तं दन्तग्राह्यतिशैत्यतः 

अनार्तवं च यहिठ्यमार्तवं प्रथमं च यत्‌ ७ 
लूतादितन्तुवियमूत्रविष संश्लेषदूषितम्‌ 
पश्चिमोदधिगाः शीघवहा याश्चामलोदकाः ८ 
पथ्याः समासात्ता नद्यो व्रिपरीतास्त्वतोऽन्यथा 
उपलास्फालनाक्षेपविच्छेदैः खेदितोदकाः ६ 
हिमवन्मलयोद्भूताः पथ्यास्ता एव च स्थिराः 
कृमिश्लीपदहत्कणठशिरोरोगान्‌ प्रकुर्वते १० 
प्राच्यावन्त्यपरान्तोत्था दुर्नामानि महेन्द्रजाः 
उदरश्लीपदातङ्कान्‌ सह्यविन्ध्योद्धवाः पुनः ११ 
कृष्ठपारडशिरोरोगान्‌ दोषघ्रथः पारियात्रजाः 
बल पौरुषकारिणयः सागराम्भस्त्रिदोषकृत्‌ १२ 
विद्यात्कूपतडागादीन्‌ जाङ्गलानूपशैलतः 

नाम्बु पेयमशक्त्या वा स्वल्पमल्पाञ्चिगुल्मिभिः १३ 
पाणड्दरातिसारारशोग्रहणी शोषशोथिभिः 

ऋते शरन्निदाघाभ्यां पिनरेत्स्वस्थोऽपि चाल्पशः १४ 
समस्थूलकृशा भुक्तमध्यान्त प्रथमाम्बुपाः 

शीतं मदात्ययग्लानिमूर्च्छांच्छर्दिश्रमश्रमान्‌ १५ 
तृष्णोष्णदाहपित्तास्रविषारयम्बु नियच्छति 
दीपनं पाचनं कणठयं लघूष्णं बस्तिशोधनम्‌ १६ 
हिघ्माध्मानानिलश्लेष्मसद्यः शुद्धिनवज्चरे 
कासामपीनसश्वासपाश्वरुक्ञु च शस्यते १७ 
अनभिष्यन्दि लघु च तोयं क्ाथितशीतलम्‌ 
पित्तयुक्ते हितं दोषे ठ्युषितं तत्त्रिदोषकृत्‌ १८ 

नारिकेलोदक स्त्रिग्चं स्वादु वुष्यं हिमं लघु 
तृष्णापित्तानिलहरं दीपनं नस्तिशोधनम्‌ १६ 
वर्षासु दिव्यनादेये परं तोये वरावरे 

इति तोयवर्गः 

अथ क्षीरवर्गः 

स्वादुपाकरसं स्त्रिचमोजस्यं घातुवर्धनम्‌ २० 
वातपित्तहरं वृष्यं श्लेष्मलं गुरु शीतलम्‌ 
प्रायः पयोऽत्र गठ्यं तु जीवनीयं रसायनम्‌ २१ 
क्षतक्षीणहितं मेध्यं बल्यं स्तन्यकरं सरम्‌ 
श्रमश्रममदालच्तमीश्वास कासातितृट्ज्षुधः २२ 
जीर्णज्चरं मूत्रकृच्छं रक्तपित्तं च नाशयेत्‌ 
'हितमत्यग्न्यनिद्रेभ्यो गरीयो माहिषं हिमम्‌ २३ 
अल्पाम्बुपानव्यायाम कटुतिक्ताशनैर्लघु 

अजं शोषज्चरश्वासरक्तपित्तातिसारजित्‌ २४ 
ईषद्रक्तोष्णलवणमोष्टरकं दीपनं लघु 

शस्तं बातकफानाहकृमिशोफोदरार्शसाम्‌ २% 
मानुषं वातपित्तासृगभिघाताक्तिरोगजित्‌ 
तर्पणाश्च्योतनेर्नस्यैः अहृद्यं तूष्णमाविकम्‌ २६ 
वातव्याधिहरं हिघ्माश्वासपित्तकफप्रदम्‌ 
हस्तिन्याः स्थैर्यकृत्‌ नाढमुष्णं त्वैकशफं लघु २७ 
शाखावातहरं साम्ललवणं जडताकरम्‌ 
पयोऽभिष्यन्दि गुर्वामं य॒क्त्या श्ृतमतोऽन्यथा २८ 
भवेदूरीयोऽतिश्गृतं धारोष्णममृतोपमम्‌ 
अम्लपाकरसं ग्राहि गुरूष्णं दधि वातजित्‌ २६ 
मेदःशुक्रनलश्लेष्मपित्तरक्ता्चि शोफकृत्‌ 
रोचिष्णु शस्तमरुचौ शीतके विषमज्वरे ३० 
पीनसे मूत्रकृच्छ्रे च रूक्षं तु ग्रहणीगदे 
नैबाद्यान्निशि नैवोष्णं वसन्तोष्णशरत्सु न ३१ 
नामुद्गसूपं नाक्षौद्रं तन्नाघुतसितोपलम्‌ 

न चानामलकं नापि नित्यं नो मन्दमन्यथा ३२ 

ज्वरासृकपित्तवीसर्प कुष्ठपाणडभ्रमप्रदम्‌ 

तक्रं लघु कषायाम्लं दौपनं कफवातजित्‌ ३३ 
शोफोदरार्शोग्रहणी दोषमूत्रग्रहारुचीः 
प्लीहगुल्मघृतठ्यापदूर पाण्ड्वामयान्जयेत्‌ ३४ 
तद्वन्मस्तु सरं स्त्रोतः शोधि विष्टम्भजिल्लघु 
नवनीतं नवं वुष्यं शीतं बर्णबलाम्रिकृत्‌ ३५ 
सङ्ग्राहि वातपित्तासुक्क्यार्शोरदितकासजित्‌ 
क्षीरोद्धवं तु संङ्र्‌गाहि रक्तपित्ताक्तिरोगजित्‌ ३६ 
शस्तं घीस्मृतिमेधाम्रिबलायुः शुक्रचक्षुषाम्‌ 
बालवुद्धप्रजाकान्तिसौकुमार्य स्वरार्थिनाम्‌ ३७ 
-्तक्षीणपरीसरपंशस्त्राम्रि ग्लपितात्मनाम्‌ 
वातपित्तविषोन्मादशोषा लक्ष्मीज्वरापहम्‌ ३८ 
स्त्रेहानामृत्तमं शीतं वयसः स्थापनं परम्‌ 
सहस्त्रवीर्य विधिभिर्घतं कर्मसहस्त्रकृत्‌ ३६ 
मदापस्मारमूर्च्छायशिरः कर्णाक्तियोनिजान्‌ 
पुराणं जयति व्याघीन्‌ ्रणशोधनरोपणम्‌ ४० 
बल्याः किलाटपीयूषकूर्चिकामोरणादयः 
शुक्रनिद्राकफकरा विष्टम्भिगुरुदोषलाः ४१ 
गव्ये क्षीरघृते श्रेष्ठे निन्दिते चाविसम्भवे 

इति क्षीरवर्गः 

अथेक्षुवर्गः 

इक्तोः सरो गुरुः स्त्रिग्थो बृंहणः कफमूत्रकृत्‌ ४२ 
वृष्यः शीतोऽस्त्रपित्तञ्नः स्वादुपाकरसो रसः 
सोऽग्रे सलवणो दन्तपीडितः शर्करासमः ४३ 
मूलाग्रजन्तुजग्धादिपीडनान्मल सङ्करात्‌ 


किञ्चित्कालं विधृत्या च विकृतिं याति यान्त्रिकः ४४ 


विदाही गुरुविष्टम्भी तेनासौ तत्र पौण्ड्रकः 
शैत्यप्रसादमाधु्यैर्वरस्तमनु वांशिकः ४५ 
शतपर्वककान्तारनैपालाद्यास्ततः क्रमात्‌ 


सद्चाराः सकषायाश्च सोष्णाः किञ्चिद्रिदाहिनः ४६ 

फाणितं गुर्वभिष्यन्दि चयकृन्मूत्रशोधनम्‌ 
नातिश्लेष्मकरो घौतः सृष्टमूत्रशकृद्गुडः ४७ 
प्रभूतकृमिमजासृङमेदोमांस कफोऽपरः 

हृद्यः पुराणः पथ्यश्च नवः श्लेष्माम्रिसादकृत्‌ ४८ 
वृष्याः क्षीणक्षतहिता रक्तपित्तानिलापहाः 
मत्स्यण्डिकाखण्डसिताः क्रमेण गुणवत्तमाः ४६ 
तद्गुणा तिक्तमधुरा कषाया यासशर्करा 
दाहतृट्च्छर्दिमूर्च्छासृकपित्तन्चथः सर्वशर्कराः ५० 
शर्करेक्षुविकाराणां फाणितं च वरावरे 

चक्षुष्यं छेदि तृट्श्लेष्मविषहिध्मास्त्रपित्तनुत्‌ ५१ 
मेहकुष्ठकृमिच्छरदिश्वासकासाति सारजित्‌ 
व्रणशोधनसन्धानरोपणं वातलं मधु ५२ 

रूक्षं कषायमधुरं तत्तुल्या मधुशर्करा 
उष्णमुष्णार्तमुष्णे च युक्तं चोष्णेर्निहन्ति तत्‌ ५३ 
प्रच्छर्दने निरूहे च मधूष्णं न निवार्यते 
अलब्धपाकमाश्वैव तयोर्यस्मान्निवर्तते ५४ 
इतीक्षुवर्गः 

अथ तैलवर्गः 

तैलं स्वयोनिवत्तत्र मुख्यं तीच्त्णं उयवायि च 
त्वग्दोषकृदचक्षुष्यं सूच्त्मोष्णं कफकृन्न च ५ 
कृशानां बृंहणायालं स्थूलानां कर्शनाय च 
बद्धविट्कं कृमिघ्नं च संस्कारात्सर्वरोगजित्‌ ५६ 
सत्तिक्तोषणमैरणडं तैलं स्वादु सरं गुरु 
वर्ध्मगुल्मानिलकफानुदरं विषमञ्चरम्‌ ५७ 
रुकशोफौ च कटीगुह्यको ष्ठपृष्ठाश्रयौ जयेत्‌ 
तीच्त्णोष्णं पिच्छिलं विस्त्रं रक्तेरणडोद्भवं त्वति ५८ 
कटूष्णं सार्षपं तीच्णं कफशुक्रानिलापहम्‌ 

लघु पित्तास्त्रकृत्‌ कोठकुष्ठार्शोब्रणजन्तुजित्‌ ५६ 
आ्राक्षं स्वादु हिमं केश्यं गुरु पित्तानिलापहम्‌ 
नात्युष्णं निम्बजं तिक्तं कुमिकुष्ठकफप्रणुत्‌ ६० 

उमाकुसुम्भजं चोष्णं त्वग्दोषकफपित्तकृत्‌ 
वसा मज़ा च वातप्नौ नलपित्तकफप्रदौ ६१ 
मांसानुगस्वरूपौ च बिद्यान्मेदोऽपि ताविव 
इति तैलवर्गः 

अथ मद्यवर्गः 

दीपनं रोचनं मद्यं तीक्ष्णोष्णं तृष्टिपुष्टिदम्‌ ६२ 
सस्वादुतिक्तकटुकमम्लपाकरसं सरम्‌ 
सकषायं स्वरारोग्यप्रतिभावर्णकृल्लघु ६३ 
नष्टनिद्राऽतिनिद्रेभ्यो हितं पित्तासतरदूषणम्‌ 
कृशस्थूलहितं रूक्षं सूक्त्मं स्त्रोतोविशोधनम्‌ ६४ 
वातश्लेष्महरं युक्त्या पीतं व्रिषवदन्यथा 

गुरु तद्दोषजननं नवं जीर्णमतोऽन्यथा ६% 

पेयं नोष्णोपचारेण न विरिक्तक्षुधातुंरैः 
नात्यर्थतीच्त्णमृद्टल्पसम्भारं कलुषं न च ६६ 
गुल्मोदरार्शोग्रहणीशोषहृत्‌ स्त्रेहनी गुरुः 
सुराऽनिलघ्नी मेदोऽसृक्स्तन्यमूत्रकफावहा ६७ 
तद्गुणा वारुणी हृद्या लघुस्तीच्णा निहन्ति च 
शूलकासवमिश्वासविनन्धाध्मानपीनसान्‌ ६८ 
नातितीब्रमदा लघ्वी पथ्या बैभीतकी सुरा 
व्रणे पाण्ड्वामये कुष्ठे न चात्यर्थे विरुध्यते ६६ 
विष्टम्भिनी यवसुरा गुर्वी रूक्षा त्रिदोषला 
यथाद्रठ्यगुणोऽरिष्टः सर्व॑मद्यगुणाधिकः ७० 
ग्रहणीपारडकुष्ठाशंः शोफशोषोदरज्चरान्‌ 
हन्ति गुल्मकृमिप्लीह्रः कषायकटुवातलः ७१ 
मार्डीकं लेखनं हृद्यं नात्युष्णं मधुरं सरम्‌ 
अ्रल्पपित्तानिलं पाणडमेहार्शःकृमिनाशनम्‌ ७२ 
अस्मादल्पान्तरगुणं खार्जूरं वातलं गुरु 

शार्करः सुरभिः स्वादुर्हद्यो नातिमदो लघुः ७३ 
सृष्टमूत्रशकृद्वातो गौडस्तर्पणदीपनः 
वातपित्तकरः सीघुः सत्रेहश्लेष्मच्रिकारहा ७४ 

मेदःशोफोदरार्शोध्रस्तत्र पक्वरसो वरः 
छेदी मध्वासवस्तीच्णो मेहपीनसकासजित्‌ ७% 
रक्तपित्तकफोत्क्लेदि शुक्तं वातानुलोमनम्‌ 
भुशोष्णतीच्त्णरूक्षाम्लं हृद्यं रुचिकरं सरम्‌ ७६ 
दीपनं शिशिरस्पर्शं पारडट्ककृमिनाशनम्‌ 
गुडेन्ुमद्यमार्ड्ीक शुक्तं लघु यथोत्तरम्‌ ७७ 
कन्दमूलफलाद्यं च तद्वद्विद्यात्तदासुतम्‌ 
शाण्डाकी चासुतं चान्यत्कालाम्लं रोचनं लघु ७८ 
धान्याम्लं भेदि तीच्त्णोष्णं पित्तकृत्स्पर्शशीतलम्‌ 
श्रमक्लमहरं रुच्यं दीपनं नस्तिशूलनुत्‌ ७६ 
शस्तमास्थापने हृद्यं लघु वातकफापहम्‌ 
एभिरेव गुणैर्युक्ते सौवीरकतुषोदके ८० 
कृमिहद्रोगगुल्मार्शः पारडरोगनिबर्हणे 
ते क्रमाद्वितुषेर्विद्यात्सतुषेश्च यवैः कृते ८१ 
मूत्रं गोऽजाविमहिषीगजाश्चोष्टखरोद्धवम्‌ 
पित्तलं रूक्तीच्त्णोष्णं लवणानुरसं कटु ८२ 
कृमिशोफोदरानाह शूलपाणडकफानिलान्‌ 
गुल्मारुचिविषश्चित्रकृष्ठार्शांसि जयेल्लघु ८३ 
तोयक्षीरेक्षुतेलानां वर्गर्मद्यस्य च क्रमात्‌ 
इति द्रवैकदेशोऽय यथास्थूलमुदाहृतः ८४ 

इति श्रीवैद्यपतिसिंहगुप्तसूनुश्रीम ट्ठाग्मटविरचितायामष्टाङ्गहदयसंहितायां 

सूत्रस्थाने द्रवद्रव्यविज्ञानीयो नाम पञ्चमोऽध्यायः 


षष्ठोऽध्यायः 
अथातोऽन्नस्वरूपविज्ञानीयमध्यायं व्यार्यास्यामः 
इति हस्माहरात्रेयादयो महर्षयः 
अथ शूकधान्यवर्गः 
रक्तो महान्‌ सकलमस्तूर्णकः शकुनाहृतः 
सारमुखो दीर्घशूको रोध्रशूकः सुगन्धिकः १ 
पुण्ड्रः पाण्डः पुण्डरीकः प्रमोदो गौरसारिवौ 

काञ्चनो महिषः शूको दूषकः कुसुमाणडकः २ 
लाङ्गला लोहवालाख्याः कर्दमाः शीतभीरुकाः 
पतङ्गास्तपनीयाश्च ये चान्ये शालयः शुभाः ३ 
स्वादुपाकरसाः स्त्रिग्धा वृष्या बद्धाल्पवर्चसः 
कषायानुरसाः पथ्या लघवो मूत्रला हिमाः ४ 
शूकजेषु वरस्तत्र रक्तस्तृष्णात्रिदोषहा 

महांस्तमनु कलमस्तं चाप्यनु ततः परे ५ 

यवका हायनाः पांसुनाष्पनैषधकादयः 

स्वादूष्णा गुरुवः स्त्रिग्धाः पाकेऽम्ला श्लेष्मपित्तलाः ६ 
सृष्टमूत्रपुरीषाश्च पूर्व पूर्व॑ च निन्दिताः 

स्त्रिग्धो ग्राही लघुः स्वादुस्त्रिदोषन्नः स्थिरो हिमः ७ 
षष्टिको ब्रीहिषु श्रेष्ठो गौरश्चासितगौरतः 

ततः क्रमान्महात्रीहिकृष्ण्री हिजतूमुस्ाः ऽ 
कुक्कटाण्डकलावाख्य पारावतकशूकराः 
वरकोद्दालकोज्ञ्वालचीन शारदददुराः & 

गन्धनाः कुरुविन्दाश्च गुणैरल्पान्तराः स्मृताः 
स्वादुरम्लव्रिपाकोऽन्यो ब्रीहिः पित्तकरो गुरुः १० 
नहुमूत्रपुरीषोष्मा त्रिदोषस्त्वेव पाटलः 
कडङ्गुकोद्रवनीवारश्यामाकादि हिमं लघु ११ 
तृणधान्यं पवनकृल्लेखनं कफपित्तहृत्‌ 
भम्रसन्धानकृत्तत्र प्रियङ्गुवृंहणी गुरुः १२ 

कोरदूषः परं ग्राही स्पर्श शीतो विषापहः 

रूक्षः शीतो गुरुः स्वादुः सरो विड्वातकृद्यवः १३ 
वृष्यः स्थैर्यकरो मूत्रमेदःपित्तकफान्‌ जयेत्‌ 
पीनसश्वासकासोरुस्तम्भ कयठत्वगामयान्‌ १४ 
न्यूनो यवादनुयवो रूक्षोष्णो वंशजो यवः 

वृष्यः शीतो गुरुः स्त्रिगचो जीवनो वातपित्तहा १५ 
सन्धानकारी मधुरो गोधूमः स्थैर्यकृत्‌सरः 

पथ्या नन्दीमुखी शीता कषायमधुरा लघुः १६ 
इति शूकधान्यवर्गः 

अथ शिम्बीधान्यवर्गः 

मुद्गाढकीमसूरादि शिम्बीधान्यं विबन्धकृत्‌ 
कषायं स्वादु सङ्ग्राहि कटुपाकं हिमं लघु १७ 
मेदःश्लेष्मास्त्रपित्तेषु हितं लेपोपसेकयोः 

वरोऽत्र मुद्गोऽल्पचलः कलायस्त्वतिवातलः १८ 
राजमाषोऽनिलकरो रूक्ञो बहुशकृद्गुरुः 
उष्णाःकुलत्थाःपाकेऽम्ला शुक्राश्मश्वासपीनसान्‌ ६ 
कासार्शःकफवातांश्च घ्नन्ति पित्तास्त्रदाः परम्‌ 
निष्पावो वातपित्तास्त्रस्तन्यमूत्रकरो गुरुः २० 
सरो विदाही टूकशुक्रकफशोफविषापहः 

माषः स्त्रिग्यो बलश्लेष्ममलपित्तकरः सरः २१ 
गुरूष्णोऽनिलहा स्वादुः शुक्रवृद्धिविरेककृत्‌ 
फलानि माषवडह्रिद्यात्काकाणडोलात्मगुप्रयोः २२ 
उष्णस्त्वच्यो हिमः स्पर्श केश्यो बल्यस्तिलो गुरुः 
अल्पमूत्रः कटुः पाके मेधाऽस्चिकफपित्तकृत्‌ २३ 
स्त्रिग्धोमा स्वादुतिक्तोष्णा कफपित्तकरी गुरुः 
टूक्शुक्रहत्कटुः पाके तद्वद्वीजं कुसुम्भम्‌ २४ 
माषोऽत्र सर्वेष्ववरो यवकः शूकजेषु च 

नवं धान्यमभिष्यन्दि लघु संवत्सरोषितम्‌ २५ 
शीघ्रजन्म तथा सूप्यं निस्तुषं युक्तिभर्जितम्‌ 

इति शिम्बीधान्यवर्गः 

अथ कृतान्न पिक्वार्ना वर्गः 
मराडपेयाविलेपीनामोदनस्य च लाघवम्‌ २६ 
यथापूर्वं शिवस्तत्र मण्डो वातानुलोमनः 
तृड्ग्लानिदोषशेषश्ः पाचनो धातुसाम्यकृत्‌ २७ 
स्रोतोमार्दवकृत्स्वेदी सन्धुक्षयति चानलम्‌ 
चुत्तष्णाग्लानिदोर्नल्यकुक्निरोगज्चरापहा २८ 
मलानुलोमनी पथ्या पेया दीपनपाचनी 

विलेपी ग्राहिणी हृद्या तृष्णाघ्री दीपनी हिता २६ 
व्रणाक्रिरोगसंशुद्ध दुर्नलस्रेहपायिनाम्‌ 

सुधौतः प्रस्त्रुतः स्विन्नोऽत्यक्तोष्मा चौदनो लघुः ३० 
यश्चाग्रेयोषधक्वाथसाधितो भृष्टतण्डलः 
विपरीतो गुरुः ज्ञीरमांसाद्यैर्यश्च साधितः ३१ 
इति द्रव्यक्रियायोगमानाद्यैः सर्वमादिशेत्‌ 
बृंहणः प्रीणनो वृष्यश्चक्षुष्यो ्रणहा रसः ३२ 
मौद्स्तु पथ्यः संशुद्धत्रणकणठाक्निरोगिणाम्‌ 
वातानुलोमी कौलत्थो गुल्मतूनीप्रतूनिजित्‌ ३३ 
तिलपिणयाकविकृतिः शुष्कशाकं विरूढकम्‌ 
शारडाकीवटकं टृन्ग्घं दोषलं ग्लपनं गुरु ३४ 
रसाला बंहणी वृष्या स्त्रिधा बल्या रुचिप्रदा 
श्रमक्ञत्तृट्क्लमहरं पानकं प्रीणनं गुरु ३५ 
विष्टम्भि मूत्रलं हृद्यं यथाद्रव्यगुणां च तत्‌ 
लाजास्तृट्छर््य॒तीसारमेहमेदः कफच्छिदः ३६ 
कासपित्तोपशमना दीपना लघवो हिमाः 
पृथुका गुरवो बल्याः कफचि्टम्भकारिणः ३७ 
धाना विष्टम्भिनी रूक्षा तर्पणी लेखनी गुरुः 
सक्तवो लघवः ज्ञत्तृट्श्रमनेत्रामयब्रणान्‌ ३८ 
घ्नन्ति सन्तर्पणाः पानात्सद्य एव बलप्रदाः 
नोदकान्तरितान्न द्विर्न निशायां न केवलान्‌ ३६ 
न भुक्त्वा न डिजैश्छित्त्वा सक्तूनद्यान्न वा बहून्‌ 
पिणयाको ग्लपनो रूक्षो विष्टम्भी दृष्टिटूषणः ४० 
वेसवारो गुरुः स्तिग्घो बलोपचयवर्धनः 
मुद्गादिजास्तु गुरवो यथाद्रव्यगुणानुगाः ४१ 
कुकूलकर्परभ्राष्ट्रकन्हङ्गार वरिपाचितान्‌ 
एकयोनींल्लघून्विद्यादपूपानुत्त रोत्तरम्‌ ४२ 

इति कृतान्न पिक्‍्वार्ना वर्गः 

अथ मांसवर्गः 

हरिणैणकुरङ्गर्तगोकर्णमृग मातृकाः 
शशशम्बरचारुष्कशरभाद्या मृगाः स्मृताः ४३ 
लाववार्तीकवर्तीररक्तवर्त्मक कुक्कभाः 

कपिञ्जलोपचक्रार्य चकोरकुरुबाहवः ४४ 
वर्तको वर्तिका चैव तित्तिरिः क्रकरः शिखी 
ताम्रचूडारूयबकरगोनर्दगिरि वर्तिकाः ४५ 
तथा शारपदेन्द्राभवरटाद्याश्च विष्किराः 
जीवञ्जीवकदात्यूहभुङ्गा ह्ृशुकसारिकाः ४६ 
लट्बाकोकिलहारीत कपोतचटकादयः 

प्रतुदाः भेकगोधाहिश्वाविदाद्या निलेशयाः ४७ 
गोखराश्वतरोष्ट्राश्वद्वीपि सिंहर्त्वानराः 
मार्जारमूषकव्याघवूक बभ्रुतरक्षवः ४८ 
लोपाकजम्बुकश्येनचाष वान्तादवायसाः 
शशष्नीभासकुररगुध्रोलूक कुलिङ्गकाः ४६ 
धूमिका मधुहा चेति प्रसहा मृगपक्षिणः 
वराहमहिषन्यङ्कुरुरुरोहित वारणाः ५० 
सृमरश्चमरः खड्गो गवयश्च महामृगाः 
हंससारसकादम्बनककारणड वप्लवाः ५१ 
बलाकोत्क्रोशचक्राहमद्गुक्रौञ्चाद योऽप्चराः 
मत्स्या रोहितपाठीनकूर्मकुम्भीरकर्कटाः ५२ 
शुक्तिशङ्कोद्रशम्बकशफरीवर्मि चन्द्रिकाः 
चुलूकीनक्रमकर शिशुमारतिमिङ्गिलाः ५३ 
राजीचिलिचिमाद्याश्च मांसमित्याहरष्टघा 
मिग्यं वैष्किरिकं किञ्च प्रातुदं च बिलेशयम्‌ 
प्रासहं च महामुग्यमप्चरं मात्स्यमष्टधा १ 
योनिष्वजावी ठ्यामिश्रगोचरत्वादनिश्चिते ५४ 
द्यान्त्या जाङ्गलानूपा मध्यौ साधारणौ स्मृतौ 
तत्र बद्धमलाः शीता लघवो जाङ्गला हिताः ५% 
पित्तोत्तरे वातमध्ये सन्निपाते कफानुगे 

दीपनः कटुकः पाके ग्राही रूक्तो हिमः शशः ५६ 
ईषदुष्णगुरुस्तिग्धा बृंहणा वर्तकादयः 
तित्तिरिस्तेष्वपि वरो मेधाग्रिबलशुक्रकृत्‌ ५७ 
ग्राही बणयोऽनिलोद्रिक्तसन्निपातहरः परम्‌ 

नातिपथ्यः शिखी पथ्यः श्रोत्रस्वरबयोदुशाम्‌ ५८ 
तद्वच्च कुक्कुटो वृष्यः ग्राम्यस्तु श्लेष्मलो गुरुः 
मेधाऽनलकरा हृद्याः क्रकराः सोपचक्रकाः ५६ 
गुरुः सलवणः काणकपोतः सर्वदोषकृत्‌ 
चटकाः श्लेष्मलाः स्तिग्धा वातघ्नाः शुक्रलाः परम्‌ ६० 
गुरूष्णस्त्रिधमधुरा वर्गाश्चातो यथोत्तरम्‌ 
मूत्रशुक्रकृतो बल्या वातघ्नाः कफपित्तलाः ६१ 
शीता महामृगास्तेषु क्रव्यादप्रसहाः पुनः 
लवणानुरसाः पाके कटुका मांसवर्धनाः ६२ 
जीर्णार्शोग्रहणीदोषशोषार्तानां परं हिताः 
नातिशीतगुरुस्त्रिग्चं मांसमाजमदोषलम्‌ ६३ 
शरीरघातुसामान्यादनभिष्यन्दि वृंहणम्‌ 
विपरीतमतो ज्ञैयमाविकं बृंहणं तु तत्‌ ६४ 
शुष्ककासश्रमात्यम्रि विषमज्चरपीनसान्‌ 
कार्श्यं केबलवातांश्च गोमांसं सन्नियच्छति ६५ 
उष्णो गरीयान्महिषः स्वप्रदाढर्यबृहत्त्वकृत्‌ 
तद्वद्वराहः श्रमहा रुचिशुक्रनलप्रदः ६६ 

मत्स्याः परं कफकराः चिलिचीमस्त्रिदोषकृत्‌ 
लावरोहितगोघेणाः स्वे स्वे वर्गे बराः परम्‌ ६७ 
मांसं सद्योहतं शुद्धं वयःस्थं च भजेत्‌ त्यजेत्‌ 
मृतं कृशां भृशां मेद्यं व्याधिवारिविषैर्हतम्‌ ६८ 
पुस्त्रियोः पूर्वपश्चार्धे गुरुणी गर्भिणी गुरुः 
लघुर्योषिञ्चतुष्पात्सु विहङ्गैषु पुनः पुमान्‌ ६६ 
शिरःस्कन्धोरुपृष्ठस्य कटाः सक्थ्नोश्च गौरवम्‌ 
तथाऽमपक्वाशययोर्यथापूर्वं विनिर्दिशेत्‌ ७० 
शोसितप्रभृतीनां च धातूनाम॒त्तरोत्तरम्‌ 
मांसादूरीयो वूषणमेढ्वृक्कयकृद्गुदम्‌ ७१ 

इति मांसवर्गः 

अथ शाकवर्गः 

शाकं पाठाशटीसूषासुनिषण्णसतीनजम्‌ 

त्रिदोषघ्नं लघु ग्राहि सराजक्षववास्तुकम्‌ ७२ 
सुनिषरणो५ग्रिकृद्वृष्यस्तेषु राजक्षवः परम्‌ 
ग्रहण्यर्शोविकारच्चः वर्चोभेदि तु वास्तुकम्‌ ७३ 
हन्ति दोषत्रयं कृष्ठं वृष्या सोष्णा रसायनी 
काकमाची सरा स्वर्या चाङ्गेर्यम्लाऽस्चिदीपनी ७४ 
ग्रहणयर्शोऽनिलश्लेष्महितोष्णा ग्राहिणी लघुः 
पटोलसप्तलारिष्टशाङ्गष्टा वल्गुजाऽमृताः ७ 
वेत्राग्रबुहतीवासाकुतिलीतिल पर्णिकाः 
मरडूकपर्णीकर्कोटकारवेल्ल कपर्पटाः ७६ 
नाडीकलायगोजिह्लावार्ताकं वनतिक्तकम्‌ 
करीरं कुलकं नन्दी कुचेला शकुलादनी ७७ 
कटिल्लं केम्बुकं शीतं सकोशातककर्कशम्‌ 
तिक्तं पाके कटु ग्राहि वातलं कफपित्तजित्‌ ७८ 
हृद्यं पटोलं कृमिनुत्स्वादुपाकं रुचिप्रदम्‌ 
पित्तलं दीपनं भेदि वातघ्नं बृहतीद्वयम्‌ ७६ 

वृषं तु वमिकासन्नं रक्तपित्तहरं परम्‌ 

कारवेल्लं सकटुकं दीपनं कफजित्परम्‌ ८० 
वार्ताकं कटु तिक्तोष्णं मधुरं कफवातजित्‌ 
सचारमम्रिजननं हृद्यं रुच्यमपित्तलम्‌ ८१ 
करीरमाघ्मानकरं कषायं स्वादु तिक्तकम्‌ 
कोशातकावल्गुजकौ भेदिनावम्रिदीपनौ ८२ 
तण्डलीयो हिमो रूक्ष: स्वादुपाकरसो लघुः 
मदपित्तविषास्त्रघः मुञ्जातं वातपित्तजित्‌ ८३ 
स्त्रिग्घं शीतं गुरु स्वादु बृंहणं शुक्रकृत्परम्‌ 
गुर्वी सरा तु पालङ्कथा मदघ्नी चाप्युपोदका ८४ 
पालङ्कयावत्स्मृतश्चञ्चः स तु सङ्ग्रहणात्मकः 
विदारी वातपित्तन्नी मूत्रला स्वादुशीतला ८% 
जीवनी बंहणी कणठया गुर्वी वृष्या रसायनम्‌ 
चक्षुष्या सर्वदोषश्ली जीवन्ती मधुरा हिमा ८६ 
कूष्माणडतुम्बकालिङ्गकर्कावैर्वारुतिणिडशम्‌ 

तथा त्रपुसचीनाकचिभंटं कफवातकृत्‌ ८७ 

भेदि विष्टम्यभिष्यन्दि स्वादुपाकरसं गुरु 
वल्लीफलानां प्रवरं कूष्माणडं वातपित्तजित्‌ ८८ 
बस्तिशुद्धिकरं वृष्यम्‌ त्रपुसं त्वतिमूत्रलम्‌ 

तुम्बं रूक्ततरं ग्राहि कालिङ्गैर्वारुचिर्भटम्‌ ८६ 
बालं पित्तहरं शीतं विद्यात्पक्वमतो5न्यथा 
शीर्णवृन्तं तु सक्षारं पित्तलं कफवातजित्‌ ६० 
रोचनं दीपनं हृद्यमष्ठीलाऽनाहनुल्लघु 
मृणालनिसशालूक कुमुदोत्पलकन्दकम्‌ ६१ 
नन्दीमाषककेलूट शृङ्गाटककसेरुकम्‌ 

क्रौञ्चादनं कलोडयं च रूच्षं ग्राहि हिमं गुरु ६२ 
कलम्बनालिकामार्ष कुटिञ्जरकुतुम्बकम्‌ 
चिल्लीलट्वाकलोणीकाकुरूटकगवेघुकम्‌ ६३ 
जीवन्त फुञ्फवेडगजयवशाकसुवर्चलाः 
आलुकानि च सर्वाणि तथा सूप्यानि लक्त्मणम्‌ ६४ 
स्वादु रूक्षं सलवणं वातश्लेष्मकरं गुरु 

शीतलं सृष्टविरमूत्रं प्रायो विष्टभ्य जीर्यंति ६५ 
स्विन्नं निष्पीडितरसं स्त्रेहाढयं नातिदोषलम्‌ 
लघुपत्रा तु या चिल्ली सा वास्तुकसमा मता ६६ 
तर्कारीवरुणं स्वादु सतिक्तं कफवातजित्‌ 
वर्षाभ्वौ कालशाकं च सक्षारं कटुतिक्तकम्‌ ६७ 
दीपनं भेदनं हन्ति गरशोफकफानिलान्‌ 

दीपनाः कफवातघ्ाश्चिरिन्रिल्वाङ्कुराः सराः ६८ 
शतावर्यङ्कुरास्तिक्ता वृष्या दोषत्रयापहाः 
सूक्ञोवंशकरीरस्तु विदाही वातपित्तलः ६६ 

पत्तूरो दीपनस्तिक्तः प्लीहार्शःकफवातजित्‌ 
कृमिकासकफोत्क्लेदान्‌ कासमर्दो जयेत्सरः १०० 
रूक्तोष्णमम्लं कौसुम्भं गुरु पित्तकरं सरम्‌ 
गुरूष्णं सार्षपं बद्धवियमूत्रं सर्वदोषकृत्‌ १०१ 
यदूबालमव्यक्तरसं किञ्चित्तारं सतिक्तकम्‌ 


27 


[Vagbhaita] वाग्भट्टसंहिता प 


तन्मूलकं दोषहरं लघु सोष्णं नियच्छति १०२ 
गुल्मकासक्षयश्वास व्रणनेत्रगलामयान्‌ 
स्वराग्निसादोदावर्तपीनसांश्व महत्पुनः १०३ 

रसे पाके च कटुकमुष्णवीर्य त्रिदोषकृत्‌ 
गुर्वभिष्यन्दि च स्त्रिघसिद्धं तदपि वातजित्‌ १०४ 
वातश्लेष्महरं शुष्कं सर्वमामं तु दोषलम्‌ 
कटूष्णो वातकफहा पिणडालुः पित्तवर्धनः १०५ 
कुठेरशिग्रुसुरस सुमुखासुरिभूस्तृणम्‌ 
फणिञ्जार्जकजम्नीरप्रभृति ग्राहि शालनम्‌ १०६ 
विदाहि कटु रूक्षोष्णं हृद्यं दीपनरोचनम्‌ 
टूकशुक्रकमिहत्तीच्त्णं दोषोत्क्लेशकरं लघु १०७ 
हिघ्माकासविष श्वासपार्श्वरुक्पूतिगन्धहा 

सुरसः सुमुखो नातिविदाही गरशोफहा १०८ 
आर्द्रिका तिक्तमधुरा मूत्रला न च पित्तकृत्‌ 
लशुनो भृशतीच्तणोष्णः कटुपाकरसः सरः १०६ 
हृद्यः केश्यो गुरुर्वृष्यः स्तिग्घो रोचनदीपनः 
भम्रसन्धानकृद्दल्यो रक्तपित्तप्रदूषणः ११० 
किलासकुष्ठगुल्मार्शामेह कृमिकफानिलान्‌ 
सहिध्मापीनसश्वासकासान्‌ हन्ति रसायनम्‌ १११ 
पलारणड्स्तद्गुणन्यूनः श्लेष्मलो नातिपित्तलः 
कफवातार्शसां पथ्यः स्वेदेऽभ्यबहृतौ तथा ११२ 
तीक्ष्णो गृञ्जनको ग्राही पित्तिनां हितकुन्न सः 
दीपनः सूरणो रुच्यः कफञ्नो विशदो लघुः ११३ 
विशेषादर्शसां पथ्यः भूकन्दस्त्वतिदोषलः 

पत्रे पुष्पे फले नाले कन्दै च गुरुता क्रमात्‌ ११४ 
वरा शाकेषु जीवन्ती सार्षपं त्ववरं परम्‌ 

इति शाकवर्गः 

अथ फलवर्गः 

द्राक्षा फलोत्तमा वृष्या चक्षुष्या सृष्टमूत्रविट्‌ ११५ 
स्वादुपाकरसा स्त्रिधा सकषाया हिमा गुरुः 

निहन्त्यनिलपित्तास्त्रतिक्तास्यत्वमदात्ययान्‌ ११६ 
तृष्णाकासश्रमश्वासस्वर भेदक्षतक्षयान्‌ 
उद्रिक्तपित्ताञ्जयति त्रीन्दोषान्स्वादु दाडिमम्‌ ११७ 
पित्ताविरोधि नात्युष्णमम्लं वातकफापहम्‌ 

सर्वं हृद्यं लघु स्त्रिग्घं ग्राहि रोचनदीपनम्‌ ११८ 
मोचखर्जूरपन सनारिकेलपरूषकम्‌ 
आम्राततालकाश्मर्यराजादन मधूकजम्‌ ११६ 
सौवीरबदराङ्कोल्लफल्गुश्लेष्मात कोद्धवम्‌ 
वातामाभिषुकाक्तोडमुकूलक निकोचकम्‌ १२० 
उरुमाणं प्रियालं च बृंहणं गुरु शीतलम्‌ 
दाहक्षतक्षयहर रक्तपित्तप्रसादनम्‌ १२१ 
स्वादुपाकरसं स्निग्धं विष्टम्भि कफशुक्रकृत्‌ 
फलं तु पित्तलं तालं सरं काश्मर्यजं हिमम्‌ १२२ 
शकृन्मूत्रविबन्धच्चं केश्यं मेध्यं रसायनम्‌ 
वातामाद्युष्णवीर्यं तु कफपित्तकरं सरम्‌ १२३ 

परं वातहरं स्तिग्वमनुष्णं तु प्रियालजम्‌ 
प्रियालमज्जा मधुरो वृष्यः पित्तानिलापहः १२४ 
कोलमञ्जा गुरणेस्तडत्तृट्छर्दिःकासजिच्च सः 

पक्वं सुदुर्जरं बिल्वं दोषलं पूतिमारुतम्‌ १२५ 
दीपनं कफवातचघ्ं नालं ग्राह्यभयं च तत्‌ 
कपित्थमामं करठघ्रं दोषलं दोषघाति तु १२६ 
पक्वं हिघ्मावमथुजित्‌ सर्वं ग्राहि विषापहम्‌ 
जाम्बवं गुरु विष्टम्भि शीतलं भृशवातलम्‌ १२७ 
सङ्ग्राहि मूत्रशकृतोरकणठ्यं कफपित्तजित्‌ 
वातपित्तास्त्रकृद्रालं बद्धास्थि कफपित्तकृत्‌ १२८ 
गुर्वाम्रं वातजित्पक्वं स्वाइम्लं कफशुक्रकृत्‌ 
वृक्षाम्लं ग्राहि रूक्षोष्णं वातश्लेष्महरं लघु १२६ 
शम्या गुरूष्णं केशाघ्रं रूक्ञम्‌ पीलु तु पित्तलम्‌ 
कफवातहरं भेदि प्लीहार्शःकृमिगुल्मनुत्‌ १३० 
सतिक्तं स्वादु यत्पीलु नात्युष्णं तत्त्रिदोषजित्‌ 


29 


[Vagbhaita] वाग्भट्टसंहिता प 


त्वक्तिक्तकटुका स्तिग्धा मातुलुङ्गस्य वातजित्‌ १३१ 
बृंहणं मधुरं मांसं वातपित्तहरं गुरु 

लघु तत्केसरं कासश्वासहिध्मामदात्ययान्‌ १३२ 
अआस्यशोषानिलश्लेष्मविनन्धच्छर्छ रोचकान्‌ 
गुल्मोदरार्शः शूलानि मन्दाग्नित्वं च नाशयेत्‌ १३३ 
भल्लातकस्य त्वङ्मांसं बृंहणं स्वादु शीतलम्‌ 
तदस्थ्यम्रिसमं मेध्यं कफवातहरं परम्‌ १३४ 
स्वाइ्टम्लं शीतमुष्णं च द्विधा पालेवतं गुरु 
रुच्यमत्यग्रिशमनम्‌ रुच्यं मधुरमारुकम्‌ १३५ 
पक्वमाशु जरां याति नात्युष्णगुरुदोषलम्‌ 
द्राक्षापरूषकं चार्द्रमम्लं पित्तकफप्रदम्‌ १३६ 
गुरूष्णवीर्य वातघ्नं सरं सकरमर्दकम्‌ 

तथाऽम्ल कोलकर्कन्चुलकुचाप्रातकारुकम्‌ १३७ 
एरावतं दन्तशठ सतूदं मृगलिण्डिकम्‌ 
नातिपित्तकरं पक्वं शुष्कं च करमर्दकम्‌ १३८ 
दीपनं भेदनं शुष्कमम्लीकाकोलयोः फलम्‌ 
तृष्णाश्रमक्लमच्छेदि लघ्विष्टं कफवातयोः १३६ 
फलानामवरं तत्र लकुचं सर्वदोषकृत्‌ 
हिमानलोष्णदुर्वातव्याललालादिदूषितम्‌ १४० 
जन्तुजुष्टं जले मम्ममभूमिजमनार्तवम्‌ 
अ्न्यधान्ययुतं हीनवीर्यं जीर्णतयाऽति च १४१ 
धान्यं त्यजेत्तथा शाकं रूनसिद्धमकोमलम्‌ 
असञ्जातरसं तड्टच्छुष्क चान्यत्र मूलकात्‌ १४२ 
प्रायेण फलमप्येवं तथाऽम निल्ववर्जितम्‌ 

इति फलवर्गः 

अथौषधवर्गः 

विष्यन्दि लवणं सर्वं सूक््मं सृष्टमलं मृदु १४३ 
वातघ्नं पाकि तीच्त्णोष्णं रोचनं कफपित्तकृत्‌ 
सैन्धवं तत्र सस्वादु वृष्यं हृद्यं त्रिदोषनुत्‌ १४४ 
लघ्वनुष्णं टूशः पथ्यमविदाह्यस्रिदीपनम्‌ 

लघु सौवर्चलं हृद्यं सुगन्ध्युद्ारशोधनम्‌ १४५ 
कटुपाकं विबन्धघ्नं दीपनीयं रुचिप्रदम्‌ 
ऊर्ध्वाधःकफवातानुलोमनं दीपनं विडम्‌ १४६ 
विबन्धानाहविष्टम्भशूल गौरवनाशनम्‌ 

विपाके स्वादु सामुद्रं गुरु श्लेष्मविवर्धनम्‌ १४७ 
सतिक्तकटुकच्षारं तीच्णमुत्क्लेदि चौद्भिदम्‌ 
कृष्णे सौवर्चलगुणा लवणे गन्धवर्जिताः १४८ 
रोमकं लघु पांसूत्थं सक्षारं श्लेष्मलं गुरु 
लवणानां प्रयोगे तु सैन्धवादि प्रयोजयेत्‌ १४६ 
गुल्महद्ग्रहणी पाणडप्लीहानाहगलामयान्‌ 
श्वासार्शःकफकासांश्च शमयेद्यवशूकजः १५० 
क्षारः सर्वश्च परमं तीच्त्णोष्णः कृमिजिल्लघुः 
पित्तासृग्दूषणः पाकी छेद्यहद्यो विदारणः १५१ 
अपथ्यः कटुलावणयाच्छुक्रौजःकेशचच्षुषाम्‌ 
हिङ्गु वातकफानाहशूलचघ्ं पित्तकोपनम्‌ १५२ 
कटुपाकरसं रुच्यं दीपनं पाचनं लघु 

कषाया मधुरा पाके रूक्षा विलवणा लघुः १५३ 
दीपनी पाचनी मेध्या बयसः स्थापनी परम्‌ 
उष्णवीर्या सराऽयुष्या बुद्धीन्ट्रियनलप्रदा १५४ 
कुष्ठवैवणर्यवरैस्वर्यपुराण विषमज्वरान्‌ 
शिरोऽक्षिपाणडहद्रोगकामला ग्रहणीगदान्‌ १५५ 
सशोषशोफातीसारमेद मोहवमिकृमीन्‌ 
श्वासकासप्रसेकार्शःप्लीहानाह गरोदरम्‌ १५६ 
विबन्धं स्त्रोतसां गुल्ममूरुस्तम्भमरोचकम्‌ 
हरीतकी जयेद्व्याधींस्तांस्तांश्च कफवातजान्‌ १५७ 
तद्वदामलर्क शीतमम्लं पित्तकफापहम्‌ 

कटु पाके हिमं केश्यमक्तमीषञ्च तद्गुणम्‌ १५८ 
इयं रसायनवरा त्रिफलाऽच्यामयापहा 

रोपणी त्वग्गदक्लेदमेदोमेहकफास्त्रजित्‌ १५६ 
सकेसरं चतुर्जातं त्वक्पत्रैलं त्रिजातकम्‌ 

पित्तप्रकोपि तीच्त्णोष्णं रूक्षं रोचनदीपनम्‌ १६० 
रसे पाके च कटुकं कफब्नं मरिचं लघु 
श्लेष्मला स्वादुशीताऽद्रा गुर्वीस्तिग्धा च पिप्पली १६१ 
सा शुष्का व्रिपरीताऽत स्त्रिग्धा वृष्या रसे कटः 
स्वादुपाकाऽनिलश्लेष्मश्वासकासापहा सरा १६२ 
न तामत्युपयुञ्जीत रसायनविधिं विना 
नागरं दीपनं वुष्यं ग्राहि हृद्यं विनन्धनुत्‌ १६३ 
रुच्यं लघु स्वादुपाकं स्त्रिग्चोष्णं कफवातजित्‌ 
तङ्कदारद्रकमेतच्च त्रयं त्रिकटुकं जयेत्‌ १६४ 
स्थौल्याम्रिसदनश्वासकास श्लीपदपीनसान्‌ 
चव्रिकापिप्पलीमूलं मरिचाल्पान्तरं गुणैः १६% 
चित्रकोऽम्रिसमः पाके शोफार्शःकृमिकुष्ठहा 
पञ्चकोलकमेतञ्च मरिचेन विना स्मृतम्‌ १६६ 
गुल्मप्लीहोदरानाहशूलघ्नं दीपनं परम्‌ 
बिल्वकाश्मर्यतर्कारीपाटलाटिण्टकैर्महत्‌ १६७ 
जयेत्कषायतिक्तोष्णं पञ्चमूलं कफानिलौ 
हृस्वं बृहत्यंशुमतीङ्टयगोक्षुरकैः स्मृतम्‌ १६८ 
स्वादुपाकरसं नातिशीतोष्णं सर्वदोषजित्‌ 
बलापुनर्नवैरण्डशूर्पपर्णीद्वयेन तु १६६ 
मध्यमं कफवातघ्नं नातिपित्तकरं सरम्‌ 
अभीरुवीराजीवन्तीजीवकर्षभकैः स्मृतम्‌ १७० 
जीवनाख्यं तु चक्षुष्यं वृष्यं पित्तानिलापहम्‌ 
तृणारूयं पित्तजिद्दर्भकासेच्ुशरशालिभिः १७१ 
इत्यौषधवर्गः 
शूकशिम्बीजपक्वान्नमांसशाकफलौषधैः 
वरगितिरन्नलेशोऽयमुक्तो नित्योपयोगिकः १७२ 

इति श्रीवैद्यपतिसिंहगुप्तसूनुश्रीम ट्ठाग्मटविरचितायामष्टाङ्गहदयसंहितायां 

सूत्रस्थानेऽन्नस्वरूपविज्ञानीयो नाम षष्ठोऽध्यायः ६ 

सप्तमोञ्ध्यायः 
अथातोऽन्नरक्षाध्यायं व्याख्यास्यामः 
इति ह स्माहरात्रेयादयो महर्षयः 
राजा राजगृहासन्ने प्रणाचार्य निवेशयेत्‌ 
सर्वदा स भवत्येवं सर्वत्र प्रतिजागृतिः १ 
अन्नपानं विषाद्रक्षेट्रिशोषेण महीपतेः 
योगक्षेमौ तदायत्तौ धर्माद्या यन्निबन्धनाः २ 
ओदनो विषवान्‌ सान्द्रो यात्यविस्त्राव्यतामिव 
चिरेण पच्यते पक्वो भवेत्पर्युषितोपमः ३ 
मयूरकणठतुल्योष्मा मोहमू्च्छांप्रसेककृत्‌ 
हीयते वर्णगन्धाद्यैः क्लिद्यते चन्द्रिकाचितः ४ 
व्यञ्जनान्याशु शुष्यन्ति श्यामक्वाथानि तत्र च 
हीनाऽतिरिक्ता विकृता छाया दृश्येत नैव वा ५ 
फेनोर्ध्वराजीसीमन्ततन्तुनुद्बुद सम्भवः 
व्रिच्छिन्नविरसा रागाः खारडवाः शाकमामिषम्‌ ६ 
नीला राजी रसे ताम्रा तीरे दधनि दृश्यते 
श्यावा ऽपीतासिता तक्रे घृते पानीयसन्निभा ७ 
मस्तुनि स्यात्कपोताभा राजी कृष्णा तुषोदके 
काली मद्याम्भसोः चौद्रे हरित्तेलेऽरुणोपमा ८ 
पाकः फलानामामानां पक्वानां परिकोथनम्‌ 
द्रव्याणामार्द्रशुष्काणां स्यातां म्लानिविवर्णते € 
मृदूनां कठिनानां च भवेत्स्पर्शविपर्ययः 
माल्यस्य स्फुटिताग्रत्वं म्लानिर्गन्धान्तरोद्भवः १० 
ध्याममण्डलता वस्त्रे शदनं तन्तुपच्तमणाम्‌ 
धातुमौक्तिककाष्ठाश्मरब्रादिषु मलाक्तता ११ 
स््रेहस्पर्शप्रभाहानिः सप्रभत्वं तु मृणमये 
विषदः श्यावशुष्कास्यो विलक्षो वीक्षते दिशः १२ 
स्वेदवेपथुमांस्त्रस्तो भीतः स्खलति जुम्भते 
प्राप्यान्नं सविषं त्वम्रिरेकावर्तः स्फुटत्यति १३ 
शिखिकरणठाभधूमार्चिरनर्चिरवोग्र गन्धवान्‌ 

म्रियन्ते मक्षिकाः प्राशय काकःच्षामस्वरो भवेत्‌ १४ 
उत्क्रोशन्ति च दृष्ट्वैतच्छुकदात्यूृहसारिकाः 
हंसः प्रस्खलति ग्लानिर्जीवञ्जीवस्य जायते १५ 
चकोरस्याऽक्तिवैराग्यं क्रौञ्चस्य स्यान्मदोदयः 
कपोतपरभृद्दक्तचक्रवाका जहत्यसून्‌ १६ 

उद्गेगं याति मार्जारः शकृन्मुञ्चति वानरः 
हृष्येन्मयूरस्तद्दृष्टया मन्दतेजो भवेद्विषम्‌ १७ 
इत्यन्नं विषवज्ज्ञात्वा त्यजेदेवं प्रयतः 

यथा तेन विषद्येरन्नपि न क्षुद्रजन्तवः १८ 

स्पृष्टे तु कणड्दाहोषाज्चरार्तिस्फोटसुप्तयः 
नखरोमच्यृतिः शोफः सेकाद्या व्रिषनाशनाः १६ 
शस्तास्तत्र प्रलेपाश्च सेव्यचन्दनपद्मकैः 
ससोमवल्कतालीसपत्रकुष्ठा मृतानतैः २० 
लाला जिह्लोष्ठयोर्जाडयमूषा चिमिचिमायनम्‌ 
दन्तहर्षो रसाज्ञत्वं हनुस्तम्भश्च वक्त्रगे २१ 
सेठ्याद्यैस्तत्र गणड्षाः सर्व च विषजिद्धितम्‌ 
आमाशयगते स्वेदमूर्च्छाघ्मानमदभ्रमाः २२ 
रोमहर्षो वमिर्दाहश्चक्नुर्हदयरोधनम्‌ 
बिन्दुभिश्चाचयोऽङ्गानां पक्वाशयगते पुनः २३ 
अनेकवर्ण वमति मूत्रयत्यतिसार्यते 

तन्द्रा कृशत्वं पाणडत्वमुदरं बलसङ्गयः २४ 
तयोर्वान्तविरिक्तस्य हरिद्रे कटभीं गुडम्‌ 
सिन्दुवारितनिष्पावबाष्पिकाशतपर्विकाः २५ 
तण्डलीयकमूलानि कुक्कटाण्डमवल्गुजम्‌ 
नावनाझनपानेषु योजयेद्विषशान्तये २६ 
विषभुक्ताय दद्याच्च शुद्धायोध्वंमधस्तथा 

सूच्त्मं ताम्ररजः काले सक्षोद्रं हृद्विशोधनम्‌ २७ 
शुद्धे हृदि ततः शाणां हेमचूर्णस्य दापयेत्‌ 

न सज्जते हेमपाङ्गै पस्मपत्रेऽम्बुव द्विषम्‌ २८ 
जायते विपुलं चायुर्गरेऽप्येष विधिः स्मृतः 

विरुद्धमपि चाहारं विद्याद्रिषगरोपमम्‌ २६ 
आनूपमामिषं माषचौद्र्तीरविरूढकैः 
विरुध्यते सह बिसैर्मूलकेन गुडेन वा ३० 
विशेषात्पयसा मत्स्या मत्स्येष्वपि चिलीचिमः 
विरुद्धमम्लं पयसा सह सर्व फलं तथा ३१ 
तद्वत्कुलत्थवरककङ्गुवल्लम कुष्टकाः 
भक्ञयित्वा हरितकं मूलकादि पयस्त्यजेत्‌ ३२ 
वाराहं श्वाविधा नाद्याहश्चापूषतकुक्कटौ 
आममांसानि पित्तेन माषसूपेन मूलकम्‌ ३३ 
अकिं कुसुम्भशाकेन बिसैः सह विरूढकम्‌ 
माषसूपगुडक्षीरदध्याज्येर्लाकुचं फलम्‌ ३४ 
फलं कदल्यास्तक्रेण दध्ना तालफलेन वा 
कणोषणाभ्यां मधुना काकमाचीं गुडेन वा ३% 
सिद्धां वा मत्स्यपचने पचने नागरस्य वा 
सिद्धामन्यत्र वा पात्रे कामात्तामुषितां निशाम्‌ ३६ 
मत्स्यनिस्तलनस््रेहे साधिताः पिप्पलीस्त्यजेत्‌ 
कांस्ये दशाहमुषितं सर्पिरुष्णं त्वरुष्करे ३७ 
भासो विरुध्यते शूल्यः कम्पिल्लस्तक्रसाधितः 
एकध्यं पायससुराकृशराः परिवर्जयेत्‌ ३८ 
मधुसपिर्वसातैलपानीयानि द्विशस्त्रिशः 

एकत्र वा समांशानि विरुध्यन्ते परस्परम्‌ ३६ 
भिन्नांशे अपि मध्वाज्ये दिव्यवार्यनुपानतः 
मधुप॒ष्करनीजं च मधुमैरेयशार्करम्‌ ४० 
मन्थानुपानः क्ञैरेयो हारिद्रः कट्तैलवान्‌ 
उपोदकाऽतिसाराय तिलकल्केन साधिता ४१ 
बलाका वारुणीयुक्ता कुल्माषैश्च विरुध्यते 
भृष्टा वराहवसया सैव सद्यो निहन्त्यसून्‌ ४२ 
तह्टत्तित्तिरिपत्राढयगोधालाव कपिञ्जलाः 
एरणडेनाग्रिना सिद्धास्तत्तेलेन विमूर्च्छिताः ४३ 
हारीतमांसं हारिद्रशूलकप्रोतपाचितम्‌ 

हरिद्राबह्विना सद्यो व्यापादयति जीवितम्‌ ४४ 
भस्मपांशुपरिध्वस्तं तदेव च समाक्तिकम्‌ 
यत्किञ्चिहोषमुत्क्लेश्य न हरेत्तत्समासतः ४% 
विरुद्धम्‌ शुद्धिरत्रेष्टा शमो वा तद्विरोधिभिः 
द्रव्यैस्तैरेव वा पूर्व शरीरस्याभिसंस्कृतिः ४६ 
व्यायामस्त्रिगचदीप्ताम्रिवयः स्थनलशालिनाम्‌ 
विरोध्यपि न पीडायै सात्म्यमल्पं च भोजनम्‌ ४७ 
पादेनापथ्यमभ्यस्तं पादपादेन वा त्यजेत्‌ 
निषेवेत हितं तद्वदेक द्विञ्यन्तरीकृतम्‌ ४८ 
अपथ्यमपि हि त्यक्तं शीलितं पथ्यमेव वा 
सात्म्यासात्म्यविकाराय जायते सहसाऽन्यथा ४६ 
क्रमेणापचिता दोषाः क्रमेणोपचिता गुणाः 

सन्तो यान्त्यपुनर्भावमप्रकम्प्या भवन्ति च ५० 
अत्यन्तसन्निधानानां दोषाणां दूषणात्मनाम्‌ 
अहितैर्दूषणं भूयो न विद्वान्‌ कर्तुमर्हति ५१ 
आहारशयनाब्रह्मच्यैर्युक्त्या प्रयोजितैः 

शरीरं धार्यते नित्यमागारमिव धारणैः ५२ 
आहारो वर्णितस्तत्र तत्र तत्र च वच्त्यते 

निद्रायत्तं सुखं दुःखं पुष्टिः काश्यं बलाबलम्‌ ५३ 
वृषता क्लीबता ज्ञानमज्ञानं जीवितं न च 
अकालेऽतिप्रसङ्गाञ्च न च निद्रा निषेविता ५४ 
सुखायुषी पराकुर्यात्‌ कालरात्रिरिवापरा 

रात्रौ जागरणं रूक्षं स्त्रिग्धं प्रस्वपनं दिवा ५% 
अरूच्तमनभिष्यन्दि त्वासीनप्रचलायितम्‌ 

ग्रीष्मे वायुचयादानरौच्त्यरात्र्यल्पभावतः ५६ 
दिवास्वप्रो हितोऽन्यस्मिन्‌ कफपित्तकरो हि सः 
मुक्त्वा तु भाष्ययानाध्वमद्यस्त्रीभारकर्मभिः ५७ 
क्रोधशोकभयेः क्लान्तान्‌ श्वासहिध्मातिसारिणः 
वृद्धनालानलक्षीणक्तततृट्शूलपीडितान्‌ ५८ 
अजीणर्यभिहतोन्मत्तान्‌ दिवास्वप्रोचितानपि 

धातुसाम्यं तथा ह्येषां श्लेष्मा चाङ्गानि पुष्यति ५६ 
बहुमेदःकफाः स्वप्युः स्त्रेहनित्याश्च नाहनि 
विषार्तः कणठरोगी च नैव जातु निशास्वपि ६० 
अकालशयनान्मोहज्चर स्तैमित्यपीनसाः 
शिरोरुकशोफहल्लासस्त्रोतो रोधाम्रिमन्दताः ६१ 
तत्रोपबासवमनस्वेदना वनमौषधम्‌ 
योजयेदतिनिद्रायां तीक्ष्णं प्रच्छर्दनाञ्जनम्‌ ६२ 
नावनं लङ्घनं चिन्तां व्यवायं शोकभीक्रुघः 
एभिरेव च निद्राया नाशः श्लेष्मातिसङ्गयात्‌ ६३ 
निद्रानाशादङ्गमर्दशिरो गौरवजृम्भिकाः 
जाडयूग्लानिभ्रमापक्तितन्द्रा रोगाश्च वातजाः ६४ 
यथाकालमतो निद्रां रात्रौ सेवेत सात्म्यतः 
असात्म्याज्ञागरादर्घं प्रातः स्वप्यादभुक्तवान्‌ ६५ 
शीलयेन्मन्दनिद्रस्तु ज्ीरमद्यरसान्‌ दधि 
अभ्यड्रोद्गर्तनस्त्रान मूर्धकर्णाक्तितपंणम्‌ ६६ 
कान्ताबाहलताइ्लेषो निर्वृतिः कृतकृत्यता 
मनोऽनुकूला विषयाः कामं निद्रासुखप्रदाः ६७ 
ब्रह्मचर्यरतेग्राम्यसुखनिः स्पृहचेतसः 

निद्रा सन्तोषतृ्तस्य स्वं कालं नातिवर्तते ६८ 
ग्राम्यधर्मे त्यजेन्नारीमनुत्तानां रजस्वलाम्‌ 
अप्रियामप्रियाचारां दुष्टसङ्कीर्णमेहनाम्‌ ६६ 
अतिस्थूलकृशां सूतां गर्भिणीमन्ययोषितम्‌ 
वर्णिनीमन्ययोनिं च गुरुदेवनृपालयम्‌ ७० 
चैत्यश्मशानाऽयतन चत्वराम्नुचतुष्पथम्‌ 
पर्वाणयनङ्गं दिवसं शिरोहृदयताडनम्‌ ७१ 
अत्याशितोऽधृतिः ्रुद्वान्‌ दुःस्थिताङ्गः पिपासितः 
बालो वृद्धोऽन्यवेगार्तस्त्यजेद्रोगी च मैथुनम्‌ ७२ 
सेवेत कामतः कामं तृप्तो बाजीकृतां हिमे 
त्र्यहाद्वसन्तशरदोः पक्षाद्र्षानिदाघयोः ७३ 
भ्रमक्लमोरुदोर्नल्य बलधात्विन्द्रियक्षयाः 

अपर्वमरणां च स्यादन्यथा गच्छतः स्त्रियम्‌ ७४ 
स्मृतिमेधायुरारोग्य पुष्टीन्द्रिययशोनलैः 
अधिका मन्दजरसो भवन्ति स्त्रीषु संयताः ७५ 
स्त्रानानुलेपनहिमा निलखरडखाद्य शीताम्बुदुग्चरस यूषसुराप्रसन्नाः 
सेवेत चानु शयनं विरतौ रतस्य तस्थैवमाशु बपुषः पुनरेति धाम ७६ 
श्रुतचरितसमृद्धे कर्मदक्षे दयालौ भिषजि निरनुबन्धं देहरक्षां निवेश्य 
भवति विपुलतेजः स्वास्थ्यकीर्तिप्रभावः स्वकुशलफलभोगी 
भूमिपालश्चिरायुः ७७ 

इति श्री वैद्यपतिसिंहगुप्तसूनश्रीमद्वाग्मटविरचितायामष्टाङ्गहदय संहितायां 

सूत्रस्थानेऽन्नरक्ञा नाम सप्तमोऽध्यायः ७ 


अष्टमोऽध्यायः 
अथातो मात्राशितीयमध्यायं व्याख्यास्यामः 
इति हस्माहरात्रेयादयो महर्षयः 
मात्राशी सर्वकालं स्यान्मात्रा ह्यम्रेः प्रवर्तिका 
मात्रां द्रव्याण्यपेत्तन्ते गुरूण्यपि लघून्यपि १ 
गुरूणामर्धसौहित्यं लघूनां नातितृप्तता 
मात्राप्रमाणं निर्दिष्टं सुखं यावद्धिजीर्यति २ 
भोजनं हीनमात्रं तु न बलोपचयौजसे 
सर्वेषां वातरोगाणां हेतुतां च प्रपद्यते ३ 
अतिमात्रं पुनः सर्वानाशु दोषान्‌ प्रकोपयेत्‌ 
पीड्यमाना हि वाताद्या युगपत्तेन कोपिताः ४ 
आमेनान्नेन दुष्टेन तदेवाविश्य कुर्वते 
विष्टम्भयन्तोऽलसकं च्यावयन्तो विसूचिकाम्‌ ५ 
अधरोत्तरमार्गाभ्यां सहसैवाजितात्मनः 
प्रयाति नोर्ध्वं नाघस्तादाहारो न च पच्यते ६ 
अआमाशयेऽलसीभूतस्तेन सोऽलसकः स्मृतः 
विविघैर्वेदनोद्धेदैर्वाय्बादिभृशकोपतः ७ 
सूचीभिरिव गात्राणि विध्यतीति विसूचिका 
तत्र शूलभ्रमानाहकम्पस्तम्भादयोऽनिलात्‌ ८ 

पित्ताज्ञ्वरातिसारान्तर्दाह तृट्प्रलयादयः 
कफाच्छर्यङ्गगुरुतावाक्सङ्ग ष्टीवनादयः & 
विशेषाददुर्बलस्याल्पवह्लेर्वेैग विधारिणः 

पीडितं मारुतेनान्नं श्लेष्मणा रुद्धमन्तरा १० 
अलसं क्षोभितं दोषेः शल्यत्वेनेन संस्थितम्‌ 
शूलादीन्‌ कुरुते तीव्रांश्छद्य॑तीसारवर्जितान्‌ ११ 
सोऽलसोऽत्यर्थदुष्टास्तु दोषा दुष्टामनद्धखाः 
यान्तस्तिर्यक्तनुं सर्वा दण्‌डवत्स्तम्भयन्ति चेत्‌ १२ 
दरडकालसकं नाम तं त्यजेदाशुकारिणम्‌ 
विरुद्धाध्यशनाजीर्णशीलिनो विषलक्षणम्‌ १३ 
अआमदोषं महाघोरं वर्जयेट्रिषसंज्ञकम्‌ 
विषरूपाशुकारित्वाद्वि रुद्धोपक्रमत्वतः १४ 
अथाममलसीभूतं साध्यं त्वरितमुल्लिखेत्‌ 
पीत्वा सोग्रापट्फलं वार्युष्णं योजयेत्ततः १५ 
स्वेदनं फलवर्ति च मलवातानुलोमनीम्‌ 
नाम्यमानानि चाङ्गानि भृशं स्विन्नानि वेष्टयेत्‌ १६ 
विसूच्यामतिवृद्धायां पाष्यरयौर्दाहः प्रशस्यते 
तदहश्चोपवास्यैनं विरिक्तवदुपाचरेत्‌ १७ 
तीवार्तिरपि नाजीर्णी पिबेच्छूलप्नमौषधम्‌ 
ग्रामसन्नो$नलो नालं पक्तुं दोषौषधाशनम्‌ १८ 
निहन्यादपि चैतेषां विश्रमः सहसाऽतुरम्‌ 
जीर्णाशने तु भैषज्यं युञ्ज्यात्‌ स्तब्धगुरूदरे १६ 
दोषशेषस्य पाकार्थमम्रेः सन्धुक्तणाय च 
शान्तिरामव्रिकाराणां भवति त्वपतर्पणात्‌ २० 
त्रिविधं त्रिविधे दोषे तत्समीच्त्य प्रयोजयेत्‌ 
तत्राल्पे लङ्कनं पथ्यं मध्ये लङ्नपाचनम्‌ २१ 
प्रभूते शोधनं तद्धि मूलादुन्मूलयेन्मलान्‌ 
एवमन्यानपि व्याधीन्‌ स्वनिदानविपर्ययात्‌ २२ 
चिकित्सेदनुबन्धे तु सति हेतुवरिपर्ययम्‌ 

त्यक्त्वा यथायथं वैद्यो युञ्ज्याद्व्याधिविपर्ययम्‌ २३ 

तदर्थकारि वा पक्वे दोषे त्विद्धे च पावके 
हितमभ्यजनस्त्रेहपानबस्त्यादि युक्तितः २४ 
अजीर्णं च कफादामं तत्र शोफोऽक्निगणडयोः 
सद्योभुक्त इवोद्वारः प्रसेकोत्क्लेशगौरवम्‌ २५ 
विष्टब्यमनिलाच्छूल विबन्धाध्मानसादकृत्‌ 
पित्ताद्विदग्घं तृरमोहभ्रमाम्लोद्वारदाहवत्‌ २६ 
लङ्घनं कार्यमामे तु विष्टब्धे स्वेदनं भृशम्‌ 
विदग्धे मनं यद्वा यथावस्थं हितं भवेत्‌ २७ 
गरीयसो भवेल्लीनादामादेव विलम्बिका 
कफवातानुबद्धाऽमलिङ्गा तत्समसाधना २८ 
अश्रद्धा हृद्व्यथा शुद्धेऽप्युद्भारे रसशेषतः 

शयीत किञ्चिदेवात्र सर्वश्चानाशितो दिवा २६ 
स्वप्यादजीण्‌ सञ्जातब॒भुक्तोऽद्यान्मितं लघु 
विबन्धोऽतिप्रवृत्तिर्वो ग्लानिर्मारुतमूढता ३० 
अ्जीर्णलिङ्गं सामान्यं विष्टम्भो गौरवं भ्रमः 

न चातिमात्रमेवान्नरमामदोषाय केवलम्‌ ३१ 
द्विष्टविष्टम्भिदग्चामगुरु रूक्षहिमाशुचि 

विदाहि शुष्कमत्यम्बुप्लुतं चान्नं न जीर्यंति ३२ 
उपतप्तेन भुक्तं च शोकक्रोधक्षुदादिभिः 

मिश्रं पथ्यमपथ्यं च भुक्तं समशनं मतम्‌ ३३ 
विद्यादध्यशनं भूयो भुक्तस्योपरि भोजनम्‌ 
अकाले बह चाल्पं वा भुक्तं तु विषमाशनम्‌ ३४ 
त्रीण्यप्येतानि मृत्युं वा घोरान्‌ व्याधीन्‌सृजन्ति वा 
काले सात्म्यं शुचि हितं स्त्रिग्चोष्णं लघु तन्मनाः ३५ 
षड़सं मधुरप्रायं नातिद्रुतविलम्बितम्‌ 

स्त्रातः च्नुद्वान्‌ विविक्तस्थो घौतपादकराननः ३६ 
तर्पयित्वा पितृन्‌ देवानतिथीन्‌ बालकान्‌ गुरून्‌ 
प्रत्यवेच्त्य तिस्थो5पि प्रतिपन्नपरिग्रहान्‌ ३७ 
समीच्त्य सम्यगात्मानमनिन्दन्नब्रुवन्‌ द्रवम्‌ 
इष्टमिष्टेः सहाश्नीयाच्छुचिभक्तजनाहतम्‌ ३८ 

भोजनं तृणकेशादिजुष्टमुष्णीकृतं पुनः 
शाकावरान्नभूयिष्ठमत्युष्णलवणं त्यजेत्‌ ३९ 
किलाटदधिकूचीकाक्षार शुक्ताममूलकम्‌ 
कृशशुष्कवराहाविगोमत्स्यमहिषामिषम्‌ ४० 
माषनिष्पावशालूक निसपिष्टविरूढकम्‌ 
शुष्कशाकानि यवकान्‌ फाणितं च न शीलयेत्‌ ४१ 
शीलयेच्छालि गोधूमयवषष्टिकजाङ्गलम्‌ 
सुनिषण्णकजीवन्तीवाल मूलकवास्तुकम्‌ ४२ 
पथ्यामलकमृद्वीकापटोलीमुदू शर्कराः 
घृतदिव्योदकक्षीर चौद्रदाडिमसैन्धवम्‌ ४३ 
त्रिफलां मधुसपिर्भ्या निशि नेत्रजलाय च 
स्वास्थ्यानुवृत्तिकृद्यञ्च रोगोच्छेदकरं च यत्‌ ४४ 
बिसेक्षुमोचचोचाम्रमोद कोत्कारिकादिकम्‌ 
अद्याद्द्रव्यं गुरु स्त्रिगधं स्वादु मन्दं स्थिरं पुरः ४५ 
विपरीतमतश्चान्ते मध्येऽम्ललवणोत्कटम्‌ 

अन्नेन कक्षे्रावंशो पानेनैकं प्रप्रयेत्‌ ४६ 

आश्रयं पवनादीनां चतुर्थमवशेषयेत्‌ 

अनुपानं हिमं वारि यवगोधूमयोर्हितम्‌ ४७ 

दश्नि मद्ये विषे चौद्रे कोष्णं पिष्टमयेषु तु 
शाकमुद्वादिविकृतौ मस्तुतक्राम्लकाञ्जिकम्‌ ४८ 
सुरा कृशानां पुष्ट्यर्थं स्थूलानां तु मधूदकम्‌ 
शोषे मांसरसो मद्यं मांसे स्वल्पे च पावके ४६ 
ठ्याध्यौषधाध्वभाष्यस्त्री लङ्कनातपकर्मभिः 

त्रीणे वृद्धे च बाले च पयः पथ्यं यथाऽमृतम्‌ ५० 
विपरीतं यदन्नस्य गुणैः स्यादविरोधि च 

अनुपानं समासेन सर्वदा तत्प्रशस्यते ५१ 

अनुपानं करोत्यूजाँ तृप्तिं व्याप्तिं टृढाङ्गताम्‌ 
अ्रन्नसङ्ातशीथिल्यवरिक्लित्तिजरणानि च ५२ 
नोर्ध्व॑जत्रुगदश्वासकासोरः क्षतपीनसे 
गीतभाष्यप्रसङ्गै च स्वरभेदे च तद्धितम्‌ ५३ 

प्रक्लिन्नदेहमेहाक्तिगल रोगब्रणातुराः 
पानं त्यजेयुः सर्वश्च भाष्याघ्वशयनं त्यजेत्‌ ५४ 
पीत्वा भुक्त्वाऽतपं वह्लिं यानं प्लवनवाहनम्‌ ५४ 
प्रसृष्टे वियमूत्रे हदि सुविमले दोषे स्वपथगे 
विशुद्धे चोद्गारे ्दुपगमने वातेऽनुसरति 
तथाऽम्रावुद्रिक्ते विशदकरणे देहे च सुलघौ 
प्रयुञ्जीताहारं विधिनियमितं कालः स हि मतः ५५ 
इति श्रीवैद्यपतिसिंहगुप्तसूनुश्रीमङ्वा्भटविरचितायामष्टाङ्गहदयसंहितायां 
सूत्रस्थाने मात्राशितीयो नाम ग्रष्टमोऽध्यायः ८ 


नवमोऽध्यायः 
अथातो द्रव्यादिविज्ञानीयमध्यायं व्याख्यास्यामः 
इति ह स्माहरात्रेयादयो महर्षयः 
द्रव्यमेव रसादीनां श्रेष्ठं ते हि तदाश्रयाः 
पञ्चभूतात्मकं तत्तुक्मामधिष्ठाय जायते १ 
अम्बुयोन्यस्चिपवननभसां समवायतः 
तन्निर्वृत्तिर्विशेषश्च व्यपदेशस्तु भूयसा २ 
तस्मान्नेकरसं द्रव्यं भूतसङ्घातसम्भवात्‌ 
नैकदोषास्ततो रोगास्तत्र व्यक्तो रसः स्मृतः ३ 
अव्यक्तोऽनुरसः किञ्चिदन्ते व्यक्तोऽपि चेष्यते 
गुर्वादयो गुणा द्रव्ये पृथिव्यादौ रसाश्रये ४ 
रसेषु व्यपदिश्यन्ते साहचर्योपचारतः 
तत्र द्रव्यं गुरुस्थूलस्थिरगन्धगुणोल्नणम्‌ ५ 
पार्थिवं गौरवस्थैर्यसङ्घातोपचयावहम्‌ 
द्र्वशीतगुरुस्तिग्धमन्द सान्द्ररसोल्बणम्‌ ६ 
आप्यं स्त्रेहनविष्यन्दक्लेद प्रहलादबन्धकृत्‌ 
रूक्षतीच्त्णोष्णविशदसूच्त्मरूपगुणोल्बणम्‌ ७ 
आग्रेयं दाहभावर्णप्रकाशपचनात्मकम्‌ 
वायव्यं रूक्तविशदलघुस्पर्श गुणोल्बणम्‌ ८ 
रोच्त्यलाघववैशद्यविचार ग्लानिकारकम्‌ 

नाभसं सूकतमव्रिशदलघुशन्दगुणोल्नणम्‌ ६ 
सौषिर्यलाघवकरम्‌ जगत्येवमनौषधम्‌ 

न किञ्चिट्टिद्यते द्रव्यं बशान्नानार्थयोगयोः १० 
द्रव्यमूर्ध्वंगमं तत्र प्रायोऽम्चिपवनोत्कटम्‌ 
अधघोगामि च भूयिष्ठं भूमितोय गुणाधिकम्‌ ११ 
इति द्रव्यम्‌ रसान्‌ भेदेरुत्तरत्रोपदेच्त्यते 

वीर्य पुनर्वदन्त्येके गुरु स्त्रिग्चं हिमं मृदु १२ 
लघु रूक्षोष्णतीच्त्यं च तदेवं मतमष्टधा 
-चरकस्त्वाह वीर्यं तत्‌ क्रियते येन या क्रिया १३ 
नावीर्यं कुरुते किञ्चित्सर्वा वीर्यकृता हि सा 
गुर्वादिष्वेव वीर्यारूया तेनान्वर्थेति वण्यते १४ 
समग्रगुणसारेषु शक्त्यृत्कर्षव्रिवर्तिषु 
व्यवहाराय मुरूयत्वाडहग्रग्रहणादपि १ 
अतश्च व्रिपरीतत्वात्सम्भवत्यपि नैव सा 
विवच्त्यते रसाद्येषु वीर्य गुर्वादयो ह्यतः १६ 
उष्णं शीतं द्विधेवान्ये वीर्यमाचक्षतेऽपि च 
नानात्मकमपि द्रव्यमम्रीषोमौ महाबलौ १७ 
व्यक्ताव्यक्तं जगदिव नातिक्रामति जातुचित्‌ 
तत्रोष्णं भ्रमतृड्ग्लानिस्वेददाहाशुपाकिताः १८ 
शमं च वातकफयोः करोति शिशिरं पुनः 
ह्लादनं जीवनं स्तम्भं प्रसादं रक्तपित्तयोः १६ 
जाठरेणाम्रिना योगाद्यदुदेति रसान्तरम्‌ 

रसानां परिणामान्ते स विपाक इति स्मृतः २० 
स्वादुः पट्श्च मधुरमम्लोऽम्ल पच्यते रसः 
तिक्तोषणकषायाणां विपाकः प्रायशः कटुः २१ 
रसैरसौ तुल्यफलस्तत्र द्रव्यं शुभाशुभम्‌ 
किञ्चिद्रसेन कुरुते कर्म पाकेन चापरम्‌ २२ 
गुणान्तरेण वीर्येण प्रभावेणेब किञ्चन 
यद्यद्द्रेव्ये रसादीनां बलवत्त्वेन वर्तते २३ 
अभिभूयेतरांस्तत्तत्कारणात्वं प्रपद्यते 

विरुद्धणुणसंयोगे भूयसाऽल्प हि जीयते २४ 
रसं व्रिपाकस्तौ वीर्य प्रभावस्तान्यपोहति 
बलसाम्ये रसादीनामिति नैसर्गिकं बलम्‌ २५ 
रसादिसाम्ये यत्‌ कर्म विशिष्टं तत्‌ प्रभावजम्‌ 
दन्तीरसाद्यैस्तुल्याऽपि चित्रकस्य विरेचनी २६ 
मधुकस्य च मृद्वीका घृतं क्षीरस्य दीपनम्‌ 
इति सामान्यतः कर्मे द्रव्यादीनां पुनश्च तत्‌ २७ 
विचित्रप्रत्ययारब्धद्रव्यभेदेन भिद्यते 
स्वादुर्गुरुश्च गोधूमो वातजिड्रातकृद्यवः २८ 
उष्णा मत्स्याः पयः शीतं कटुः सिंहो न शूकरः २८॥१२ 
इति श्रीवैद्यपतिसिंहगुप्तसूनुश्रीम ट्ठागभटविरचितायामष्टाङ्गहदयसंहितायां 
सूत्रस्थाने द्रव्यादिविज्ञानीयो नाम नवमोऽध्यायः 


दशमोऽध्यायः 
अथातो रसभेदीयमध्यायं व्यारू्यास्यामः 
इति ह स्माहरात्रेयादयो महर्षयः 
च्तमाम्भोऽम्रिच्तमाऽम्बुतेजःखवाय्वग्न्य निलगोनिलैः 
द्वयोल्बणैः क्रमाद््रतैर्मघुरादिरसोद्धवः १ 
तेषां चिद्याद्रसं स्वादुं यो वक्त्रमनुलिम्पति 
आस्वाद्यमानो देहस्य ह्रादनोऽक्षप्रसादनः २ 
प्रियः पिपीलिकादीनाम्‌ अम्लः क्ञालयते मुखम्‌ 
हर्षणो रोमदन्तानामक्तिभ्रुवनिकोचनः ३ 
लवणः स्यन्दयत्यास्यं कपोलगलदाहकृत्‌ 
तिक्तो विशदयत्यास्यं रसनं प्रतिहन्ति च ४ 
उद्वेजयति जिह्वाग्रं कुर्वश्चिमिचिमां कटः 
सत्रावत्यक्षिनासास्यं कपोलौ दहतीव च ५ 
कषायो जडयेज़िह्ाां कणठस्त्रोतोविनन्धकृत्‌ 
रसानामिति रूपाणि कर्माणि मधुरो रसः ६ 
अआजन्मसात्म्यात्कुरुते धातूनां प्रबलं बलम्‌ 
बालवृद्धक्षतक्षीण वर्णकेशेन्द्रियौजसाम्‌ ७ 

प्रशस्तो ब्रंहणः करठयः स्तन्यसन्धानकृद्गुरुः 
आयुष्यो जीवनः स्त्रिग्धः पित्तानिल विषापहः ८ 
कुरुतेऽत्युपयोगेन स मेदःश्लेष्मजान्‌ गदान्‌ 
स्थौल्याम्रिसादसंन्यासमेहगणडार्नुदादिकान्‌ & 
अम्लोऽग्रिदीसिकृत्स्तिग्चो हृद्यः पाचनरोचनः 
उष्णवीर्यो हिमस्पर्शः प्रीणनः क्लेदनो लघुः १० 
करोति कफपितास्त्रं मूढवातानुलोमनः 
सोऽत्यभ्यस्तस्तनोः कुर्याच्छथिल्यं तिमिरं भ्रमम्‌ ११ 
करडूपारडत्ववीसर्पशोफ विस्फोटतृङ्ज्चरान्‌ 
लवणः स्तम्भसङ्घातनन्धविघ्मापनोऽम्चिकृत्‌ १२ 
स्त्रेहनः स्वेदनस्तीच्णो रोचनश्छेदभेदकृत्‌ 
सोऽतियुक्तोऽस्त्रपवनं खलतिं पलितं बलिम्‌ १३ 
तट्कृष्ठविष वीसर्पान्‌जनयेत्द्पयेद्वलम्‌ 

तिक्तः स्वयमरोचिष्णुररुचिं कृमितृड्विषम्‌ १४ 
कुष्ठमूच्छाज्वरोत्क्लेशदाहपित्तकफान्‌ जयेत्‌ 
क्लेदमेदोबसामजशकृन्मृत्रोपशोषणः १५ 
लघुर्मेध्यो हिमो रूक्षः स्तन्यकराठविशोधनः 
धातुक्षयानिलव्याधीनतियोगात्करोति सः १६ 
कटुर्गलामयोदर्द कुष्ठालसकशोफजित्‌ 
व्रणावसादनः स्त्रेहमेदःक्लेदोपशोषणः १७ 
दीपनः पाचनो रुच्यः शोधनोऽन्नस्य शोषणः 
छिनत्ति बन्धान्‌ स्त्रोतांसि विवृणोति कफापहः १८ 
कुरुते सोऽतियोगेन तृष्णां शुक्रबलक्षयम्‌ 
मूर्च्छामाकुञ्चनं कम्पं कटिपृष्ठादिषु व्यथाम्‌ १६ 
कषायः पित्तकफहा गुरुरसत्रविशोधनः 

पीडनो रोपणः शीतः क्लेदमेदोव्रिशोषणः २० 
आमसंस्तम्भनो ग्राही रूक्ञोऽति त्वक्प्रसादनः 
करोति शीलितः सो5ति विष्टम्भाध्मानहद्रुजः २१ 
तृट्कार्श्यपौरुषभ्रंश स्त्रोतोरोघमलग्रहान्‌ 
घृतहेमगुडा ज्ञोडमोचचोचपरूषकम्‌ २२ 

अभीरुवीरापनसराजादन बलात्रयम्‌ 

मेदे चतस्त्रः पर्णिन्यो जीवन्ती जीवकर्षभौ २३ 
मधूकं मधुर्क बिम्बी विदारी श्रावणीयुगम्‌ 
क्षीरशुक्‍ला तुगाक्षीरी ज्ञीरिण्यौ काश्मरी सहे २४ 
क्षरिक्षगोक्षुरक्षोद्र द्राक्षादिर्मघुरो गणः 

अम्लो धात्रीफलाम्लीकामातुलुङ्गाम्लवेतसम्‌ २५ 
दाडिमं रजतं तक्रं चुक्रं पालेवतं दश्चि 
आम्रमाम्रातकं भव्यं कपित्थं करमर्दकम्‌ २६ 
वरं सौवर्चलं कृष्णं बिडं सामुद्रमौद्भिदम्‌ 
रोमकं पांसुजं शीसं चारश्च लवणो गणः २७ 
तिक्तः पटोली त्रायन्ती बालकोशीरचन्दनम्‌ 
भुनिम्बनिम्बकटुकातगरागुरुवत्सकम्‌ २८ 
नक्तमालद्विरजनीमुस्तमूर्वाट रूषकम्‌ 
पाठापामार्ग कांस्यायोगुडूचीघन्वयासकम्‌ २६ 
पञ्चमूलं महद्वयाम्र्यौ विशाला5तिविषा बचा 
कटुको हिङ्गुमरिचकृमिजित्पञ्चकोलकम्‌ ३० 
कुडेराद्या हरितकाः पित्तं मूत्रमरुष्करम्‌ 

वर्गः कषायः पथ्याऽक्न शिरीषः खदिरो मधु ३१ 
कदम्बोदुम्नरं मुक्ताप्रवालाञ्जनगैरिकम्‌ 

बालं कपित्थं खर्जूरं बिसपद्मोत्पलादि च ३२ 
मधुरं श्लेष्मलं प्रायो जीर्णाच्छालियवादृते 
मुद्वाद्वोधूमतः चौद्रात्सिताया जाङ्गलामिषात्‌ ३३ 
प्रायोऽम्ल पित्तजननं दाडिमामलकादूते 

अपथ्यं लवर्‌ं प्रायश्चक्षुषोऽन्यत्र सैन्धवात्‌ ३४ 
तिक्तं कटु च भूयिष्ठमवृष्यं वातकोपनम्‌ 
ऋृतेऽमृतापटोलीभ्यां शुणठीकृष्णारसोनतः ३५ 
कषायं प्रायशः शीतं स्तम्भनं चाभयां विना 
रसाः कट्वम्ललवणा वीर्येणोष्णा यथोत्तरम्‌ ३६ 
तिक्तः कषायो मधुरस्तद्वदेव च शीतलाः 

तिक्तः कटुः कषायश्च रूक्षा बद्धमलास्तथा ३७ 

पट्वम्लमधुराः स्तिग्धाः सृष्टविणमूत्रमारुताः 

पटोः कषायस्तस्माञ्च मधुरः परमं गुरुः ३८ 

लघुरम्लः कटुस्तस्मात्तस्मादपि च तिक्तकः 

संयोगाः सप्तपञ्चाशत्कल्पना तु त्रिषष्टिघा ३६ 

रसानां यौगिकत्वेन यथास्थूलं विभज्यते 

एकैकहीनास्तान्‌ पञ्चदश यान्ति रसा द्विके ४० 

त्रिके स्वादुर्दशाम्लः षट्‌ त्रीन्‌ पटुस्तिक्त एककम्‌ 

चतुष्केषु दश स्वादुश्चतुरोऽम्ल पटुः सकृत्‌ ४१ 

पञ्चकेष्वेकमेवाम्लो मधुरः पञ्च सेवते 

द्रवयमेकं षड़ास्वादमसंयुक्ताश्च षड्रसाः ४२ 

षट्‌ पञ्चकाः षट्‌ च पृथग्रसाःस्यश्चतुर्द्विकौ पञ्चदशप्रकारौ 

भेदास्त्रिका विंशतिरेकमेव द्रव्यंषडास्वादमिति त्रिषष्टिः ४३ 

ते रसानुरसतो रसभेदा स्तारतम्यपरिकल्पनया च 

सम्भवन्ति गणनां समतीता दोषभेषजवशादुपयोज्याः ४४ 
इति श्रीवैद्यपतिसिंहगुप्तसूनुश्रीमद्ठाग्मटविरचितायामष्टाङ्ग हदयसंहितायां 

सूत्रस्थाने रसभेदीयो नाम दशमोऽध्यायः १० 


एकादशोऽध्यायः 
अथातो दोषादिविज्ञानीयमध्यायं व्याख्यास्यामः 
इति ह स्माहरात्रेयादयो महर्षयः 
दोषधातुमला मूलं सदा देहस्य तं चलः 
उत्साहोच्छ्वासनिश्वासचेष्टा बेगप्रवर्तनैः १ 
सम्यरगत्या च घातूनामक्ञाणां पाटवेन च 
अनुगृह्वात्यविकृतः पित्तं पक्त्यूष्मदर्शनैः २ 
चुत्तडरुचिप्रभामेधाधीशोर्य तनुमार्दवैः 
श्लेष्मा स्थिरत्वस्त्रिगचत्वसन्धिबन्धक्तमादिभिः ३ 
प्रीणनं जीवनं लेपः स्त्रेहो धारणपूरणे 
गभोत्पादश्च धातूनां श्रेष्ठं कर्म क्रमात्स्मृतम्‌ ४ 
अवष्टम्भः पुरीषस्य मूत्रस्य क्लेदवाहनम्‌ 
स्वेदस्य क्लेदविधृतिः वृद्धस्तु कुरुतेऽनिलः ५ 

कार्श्यकाष्णर्योष्शकामत्व कम्पानाहशकृद्ग्रहान्‌ 
बलनिद्रेन्द्रियश्रंश प्रलापश्रमदीनताः ६ 
पीतवियमूत्रनेत्रत्वक्‌ कुत्तुङ्दाहाल्प निद्रताः 
पित्तम्‌ श्लेष्माऽम्रिसदनप्रसेकालस्यगौरवम्‌ ७ 
श्वैत्यशैत्यश्लथाङ्गत्वं श्वासकासातिनिद्रताः 
रसोऽपि श्लेष्मवत्‌ रक्तं विसर्पप्लीहविद्रधीन्‌ ८ 
कुष्ठवातास्त्रपित्ता्रगुल्मोप कुशकामलाः 
व्यङ्गाम्चिनाश सम्मोहरक्तत्वङनेत्रमूत्रताः € 

मांसं गणडार्नुद ग्रन्थिगणडो रूदरवृद्धिताः 
करणठादिष्वधिमांसं च तद्वन्मेदस्तथा श्रमम्‌ १० 
अल्पेऽपि चेष्टिते श्वासं स्फिक्स्तनोदरलम्बनम्‌ 
अ्स्थ्यध्यस्थ्यधिदन्तांश्च मजा नेत्राङ्गगौरवम्‌ ११ 
पर्वसु स्थूलमूलानि कुर्यात्कृच्छारयरूषि च 
अतिस्त्रीकामतां वृद्ध शुक्रं शुक्राश्मरीमपि १२ 
कुक्षावाध्मानमाटोपं गौरवं वेदनां शकृत्‌ 

मूत्रं तु बस्तिनिस्तोदं कृतेऽप्यकृतसंज्ञताम्‌ १३ 
स्वेदोऽतिस्वेददोर्गन्ध्यकरड्ः एवं च लक्षयेत्‌ 
टूषिकादौनपि मलान्‌ बाहल्यगुरुतादिभिः १४ 
लिङ्गं ज्ञीणेऽनिलेऽङ्गस्य सादोऽल्प भाषितेहितम्‌ 
संज्ञामोहस्तथा श्लेष्मवुद्ध्युक्तामयसम्भवः १५ 
पित्ते मन्दोऽनलः शीतं प्रभाहानिः कफे भ्रमः 
श्लेष्माशयानां शून्यत्वं हृद्द्रवः श्लथसन्धिता १६ 
रसे रौक्ष्यं श्रमः शोषो ग्लानिः शन्दासहिष्णुता 
रक्तेऽम्लशिशिरप्रीतिशिराशैथिल्य रूच्षताः १७ 
मांसेऽक्तगलानिगणडस्फिक्‌शुष्कता सन्धिवेदनाः 
मेदसि स्वपनं कटाः प्लीह्लो वृद्धिः कृशाङ्गता १८ 
अस्थ्न्यस्थितोदः शदनं दन्तकेशनखादिषु 
अस्थ्नां मज्जनि सोषिर्य भ्रमस्तिमिरदर्शनम्‌ १६ 
शुक्रे चिरात्‌ प्रसिच्येत शुक्रं शोणितमेव वा 
तोदोऽत्यर्थं वृषणयोर्मेढं धूमायतीव च २० 

पुरीषे वायुरन्त्राणि सशब्दो वेष्टयन्निव 

कुक्षो भ्रमति यात्यूर्ध्वं हत्पार्श्व पीडयन्‌ भृशम्‌ २१ 
मूत्रेऽल्प मूत्रयेत्कृच्छाद्रिवर्ण सास्रमेव वा 

स्वेदे रोमच्युतिः स्तब्धरोमता स्फुटनं त्वचः २२ 
मलानामतिसूक्तमाणां दुर्लच्त्यं लक्षयेत्‌ क्षयम्‌ 
स्वमलायनसंशोषतोदशून्यत्वलाघवैः २३ 
दोषादीनां यथास्वं च विद्याद्वृद्धिक्षयौ भिषक 
क्षयेण विपरीतानां गुणानां वर्धनेन च २४ 
वृद्धि मलानां सङ्गाञ्च क्षयं चाति विसर्गतः 
मलोचितत्वाद्देहस्य क्षयो वृद्धस्तु पीडनः २५ 
तत्रास्थनि स्थितो वायुः पित्तं तु स्वेदरक्तयोः 
श्लेष्मा शेषेषु तेनैषामाश्रयाश्रयिणां मिथः २६ 
यदेकस्य तदन्यस्य वर्धनक्षपणौषधम्‌ 
अस्थिमारुतयोर्नैवं प्रायो बुद्धिर्हि तर्पणात्‌ २७ 
श्लेष्मणाऽनुगता तस्मात्‌ सङ्गयस्तट्विपर्ययात्‌ 
वायुनाऽनुगतोऽस्माञ्च वुद्धिक्षयसमुद्भवान्‌ २८ 
विकारान्‌ साधयेच्छीघ्रं क्रमाल्लङ्कनबंहणैः 
वायोरन्यत्र तजांस्तु तैरेवोत्क्रमयोजितैः २६ 
विशेषाद्रक्तवुद्घ्युत्थान्‌ रक्तस्त्रतिविरेचनेः 
मांसवृद्धिभवान्‌ रोगान्‌ शस्त्रक्ञाराम्रिकर्मभिः ३० 
स्थौल्यकाश्योपचारेण मेदोजानस्थिसङ्घयात्‌ 
जातान्‌ चीरघुतैस्तिक्तसं युतैर्बस्तिभिस्तथा ३१ 
विड्वृद्धिजानतीसारक्रियया विट्क्ञयोद्धवान्‌ 
मेषाजमध्य कुल्माषयवमाषद्दयादिभिः ३२ 
मूत्रवृद्धिक्तयोत्थांश्च मेहकृच्छचिकित्सया 
ठ्यायामाभ्यञ्जनस्वेदमद्चैः स्वेदक्षयोद्धवान्‌ ३३ 
स्वस्थानस्थस्य कायाम्रेरंशा धातुषु संश्रिताः 
तेषां सादातिदीस्तिभ्यां धातुवृद्धिक्षयोद्धवः ३४ 
पूर्वो धातुः परं कुर्याद्वृद्धः क्तीणश्च तद्विधम्‌ 
दोषा दुष्टा रसैर्धातून्‌ दूषयन्त्युभये मलान्‌ ३५ 

अधो द्रे सप्त शिरसि खानि स्वेदवहानि च 

मला मलायनानि स्युर्यथास्वं तेष्वतो गदाः ३६ 

आ्रोजस्तु तेजो धातूनां शुक्रान्तानां परं स्मृतम्‌ 

हृदयस्थमपि व्यापि देहस्थितिनिबन्धनम्‌ ३७ 

स्तरिग्चं सोमात्मकं शुद्धमीषल्लोहितपीतकम्‌ 

यन्नाशे नियतं नाशो यस्मिंस्तिष्ठति तिष्ठति ३८ 

निष्पद्यन्ते यतो भावा विविधा देहसंश्रयाः 

आजः ज्ञीयेत कोपक्षुद्‌घ्यानशोकश्रमादिभिः ३६ 

निभेति दुर्बलोऽभीच्त्णं ध्यायति व्यथितेन्द्रियः 

दुच्छायो दुर्मना रूक्षो भवेत््ञामश्च तत्क्षये ४० 

जीवनीयौषधक्षीररसाद्यास्तत्र भेषजम्‌ 

ओजोवृद्धौ हि देहस्य तुष्टिपुष्टिबलोदयः ४१ 

यदळ्नं द्वेष्टि यदपि प्रार्थयेताविरोधि तु 

तत्तत््वजन्‌ समश्नंश्च तौ तौ वृद्धिक्षयौ जयेत्‌ ४२ 

कुर्वते हि रुचिं दोषा विपरीतसमानयोः 

वृद्धाः क्ञीणाश्च भूयिष्ठं लक्ञयन्त्यनुधास्तु न ४३ 

यथाबलं यथास्वं च दोषा वृद्धा व्रितन्वते 

रूपाणि जहति ज्ञीणाः समाः स्वं कर्मे कुर्वते ४४ 

य एव देहस्य समा विवृद्ध्यैत एव दोषा विषमा वधाय 

यस्मादतस्ते हितचर्ययेवक्षयाद्विवृद्धेरिव रक्षणीयाः ४५ 
इतिश्रीवैद्यपतिसिंहगुप्तसूनुश्रीमद्ठाग्मटविरचितायामष्टाङ्गहदयसंहितायां 

सूत्रस्थाने दोषादिविज्ञानीयो नामैकादशोऽध्यायः ११ 


द्वादशोऽध्यायः 
अथातो दोषभेदीयाध्यायं व्याख्यास्यामः 
इति ह स्माहरात्रेयादयो महर्षयः 
पक्वाशयकटीसकिथि श्रोत्रास्थस्पर्शनेन्द्रियम्‌ 
स्थानं वातस्य तत्रापि पक्वाधानं विशेषतः १ 
नाभिरामाशयः स्वेदो लसीका रुधिरं रसः 
दुक्‌ स्पर्शनं च पित्तस्य नाभिरत्र विशेषतः २ 

उरःकरणठशिरः क्लोमपर्वाणयामाशयो रसः 

मेदो घाणं च जिह्वा च कफस्य सुतरामुरः ३ 
प्राणादिभेदात्पञ्चात्मा वायुः प्राणोऽत्र मूर्थगः 
उरःकणठचरो बुद्धिहदयेन्द्रियचित्तधृूक ४ 
ष्ीवनक्षवथूद्गारनिः श्वासान्नप्रवेशकृत्‌ 
उरःस्थानमुदानस्य नासानाभिगलांश्चरेत्‌ ५ 
वाक्मप्रवृत्तिप्रयत्नोर्जाबल वर्णस्मृतिक्रियः 

व्यानो हृदि स्थितः कृत्स्नदेहचारी महाजवः ६ 
गत्यपक्षेपणोत्क्षेप निमेषोन्मेषणादिकाः 

प्रायः सर्वाः क्रियास्तस्मिन्‌ प्रतिबद्धाः शरीरिणाम्‌ ७ 
समानोऽग्चिसमीपस्थः कोष्ठे चरति सर्वतः 

अन्नं गृह्णाति पचति विवेचयति मुञ्चति ८ 
अपानोऽपानगः श्रोशिबस्तिमेढ़ोरुगोचरः 
शुक्रार्तवशकृन्मूत्रगर्भे निष्क्रमणक्रियः ६ 

पित्तं पञ्चात्मकम्‌ तत्र पक्वामाशयमध्यगम्‌ 
पञ्चभूतात्मकत्वेऽपि यत्तैजसगुणोदयात्‌ १० 
त्यक्तद्रवत्वं पाकादिकर्मणाऽनलशन्दितम्‌ 
पचत्यन्नं विभजते सारकिट्टौ पृथक तथा ११ 
तत्रस्थमेव पित्तानां शेषाणामप्यनुग्रहम्‌ 

करोति बलदानेन पाचकं नाम तत्स्मृतम्‌ १२ 
आमाशयाश्रयं पित्तं रञ्जकं रसरञ्जनात्‌ 
बुद्धिमेधाभिमाना्चैरभिप्रेतार्थसाधनात्‌ १३ 

साधकं हढूतं पित्तं रूपालोचनतः स्मृतम्‌ 
टूक्स्थमालोचकं त्वक्स्थं भ्राजकं भ्राजनात्त्वचः १४ 
श्लेष्मा तु पञ्चघा उरःस्थः स त्रिकस्य स्ववीर्यतः 
हृदयस्यान्नवीर्याञ्च तत्स्थ एवाम्बुकर्मणा १५ 
कफधाम्नां च शेषाणां यत्करोत्यवलम्बनम्‌ 
अतोऽवलम्बकः श्लेष्मा यस्त्वामाशयसंस्थितः १६ 
क्लेदकः सोऽन्नसङ्घातक्लेदनात्‌ रसबोधनात्‌ 
बोधको रसनास्थायी शिरः संस्थोऽन्तर्पणात्‌ १७ 

तर्पकः सन्धिसंश्लेषाच्छ्लेषकः सन्धिषु स्थितः 
इति प्रायेण दोषाणां स्थानान्यविकृतात्मनाम्‌ ९८ 
व्यापिनामपि जानीयात्कर्माणि च पृथक्पृथक्‌ 
उष्णेन युक्ता रूक्षाद्या वायोः कुर्वन्ति सञ्चयम्‌ १६ 
शीतेन कोपमुष्णेन शमं स्त्रिघादयो गुणाः 

शीतेन युक्तास्तीच्णाद्याश्चयं पित्तस्य कुर्वते २० 
उष्णेन कोपं मन्दाद्याः शमं शीतोपसंहिताः 
शीतेन युक्ताः स्त्रिग्धाद्याः कुर्वते श्लेष्मण्श्चयम्‌ २१ 
उष्णेन कोपं तेनैव गुणा रूक्ञादयः शमम्‌ 

चयो वृद्धिः स्वघाम्न्येव प्रद्वेषो वृद्धिहेतुषु २२ 
विपरीतगुणेच्छा च कोपस्तून्मार्गगामिता 
लिङ्गानां दर्शनं स्वेषामस्वास्थ्यं रोगसम्भवः २३ 
स्वस्थानस्थस्य समता विकारासम्भवः शमः 
चयप्रकोपप्रशमा वायोग्रीष्मादिषु त्रिषु २४ 
वर्षादिषु तु पित्तस्य श्लेष्मणः शिशिरादिषु 
चीयते लघुरूक्षाभिरोषधीभिः समीरणः २५ 
तद्विघस्तद्विधे देहे कालस्यौष्णयान्न कुप्यति 
अऋद्धिरम्लकव्रिपाकाभिरोषधीभिश्च तादृशम्‌ २६ 
पित्तं याति चयं कोपं न तु कालस्य शैत्यतः 
चीयते स्तिग्घशीताभिरुदकोषधिभिः कफः २७ 
तुल्येऽपि काले देहे च स्कन्नत्वान्न प्रकुप्यति 

इति कालस्वभावोऽयमाहारादिवशात्पुनः २८ 
चयादीन्‌ यान्ति सद्योऽपि दोषाः कालेऽपि वा न तु 
व्याप्रोति सहसा देहमापादतलमस्तकम्‌ २६ 
निवर्तते तु कुपितो मलोऽल्पाल्पं जलौघवत्‌ 
नानारूपैरसङ्रू्येयैर्विकांरैः कुपिता मलाः ३० 
तापयन्ति तनुं तस्मात्तद्धेत्वाकृतिसाधनम्‌ 

शक्यं नैकैकशो वक्तुमतः सामान्यमुच्यते ३१ 
दोषा एव हि सर्वेषां रोगाणामेककारणम्‌ 

यथा पक्षी परिपतन्‌ सर्वतः सर्वमप्यहः ३२ 

छायामत्येति नात्मीयां यथा वा कृत्स्नमप्यदः 
विकारजातं विविध त्रीन्‌ ग॒णान्नातिवर्तते ३३ 
तथा स्वधातुवैषम्यनिमित्तमपि सर्वदा 
विकारजातं त्रीन्दोषान्‌ तेषां कोपे तु कारणम्‌ ३४ 
अ्र्थैरसात्म्यैः संयोगः कालः कर्म च दुष्कृतम्‌ 
हीनातिमिथ्यायोगेन भिद्यते तत्पुनस्त्रिधा ३५ 
हीनोऽथेनेन्द्रियस्याल्पः संयोगः स्वेन नैव वा 
अतियोगोऽतिसंसर्गः सूच्त्मभासुरभेरवम्‌ ३६ 
अत्यासन्नातिदूरस्थं विप्रियं विकृतादि च 
यदच्त्णा वीच्त्यते रूपं मिथ्यायोगः स दारुणः ३७ 
एवमत्युञ्चपूत्यादीनिन्द्रियार्थान्‌ यथायथम्‌ 
विद्यात्‌ कालस्तु शीतोष्णवर्षाभेदास्त्रिधा मतः ३८ 
स हीनो हीनशीतादिरतियोगोऽतिलक्नणः 
मिथ्यायोगस्तु निर्दिष्टो वरिपरीतस्वलक्ञणः ३६ 
कायवाकचित्तभेदेन कर्मापि विभजेत्त्रिधा 
कायादिकर्मणां हीना प्रवृत्तिर्हीनसंज्ञक ४० 
अतियोगोऽतिवृत्तिस्तु वेगोदीरणधारणम्‌ 
विषमाङ्गक्रियासम्भपतनस्खलनादिकम्‌ ४१ 
भाषणं सामिभुक्तस्य रागद्वेषभयादि च 

कर्म प्राणातिपातादि दशधा यञ्च निन्दितम्‌ ४२ 
मिथ्यायोगः समस्तो$साविह वाऽमुत्र वा कृतम्‌ 
निदानमेतद्दोषाणांकुपितास्तेन नैकधा ४३ 


कुर्वन्ति विविधान्‌ व्याधीन्‌ शाखाकोष्ठास्थिसन्धिषु 


शाखा रक्तादयस्त्वक च बाह्यरोगायनं हि तत्‌ ४४ 
तदाश्रया मषव्यङ्गगणडालज्यर्नुदादयः 

बहिर्भागाश्व दुर्नामगुल्मशोफादयो गदाः ४५ 
अन्तःकोष्ठो महास्त्रोत अआमपक्वाशयाश्रयः 
तत्स्थानाश्च्छर्छतीसारकासश्वासोदरज्वराः ४६ 
अन्तर्भागं च शोफार्शोगुल्मवीसर्पविद्रधि 
शिरोहृदयबस्त्यादिमर्मायस्थ्नां च सन्धयः ४७ 

तन्निबद्धाः शिरास्तायुकसडराद्याश्च मध्यमः 
रोगमार्गः स्थितास्तत्र यक्ष्मपक्षवधार्दिताः ४८ 
मूर्धादिरोगाः सन्ध्यस्थित्रिकशूलग्रहादयः 
स्त्रंसव्यासव्यधस्वापसादरुक्तोद भेदनम्‌ ४६ 
सङ्गाङ्गभङ्गसङ्कोच वर्तहर्षणतर्षण्म्‌ 
कम्पपारुष्यसौषिर्य शोषस्पन्दनवेष्टनम्‌ ५० 
स्तम्भः कषायरसता वर्णः श्यावोऽरुणोऽपि वा 
कर्माणि वायोः पित्तस्य दाहरागोष्मपाकिताः ५१ 
स्वेदः क्लेदः स्त्रृतिः कोथः सदनं मूच्छनं मदः 
कटुकाम्लौ रसौ वर्णः पाण्डरारुणवर्जितः ५२ऋृ 
श्लेष्मणः स्त्रेहकाठिन्यकणङ्शीतत्वगौरवम्‌ 
बन्धोपलेपस्तैमित्य शोफापक्त्यतिनिद्रताः ५३ 
वर्णः श्वेतो रसौ स्वादुलवणौ चिरकारिंता 
इत्यशेषामयठ्यापि यदुक्तं दोषलक्षणम्‌ ५४ 
दर्शनाद्यैरबहितस्तत्सम्यगुप लक्षयेत्‌ 
व्याध्यवस्थाविभागज्ञः पश्यन्नार्तान्‌ प्रतिक्तणम्‌ ५% 
अ्भ्यासात्प्राप्यते दृष्टिः कर्मसिद्धिप्रकाशिनी 
रबादिसदसज्ज्ञानं न शास्त्रादेव जायते ५६ 
टृष्टापचारजः कश्चित्कश्चित्पूर्वापराचजः 
तत्सङ्कराद्भवत्यन्यो व्याघिरेवं त्रिधा स्मृतः ५७ 
यथानिदानं दोषोत्थः कर्मजो हेतुभिर्निना 
महारम्भोऽल्पके हेतावातङ्ो दोषकर्मजः ५८ 
विपक्ञशीलनात्पूर्वः कर्मजः कर्मसङ्गयात्‌ 
गच्छत्युभयजन्मा तु दोषकर्मक्षयात्क्षयम्‌ ५६ 
द्विधा स्वपरतन्त्रत्वाट्टयाघयोऽन्त्या पुन द्विधा 
पूर्वजाः पूर्वरूपारूया जाताः पश्चादुपद्रवाः ६० 
यथास्वजन्मोपशयाः स्वतन्त्राः स्पष्टलक्षणाः 
विपरीतास्ततोऽन्ये तु विद्यादेवं मलानपि ६१ 
तांल्लक्ञयेदवहितो विकुर्वाणान्‌ प्रतिज्वरम्‌ 
तेषां प्रधानप्रशमे प्रशमोऽशाम्यतस्तथा ६२ 

पश्चा्धिकित्सेत्तूर्ण वा बलवन्तमुपद्रवम्‌ 
ठ्याधिक्लिष्टशरीरस्य पीडाकरतरो हि सः ६३ 
विकारनामाकुशलो न हि जिह्रीयात्‌ कदाचन 
नहि सर्वव्रिकाराणां नामतोऽस्ति धुवा स्थितिः ६४ 
स एव कुपितो दोषः समुत्थानविशेषतः 
स्थानान्तराणि च प्राप्य विकारान्‌ कुरुते बहून्‌ ६५ 
तस्माद्टिकारप्रकृतीरधिष्ठानान्तराणि च 

बुद्ध्वा हेतुविशेषांश्च शीघं कूर्यादुपक्रमम्‌ ६६ 
दूष्यं देशं बलं कालमनलं प्रकृतिं बयः 

सत्त्वं सात्म्यं तथाऽहारमवस्थाश्च पृथग्विधाः ६७ 
सूच्त्मसूच्त्माः समीच्त्यैषां दोषौषधनिरूपणे 

यो वर्तते चिकित्सायां न स स्खलति जातुचित्‌ ६८ 
गुर्वल्पव्याधिसंस्थानं सत्त्वदेहबलाबलात्‌ 
दुश्यतेऽप्यन्यथाकारं तस्मिन्ननहितो भवेत्‌ ६६ 

गुरुं लघुमिति व्याधिं कल्पयंस्तु भिषग्ब्रुवः 
अल्पदोषाकलनया पथ्ये विप्रतिपद्यते ७० 
ततोऽल्पमल्पवीर्य वा गुरुव्याधौ प्रयोजितम्‌ 
उदीरयेत्तरां रोगान्‌ संशोधनमयोगतः ७१ 

शोभनं त्वतियोगेन व्रिपरीतं विपर्यये 

क्तिणुयान्न मलानेव केवलं वपुरस्यति ७२ 
अतोऽभियृक्तः सततं सर्वमालोच्य सर्वथा 

तथा युञ्जीत भैषज्यमारोग्याय यथा धुवम्‌ ७३ 
कच्त्यन्तेऽतपरं दोषा वृद्धिक्षयविभेदतः 

पृथक्‌ त्रीन्‌ विद्धि संसर्गस्त्रिधा तत्र तु तान्नव ७४ 
त्रीनेव समया वृद्ध्या षडेकस्यातिशायने 
त्रयोदश समस्तेषु षड्ट््येकातिशयेन तु ७५ 

एकं तुल्याधिकैः षट्‌ च तारतम्यविकल्पनात्‌ 
पञ्चविंशतिमित्येवं वृद्धैः क्ञीणैश्च तावतः ७६ 
एकेकवृद्धिसमताद्षयैः षट्‌ ते पुनश्च षट्‌ 
एकक्षयद्नन्द्रव॒ृद्ध्या सविपर्यययाऽपि ते ७७ 

भेदा द्विषष्टिनिर्दिष्टाः त्रिषष्टिः स्वास्थ्यकारणम्‌ 
संसर्गाद्रसरुधि रादिभिस्तथैषां 
दोषांस्तु क्षयसमतावि वृद्धिभेदेः 
आनन्त्यं तरतमयोगतश्च यातान्‌ 
जानीयादबहितमानसो यथास्वम्‌ ७८ 
इति श्रीवैद्यपतिसिंहगुप्तसूनुश्रीमद्ठाग्मटविरचितायामष्टाङ्ग हदयसंहितायां 
सूत्रस्थाने दोषभेदीयो नाम द्वादशो5ध्यायः १२ 


त्रयोदशोऽध्यायः 
अथातो दोषोपक्रमणीयमध्यायं व्यार्यास्यामः 
इति ह स्माहरात्रेयादयो महर्षयः 
वातस्योपक्रमः स्त्रेहः स्वेदः संशोधनं मृदु 
स्वाट्टम्ललवणोष्णानि भोज्यान्यभ्यङ्गमर्दनम्‌ १ 
वेष्टनं त्रासनं सेको मद्यं पेष्टिकगौडिकम्‌ 
स्त्रिग्घोष्णा बस्तयो बस्तिनियमः सुखशीलता २ 
दीपनैः पाचनैः सिद्धाः स्त्रेहा्चानेकयोनयः 
विशेषान्मेद्यपिशितरसतैलानु वासनम्‌ ३ 
पित्तस्य सर्पिषः पानं स्वादुशीतैर्विरेचनम्‌ 
स्वादुतिक्तकषायाणि भोजनान्यौषधानि च ४ 
सुगन्धिशीतहृद्यानां गन्धानामुपसेवनम्‌ 
कराठेगुणानां हाराणां मणीनामुरसा घृतिः ५ 
कर्पूरचन्दनोशीरैरनुलेपः क्षणे क्षणे 
प्रदोषश्चन्द्रमाः सौघं हारि गीतं हिमोऽनिलः ६ 
अयन्त्रणसुखं मित्रं पुत्रः सन्दिग्धमुग्चवाक्‌ 
छन्दानुवर्तिनो दाराः प्रियाः शीलविभूषिताः ७ 
शीताम्नुधारागर्भाणि गृहाययुद्यानदीर्घिकाः 
सुतीर्थविपुलस्वच्छ सलिलाशयसैकते ८ 
साम्भोजजलतीरान्ते कायमाने द्रुमाकुले 
सौम्या भावाः पयः सर्पिरविरेकश्च विशेषतः ६ 
श्लेष्मणो विधिना युक्तं तीक्ष्णं वमनरेचनम्‌ 

अन्नं रूक्ताल्यतीच्त्णोष्णं कटुतिक्तकघायकम्‌ १० 
दीर्घकालस्थितं मद्यं रतिप्रीतिः प्रजागरः 
अनेकरूपो व्यायामश्चिन्ता रूक्षं विमर्दनम्‌ ११ 
विशेषाद्वमनं यूषः क्षोद्रं मेदोघमौषधम्‌ 
घूमोपवासगरडूषा निःसुखत्वं सुखाय च १२ 
उपक्रमः पृथग्दोषान्‌ योऽयमुद्दिश्य कीर्तितः 
संसर्गसन्निपातेषु तं यथास्वं विकल्पयेत्‌ १३ 
ग्रैष्मः प्रायो मरुत्पित्ते वासन्तः कफमारुते 

मरुतो योगवाहित्वात्‌ कफपित्ते तु शारदः १४ 
चय एव जयेद्दोषं कुपितं त्वविरोधयन्‌ 
सर्वकोपे बलीयांसं शेषदोषाविरोचतः १५ 
प्रयोगः शमयेद्ठ्याधिमेकं योऽन्यमुदीरयेत्‌ 
नाऽसौ विशुद्धः शुद्धस्तु समयेद्यो न कोपयेत्‌ १६ 
ठ्यायामादूष्मणस्तैक्ष्णयादहिता चरणादपि 
कोष्ठाच्छाखास्थिमर्माणि द्रुतत्वान्मारुतस्य च १७ 
दोषा यान्ति तथा तेभ्यः स्त्रोतोमुखव्िशोधनात्‌ 
वृद्‌घ्याऽभिष्यन्दनात्पाकात्कोष्ठं वायोश्च निग्रहात्‌ १८ 
तत्रस्थाश्च विलम्बेरन्‌ भूयो हेतुप्रतीक्तिणः 

ते कालादिबलं लब्ध्वा कृप्यन्त्यन्याश्रयेष्वपि १६ 
तत्रान्यस्थानसंस्थेषु तदीयामबलेषु तु 
कुर्याच्चिकित्साम्‌ स्वामेव बलेनान्याभिभाविषु २० 
आगन्तुं शमयेद्दोषं स्थानिनं प्रतिकृत्य वा 
प्रायस्तिर्यग्गता दोषाः क्लेशयन्त्यातुरांश्चिरम्‌ २१ 
कुर्यान्न तेषु त्वरया देहाम्रिबलवित्‌ क्रियाम्‌ 
शमयेत्तान्‌ प्रयोगेण सुखं वा कोष्ठमानयेत्‌ २२ 
ज्ञात्वा कोष्ठप्रपन्नांश्च यथासन्नं विनिर्हरेत्‌ 
स्त्रोतोरोघबलभ्रंशगौरवा निलमूढताः २३ 
आलस्यापक्तिनिष्ठीवमलसङ्गा रुचिक्लमाः 

लिङ्गं मलानां सामानां निरामाणां विपर्ययः २४ 
ऊष्मणोऽल्पबलत्वेन धातुमाद्यमपाचितम्‌ 

दुष्टमामाशयगतं रसमामं प्रचक्षते २५ 

अन्ये दोषेभ्य एवातिदुष्टेभ्योऽन्योन्यमूच्छनात्‌ 
कोद्रवेभ्यो विषस्येव बदन्त्यामस्य सम्भवम्‌ २६ 
आमेन तेन सम्पृक्ता दोषा दूष्याश्च दूषिताः 

सामा इत्युपदिश्यन्ते ये च रोगास्तदुद्भवाः २७ 
सर्वदेहप्रविसृतान्‌ सामान्‌ दोषान्‌ न निर्हरेत्‌ 
लीनान्‌ धातुष्वनुत्क्लिष्टान्‌ फलादामाद्रसानिव २८ 
आश्रयस्य हि नाशाय ते स्युदर्निर्हरत्वतः 
पाचनैर्दीपनैः स्त्रेहेस्तान्‌ स्वेदैश्च परिष्कृतान्‌ २९ 
शोधयेच्छोधनेः काले यथासन्नं यथानलम्‌ 
हन्त्याशु युक्त वक्त्रेण द्रवयमामाशयान्मलान्‌ ३० 
घाणेन चोर्ध्वजत्रूत्थानपक्वाधानाद्गुदेन च 
उत्क्लिष्टानध ऊर्ध्व वा न चामान्‌ बहतः स्वयम्‌ ३१ 
धारयेदौषधैर्दोषान्‌ विधृतास्ते हि रोगदाः 
प्रवृत्तान्‌ प्रागतो दोषानुपेक्षेत हिताशिनः ३२ 
विबद्धान्‌ पाचनैस्तैस्तैः पाचयेच्निर्हरेत वा 

श्रावणे कार्तिके चेत्रे मासि साधारणे क्रमात्‌ ३३ 
ग्रीष्मवर्षाहिमचितान्‌ वाय्वादीनाशु निर्हरेत 
अत्युष्णवर्षशीता हि ग्रीष्मवर्षाहिमागमाः ३४ 
सन्धौ साधारणे तेषां दुष्टान्‌ दोषान्‌ विशोधयेत्‌ 
स्वस्थवृत्तमभिप्रेत्य व्याधौ व्याधिवशेन तु ३५ 
कृत्वा शीतोष्णवृष्टीनां प्रतीकारं यथायथम्‌ 
प्रयोजयेत्क्रियां प्राप्तां क्रियाकालं न हापयेत्‌ ३६ 
युञ्ज्यादनन्नमन्नादौ मध्येऽन्ते कवलान्तरे 

ग्रासे ग्रासे मुहः सान्नं सामुदं निशि चौषधम्‌ ३७ 
कफोद्रेके गदेऽनन्नं बलिनो रोगरोगिणोः 

अन्नादौ विगुणेऽपाने समाने मध्य इष्यते ३८ 
ठ्यानेऽन्ते प्रातराशस्य सायमाशस्य तूत्तरे 
ग्रासग्रासान्तयोः प्राणे प्रदुष्टे मातरिश्वनि ३६ 
मुहर्मृहर्विषच्छदिहिध्मातृट श्वासकासिषु 

योज्यं सभोज्यं भैषज्यं भोज्यैक्षित्रैररोचके ४० 
कम्पाक्षेपकहिध्मासु सामुदूं लघुभोजिनाम्‌ 
ऊर्ध्वजत्रुविकारेषु स्वप्रकाले प्रशस्यते ४१ 
इति श्रीवैद्यपतिसिंहगुप्तसूनुश्रीमद्वा्भटविरचितायामष्टाङ्गहदयसंहितायां 
सूत्रस्थाने दोषोपक्रमणीयोनाम त्रयोदशोऽध्यायः १३ 


चतुर्दशोऽध्यायः 
अथातो द्रिविधोपक्रमणीयमध्यायं ठ्यार्यास्यामः 
इति ह स्माहरात्रेयादयो महर्षयः 
उपक्रम्यस्य हि द्ित्वाद्द्विधोवोपक्रमो मतः 
एकः सन्तर्पण्स्तत्र द्विती यश्चापतर्पणः १ 
बृंहणो लङ्घनश्चेति तत्पर्यायावुदाहृतौ 
बृंहणं यद्बृहत्त्वाय लङ्घनं लाघवाय यत्‌ २ 
देहस्य भवतः प्रायो भौमापमितरञ्च ते 
स्त्रेहनं रूतक्षणं कर्म स्वेदनं स्तम्भनं च यत्‌ ३ 
भूतानां तदपि द्वेध्यादद्वितयं नातिवर्तते 
शोधनं शमनं चेति द्विधा तत्रापि लङ्घनम्‌ ४ 
यदीरयेद्वहिदौषान्‌ पञ्चधा शोधनं च तत्‌ 
निरूहो वमनं कायशिरोरेकोऽस्त्रविस्रुतिः ५ 
न शोधयति यद्दोषान्‌ समान्नोदीरयत्यपि 
समीकरोति विषमान्‌ शमनं तञ्च सप्तधा ६ 
पाचनं दीपनं ज्ञत्तडव्यायामातपमारुताः 
बृंहणं शमनं त्वेव वायोः पित्तानिलस्य च ७ 
बंहयेद्रद्याधिभैषज्यमद्य स्त्रीशोककर्शितान्‌ 
भाराध्वोरःज्षतत्षीणरूक्ष दुर्बलवातलान्‌ ८ 
गर्भिणीसूतिकानालवृद्धान्‌ ग्रीष्मेऽपरानपि 
मांसक्तीरसितासपिर्मधुर स्तिग्धबस्तिभिः ६ 
स्वप्रशस्यासुखा भ्यङ्गस्तरान निर्वृतिहर्षशैः 
मेहामदोषातिस्त्रिघज्चरो रुस्तम्भकुष्ठिनः १० 
विसर्पविद्रधिप्लीहशिरः कणठाक्तिरोगिणः 

स्थूलांश्च लड्डयेन्नित्यं शिशिरे त्वपरानपि ११ 

तत्र संशोधनैः स्थौल्यबलपित्तकफाधिकान्‌ 
ग्रामदोषज्वरच्छर्दिरतीसार हृदामयैः १२ 
विबन्धगौरवोद्वारहल्ला सादिभिरातुरान्‌ 
मध्यस्थौल्यादिकान्‌ प्रायः पूर्व पाचनदीपनैः १३ 
एभिरेवामयैरार्तान्‌ हीनस्थौल्यबलादिकान्‌ 
च्ुत्तषृष्णानिग्रहेर्दोषेस्त्वार्तान्‌ मध्यबलेर्टुठान्‌ १४ 
समीरणातपायासैः किमुताल्पबलैर्नरान्‌ 

न बृंहयेल्लङ्कनीयान्‌ बंह्यांस्तु मृदु लङ्घयेत्‌ १५ 
युक्त्या वा देशकालादिबलतस्तानुपाचरेत्‌ 
बृंहिते स्याह्ूलं पुष्टिस्तत्साध्यामयसङ्गयः १६ 
विमलेन्द्रियता सर्गो मलानां लाघवं रुचिः 
चुत्तट्सहोदयः शुद्धहदयोद्गारकणठता १७ 
व्याधिमार्द॑वमुत्साहस्तन्द्रानाशश्च ल ङ्किते 
अनपेक्तितमात्रादिसेवरिते कुरुतस्तु ते १८ 
अतिस्थौल्यातिकार्श्यादीन्‌ वत्त्यन्ते ते च सौषधाः 
रूपं तैरेव च ज्ञेयमतिबंहितलड्डिते १६ 
अतिस्थौल्यापचीमेह ज्वरोदरभगन्दरान्‌ 
काससन्न्यासकृच्छ्रामकुष्ठा दीनतिदारुणान्‌ २० 
तत्र मेदोनिलश्लेष्मनाशनं सर्वमिष्यते 
कुलत्थजूर्णश्यामाकयवमुदू मधूदकम्‌ २१ 
मस्तुदणडाहतारिष्टचिन्ता शोधनजागरम्‌ 

मधुना त्रिफलां लिह्याद्गुड्चीमभयां घनम्‌ २२ 
रसाञ्जनस्य महतः पञ्चमूलस्य गुग्गुलोः 
शिलाजतुप्रयोगश्चसाम्रिमन्थरसो हितः २३ 
विडङ्गं नागरं क्षार काललोहरजो मधु 
यवामलकचूर्णं च योगोऽतिस्थौल्यदोषजित्‌ २४ 
ब्योषकट्वीवराशिग्रुविडङ्गाति विषास्थिराः 
हिङ्गुसौवर्चलाजाजीयवानी धान्यचित्रकाः २% 
निशे बृहत्यौ हपुषा पाठा मूलं च केम्बुकात्‌ 

एषां चूर्ण मधु घृतं तैलं च सदटृशांशकम्‌ २६ 
सक्तुभिः षोडशगुणैर्युक्तं पीतं निहन्ति तत्‌ 
अतिस्थौल्यादिकान्‌ सर्वान्‌ रोगानन्यांश्च तद्विधान्‌ २७ 
हृद्रोगकामलाश्चित्र श्वासकासगलग्रहान्‌ 
बुद्धिमेधास्मृतिकरं सन्नस्याम्नेश्च दीपनम्‌ २८ 
अतिकार्श्य भ्रमः कासस्तृष्णाधिक्यमरोचकः 
स्रेहाम्रिनिद्राटुकश्रोत्रशुक्राजः च्षुत्स्वरक्षयः २६ 
बस्तिहन्मूर्घजङ्घोरुत्रिकपार्श्वरुजा ज्वरः 
प्रलापोर्ध्वानिलग्लानिच्छर्दिपर्वा स्थिभेदनम्‌ ३० 
वर्चोमूत्रग्रहाद्याश्च जायन्तेऽतिविलङ्कनात्‌ 
कार्श्यमेव वरं स्थोल्यात्‌ न हि स्थूलस्य भेषजम्‌ ३१ 
बृंहणं लङ्घनं वाऽलमतिमेदोग्रिवातजित्‌ 
मधुरस्त्रिचसौहित्यैर्यत्सौरूयेन च नश्यति ३२ 
क्रशिमा स्थविमाऽत्यन्तविपरीतनिषेवणैः 
योजयेद्बंहणं तत्र सर्वं पानान्नभेषजम्‌ ३३ 
अचिन्तया हर्षणेन शुबं सन्तर्पशेन च 
स्वप्रसङ्गाद्च कृशो वराह इव पुष्यति ३४ 
न हि मांससमं किञ्चिदन्यददेहबृहत््वकृत्‌ 
मांसादमांसं मांसेन सम्भृतत्वाद्विशेषतः ३५ 
गुरु चातर्पणं स्थूले विपरीतं हितं कृशे 
यवगोधूममुभयोस्तद्योग्याहित कल्पनम्‌ ३६ 
दोषगत्याऽतिरिच्यन्ते ग्राहिभेद्यादिभेदतः 
उपक्रमा न ते ठित्वाद्धिन्ना अपि गदा इव ३७ 

इति श्रीवैद्यपतिसिंहगुप्तसूनुश्रीम द्ठागमटविरचितायामष्टाङ्गहदयसंहितायां 

सूत्रस्थाने द्विविधोपक्रमणीयो नाम चतुर्दशोऽध्यायः १४ 


पञ्चदशोऽध्यायः 
अथातः शोधनादिगणसङ्ग्रह मध्यायं व्यारूयास्यामः 
इति ह स्माहरात्रेयादयो महर्षयः 
मदनमधुकलम्बानिम्न निम्बीवरिशाला 

त्रपुसकुटजमूर्वादेवदाली कृमिघ्रम्‌ 
विदुलदहनचित्राः कोशवत्यौ करञ्जः 
कणलवणवचैलासर्षपाश्च्छर्दनानि १ 
निकुम्भकुम्भ त्रिफलागवाक्षी 

स्नुकशङ्िनीनीलि नितिल्वकानि 

शम्याक कम्पिल्लकहेमदुग्घा 

दुग्धं च मूत्रं च विरेचनानि २ 

मदनकुटज कुष्ठ देवदाली 

मधघुकवचादश मूलदारुरास्त्राः 

यवमिशि कृतवेधनं कुलत्था 

मधु लवणं त्रिवृता निरुहणानि ३ 

वेल्लापा मार्ग ठ्योषदार्वीसुराला 

बीजं शैरीषं बार्हतं शैग्रवं च 

सारो माधूकः सैन्धवं तार्च्त्यशेलं 

त्रुट्यो पृथ्वीका शोधयन्त्युत्तमाङ्गम्‌ ४ 

भद्रदारु नतं कुष्ठं दशमूलं बलाद्वयम्‌ 

वायुं वीरतरादिश्च विदार्यादिश्च नाशयेत्‌ ५ 
दूर्वाऽनन्ता निम्ब वासाऽत्मगुप्ता 

गुन्द्राऽभीरुः शीतपाकी प्रियङ्गुः 

न्यग्रोधादिः पद्मकादिः स्थिरे द्वे 

पद्मं वन्यं सारिंवादिश्च पित्तम्‌ ६ 
भग्रारग्वधादिरकांदिर्मुष्क काद्योऽसनादिकः 
सुरसादिः समुस्तादिर्वत्सकादिर्नलासजित्‌ ७ 
जीवन्ती काकोल्यौ मेदे द्वे मुगमाषपणर्यो च 
ऋआृषभकजीवकमधुकं चेति गणो जीवनीयारूयः ८ 
विदारिपञ्चाङ्गुलवुश्चिकालीवुश्चीवदेवाह्वयशूर्पपयर्यः 
करडूकरी जीवनहस्वसंज्ञे द्वे पञ्चके गोपसुता त्रिपादी € 
विदार्यादिरयं हृद्यो बंहणो वातपित्तहा 
शोषगुल्माङ्गमदौध्वश्वासकासहरो गणः १० 
सारिवोशीरकाश्मर्यमध्ूक शिशिरद्वयम्‌ 

यष्टी परूषकं हन्ति दाहपित्तास्त्रतृड्ज्चरान्‌ ११ 
पद्यकपुण्ड्डौ वृद्धितुगध्द्यः श्वृङ्गयमृता दश जीवनसंज्ञाः 
स्तन्यकरा घ्रन्तीरणपित्तं प्रीगनजीवनबंहणवृष्याः १२ 
परूषकं वरा द्राक्षा कट्फलं कतकात फलम्‌ 

राजाह्णं दाडिमं शाकं तृणमूत्रामयवातजित्‌ १३ 

अञ्जनं फलिनी मांसी पद्मोत्पलरसाञ्जनम्‌ 
सैलामधुकनागाह्वं विषान्तर्दाहपित्तनुत्‌ १४ 
पटोलकट्रोहिणीचन्दनं मघुस्त्रवगुडूचिपाठान्वितम्‌ 
निहन्ति कफपित्तकुष्ठज्चरान्‌ 

विषंबमि मरोचकं कामलाम्‌ १% 
गुड्चीपद्मकारिष्ट्धानका रक्तचन्दनम्‌ 
पित्तश्लेष्मञ्चरच्छर्दिदाह तृष्णान्नमम्रिकृत्‌ १६ 
आरग्वधेन्द्रयव पाटलिकाकतिक्ता 
निम्बामृतामधुरसास्त्रुव वृत्तपाठाः 

भूनिम्बसैर्यकपटोल करञ्जयुग्म 
सप्तच्छदाम्चिसुषवीफल बाणघोरटाः १७ 
आरग्बधादिर्जयति छर्दिकुष्ठविषज्चरान्‌ 

कफं करडूं प्रमेहं च दुष्टव्रणविशोधनः १८ 
असनतिनिशभूर्जश्वेत वाहप्रकीर्याः 
खदिरकदरभणडीशिंशिपा मेषश्वृङ्गयः 
त्रिहिमतलपलाशा जोङ्गकः शाकशालौ 
क्रमुकघवकलिङ्गच्छाग कर्णाश्वकर्णाः १६ 
असनादिर्विजयते श्चित्रकृष्ठकफक्रिमीन्‌ 

पाणडरोगं प्रमेहं च मेदोदोषनिबर्हणः २० 
वरुणसैर्यकयुग्मशतावरी दहनमोरटबिल्बविषाणिकाः 
द्विबहतीद्विकरञ्जजयाद्वयं नहलपल्लवदर्भरुजाकराः २१ 
वरुणादिः कफं मेदो मन्दाग्नित्वं नियच्छति 
अआढयवातं शिरःशूलं गुल्मं चान्तः सविद्रधिम्‌ २२ 
ऊषकस्तुत्थकं हिडगु कासीसद्वयसैन्धवम्‌ 
सशिलाजतु कृच्छ्राश्‍्मगुल्ममेदःकफापहम्‌ २३ 

वेल्लन्तरा रणिकबूक वृषाश्मभेद 
गोकण्टकेत्कटसहाचर बाणकाशाः 
वृक्षादनी नलकुशद्वय गुरठगुन्द्रा 
भल्लूकमोरट कुरण्टकरम्भपार्थाः २४ 

वर्गों वीरतराद्योऽय हन्ति वातकृतान्‌ गदान्‌ 
अश्मरी शरकंरामूत्र कुच्छ्राघातरुजाहरः २% 
रोश्रशाबर करोध्र पलाशा 
जिङ्गिणीसरलकट्‌ फलयुक्ताः 

कुत्सिताम्ब कदली गतशोकाः 
सैलवालुपरि पेलबमोचाः २६ 

एष रोश्रादिको नाम मेदःकफहरो गणः 
योनिदोषहरः स्तम्भी वणयो विषविनाशनः २७ 
अर्कालर्को नागदन्ती विशल्या 

भाङ्गी रास्त्रा वृश्चिकाली प्रकीर्या 

प्रत्यक पुष्पी पीत तैलोदकीर्या 

श्वतायुग्मं तापसानां च वुक्ञः २८ 
अयमर्कादिको वर्गः कफमेदोविषापहः 
कृमिकृष्ठप्रशमनो विशेषाद््रशशोधनः २६ 
सुरसयुगफणिज्जं कालमाला विडङ्गं 
खरबुसवूषकर्णीकट्‌ फलं कासमरदः 
ज्ञवकसरसिभाङ्गी कार्मुकाः काकमाची 
कुलहलविषमुष्टीभूस्तृणो भूतकेशी ३० 
सुरसादिर्गणः श्लेष्ममेदः कृमिनिषूदनः 
प्रतिश्यायारुचिश्वासकासघो व्रणशोधनः ३१ 
मुष्ककस््रुगवराट्टी पिपलाशधवशिंशिपाः 
गुल्ममेहाश्मरीपाणडमेदोशंः कफशुक्रजित्‌ ३२ 
वत्सकमूर्वा भारङ्गी कटुका 

मरीचं घुणप्रिया च गरडीरम्‌ 

एला पाठाऽजाजी 

कट्वङ्गफलाज मोदसिद्धार्थवचाः ३३ 

जीरकहिङ्गुविडङ्गं पशुगन्धा पञ्चकोलकं हन्ति 
चलकफमेदःपीनसगुल्मज्चर शूलदुर्नान्नः ३४ 
वचाजलददेवाह्व नागरातिवरिषाभयाः 
हरिद्राद्रययष्ट्याहकलशी कुटजोद्भवाः ३५ 
वचाहरिद्रादिगणावामाती सारनाशनौ 
मेदःकफाढयपवनस्तन्य दोषनिबर्हणौ ३६ 
प्रियङ्गुपुष्पाञ्जनयुग्मपद्माः पद्माद्रजो योजनवल्ल्यनन्ता 
मानद्रुमो मोचरसः समङ्गां पुन्नागशीतं मदनीयहेतुः ३७ 
अम्बष्ठा मधुकं नमस्करी नन्दीवुक्षपलाशकच्छुराः 
रोध्रं धातकिनिल्वपेशिके कट्वङ्गः कमलोद्धवं रजः ३८ 
गणौ प्रियङ्ग्वम्बष्ठादी पक्वातीसारनाशनौ 
सन्धानीयो हितौ पित्ते ्रणानामपि रोपणौ ३६ 
मुस्तावचाम्निद्रि निशाद्वितिक्ता 

भल्लातपाठात्रिफला विषाख्या: 

कुष्ठं त्रुटी हैमवती च योनि 

स्तन्यामयञ्ना मलपाचनाश्च ४० 

न्यग्रोचपिप्पल सदा फलरोघ्रयुग्मं 
जम्बूद्वयार्जुनकपीतन सोमवल्काः 
प्लच्चाम्रवञ्जलपियाल पलाशनन्दी 
कोलीकदम्बविरलामधुकं मधूकम्‌ ४१ 
न्यग्रोधादिर्गणो व्रण्यः सङग्राही भग्नसाधनः 
मेदःपित्तास्त्रतृड्दाहयोनि रोगनिनर्हणः ४२ 
एलायुग्मतुरुष्ककुष्ठफलि नीमांसीजलध्यामकं 
स्पृक्काचोरकचोचपत्रतगर स्थौोणेयजातीरसाः 
शुक्ति्वर्याघनखोऽमराहृमगुरुः श्रीवासकः कुङ्कुमं 
चण्डागुगगुलुदेवधूपखपुराः पुन्नागनागाह्णवयम्‌ ४३ 
एलादिको वातकफौ विषं च विनियच्छति 
वर्णप्रसादनः कण्डूपिटिकाकोठनाशनः ४४ 
श्यामादन्तीद्रवन्तीक्रमुककुटरणा शङ्किनी चर्मसाह्वा- 
स्वर्णक्ञीरीगवाक्तीशिखरिरजनकच्छिन्नरीहाकरञ्जाः 

बस्तान्त्री व्याधिघातो बहलबहरस 
स्तीक्ष्णवृक्षात्‌ फलानि श्यामाद्यो हन्ति 
गुल्मं विषमरुचिकफोहद्रजं मूत्रकृच्छ्रम्‌ ४५ 
त्रयस्त्रिंशदिति प्रोक्ता वर्गास्तेषु त्वलाभतः 
युञ्ज्यात्तद्विधमन्यच्च द्रव्यं जह्यादयौगिकम्‌ ४६ 
एते वर्गा दोषद्ष्याद्यपेच्त्य 
कल्कक्वाथ स्त्रेहलेहादियुक्ताः 
पाने नस्येञ्न्वा सने$न्तर्बहिर्वा 
लेपाभ्यङ्गैर्घन्ति रोगान्‌ सुकृच्छान्‌ ४७ 
इति श्रीवैद्यपतिसिंहगुप्तसूनुश्रीमद्वागमटविरचितायामष्टाङ्गहदयसंहितायाँ 
सूत्रस्थाने शोधनादिगणसङग्रहो नाम पञ्चदशोऽध्यायः १५ 


षोडशोऽध्यायः 
अथातः स््रेहविधिमध्यायं व्याख्यास्यामः 
इति ह स्माहरात्रेयादयो महर्षयः 
गुरुशीतसरस्त्रिग्धमन्द सूच्त्ममृदुद्रवम्‌ 
औषधं स्त्रेहनं प्रायो विपरीतं विरूक्षणम्‌ १ 
सपिर्मजा वसा तैलं स्त्रेहेषु प्रवरं मतम्‌ 
तत्रापि चोत्तमं सर्पिः संस्कारस्यानुवर्तनात्‌ २ 
माधुर्यादविदाहित्त्वाज्जन्माद्येव च शीलनात्‌ 
पित्तन्नास्ते यथापूर्वमितरश्चा यथोत्तरम्‌ ३ 
घृतात्तेलं गुरु बसा तैलान्मज्जा ततोऽपि च 
द्वाभ्यां त्रिभिश्चतुर्भिस्तैर्यमकस्त्रिवृतो महान्‌ ४ 
स्वेद्यसंशोध्यमद्यस्त्रीवयायामा सक्तचिन्तकाः 
वुद्धबालाबलकृशा रूक्षाः क्षीणास्त्रेतसः ५ 
वातार्तस्यन्दतिमिरदारुण प्रतिबोधिनः 
स्त्रह्माः न त्वतिमन्दाम्रमितीक्ष्णाम्रिस्थूलदुर्बलाः ६ 
ऊरुस्तम्भातिसाराऽमगल रोगगरोदरैः 
मूर्च्छाच्छर्यरुचिश्लेष्मतृष्णामद्चैश्च पीडिताः ७ 
अपप्रसूता युक्ते च नस्ये बस्तौ विरेचने 

तत्र घीस्मृतिमेधादिकाङ्गिणां शस्यते घृतम्‌ ८ 
ग्रन्थिनाडीकृमिश्लेष्ममेदौ मारुतरोगिषु 

तैलं लाघवदाढर्यार्थिक्ररकोछ्ठेषु देहिषु ६ 
वातातपाध्वभारस्त्रीवयायाम ज्ञीणधातुषु 
रूक्षक्लेशक्षमात्यम्रिवातावृतपथेषु च १० 

शेषौ नसा तु सन्ध्यस्थिमर्मकोष्ठरुजासु च 

तथा दग्धाहतभ्रष्टयोनिकर्णशिरोरुजि ११ 

तैलं प्राबुषि वर्षान्ते सर्पिरन्यौ तु माधवे 

ऋतौ साधारणे स्त्रेहः शस्तोऽह्लि विमले रवौ १२ 
तैलं त्वरायां शीतेऽपि घर्मेऽपि च घृतं निशि 
निश्येव पित्ते पवने संसर्ग पित्तवत्यपि १३ 
निश्यन्यथा वातकफाद्रोगाः स्युः पित्ततो दिवा 
युक्त्याऽवचारयेत्सत्रेहं भच्तयाद्यन्नेन नस्तिभिः १४ 
नस्याभ्यञ्जनगण्ड्ष मूर्दधकर्णाक्षितर्पणेः 
रसभेदैककत्वाभ्यां चतुःषष्टिर्तिचारणाः १५ 
स्त्रेहस्यान्याभिभूतत्वादल्पत्वाच्च क्रमात्स्मृताः 
यथोक्तहेत्वभावाञ्च नाच्छपेयो विचारणा १६ 
स्त्रेहस्य कल्पः स श्रेष्ठः स्त्रेहकर्माशुसाधनात्‌ 
द्वाभ्यां चतुर्भिरष्टाभिर्यामैर्जीर्यन्ति याः क्रमात्‌ १७ 
हस्वमध्योत्तमा मात्रास्तास्ताभ्यश्च हसीयसीम्‌ 
कल्पयेट्वीच्त्य दोषादीन्‌ प्रागेव तु हसीयसीम्‌ १८ 
ह्यस्तने जीर्ण एवान्ने स्त्रेहोऽच्छ शुद्धये बहः 
शमनः क्षुद्वतोड्नन्नो मध्यमात्रश्च शस्यते १६ 
बृंहणो रसमद्याद्यैः सभक्तोऽल्प हितः स च 
बालवृद्धपिपासार्तस्रेहद्विमद्यशीलिषु २० 
स्त्रीस्त्रेहनित्यमन्दास्रि सुखितक्लेशभीरुषु 
मृदुकोष्ठाल्पदोषेषु काले चोष्णे कृशेषु च २१ 
प्राङ्‌मध्योत्तरभक्तोऽसावधोमध्योर्ध्वं देहजान्‌ 
ठ्याधीञ्जयेट्टलं कुर्यादङ्गानां च यथाक्रमम्‌ २२ 
वार्यृष्णमच्छेऽनु पिबत्‌ स्त्रेहे तत्सुखपक्तये 


67 


[Vagbhatta] वाग्भट्टसंहिता VEDIC LITERATURE COLLECTION 


आस्योपलेपशुद्घ्यै च तौवरारुष्करे न तु २३ 
जीर्णाजीर्णविशङ्कायां पुनरुष्णोदकं पिवेत्‌ 
तेनोद्गारविशुद्धिः स्यात्ततश्च लघुता रुचिः २४ 
भोज्योऽन्न मात्रया पास्यन्‌ श्वः पिबन्‌ पीतवानपि 
द्रबोष्णमनभिष्यन्दि नातिस्तिग्वमसङ्करम्‌ २५ 
उष्णोदकोपचारी स्याद्ब्रह्मचारी क्षपाशयः 

न वेगरोधी व्यायामक्रोधशोकहिमातपान्‌ २६ 
प्रवातयानयानाध्वभाष्यात्यासन संस्थितीः 
नीचात्युञ्चोपधानाहः स्वम्रधूमरजांसि च २७ 
यान्यहानि पिनेत्तानि तावन्त्यन्यान्यपि त्यजेत्‌ 
सर्वकर्मस्वयं प्रायो व्याधिक्तीणेषु च क्रमः २८ 
उपचारस्तु शमने कार्यः स्त्रेहे विरिक्तवत्‌ 
त्र्यहमच्छँ मृदौ कोष्ठे क्ररे सप्तदिनं पिबेत्‌ २६ 
सम्यक स्त्रिग्घोऽथवा यावदतः सात्म्यी भवेत्परम्‌ 
वातानुलोम्यं दीप्तोऽम्निर्वर्चः स्त्रिधमसंहतम्‌ ३० 
स््रेहोड्ठेगः क्लमः सम्यकस्त्रिग्धे रूक्षे विपर्ययः 
अ्रतिस्त्रिग्धे तु पाणडत्वं घाणवक्त्रगुदस्रवाः ३१ 
अमात्रयाऽहितो काले मिथ्याहारविहारतः 

स्त्रेहः करोति शोफार्शस्तन्द्रास्तम्भविसंज्ञताः ३२ 
करडूकृष्ठज्वरोत्क्लेश शूलानाहभ्रमादिकान्‌ 
च्त्तृष्णोल्लेखनस्वेद रूक्तपानान्नभेषजम्‌ ३३ 
तक्रारिष्टखलोद्दालयवश्यामाक कोद्रवम्‌ 
पिप्पलीत्रिफलाक्षौद्रपथ्या गोमूत्रगुग्गुलु ३४ 
यथासं प्रतिरोगं च स्त्रेहव्यापदि साधनम्‌ 
विरूक्षणे लङ्नवत्कृतातिकृतलक्ञणम्‌ ३५ 
स्त्रिग्घद्रवोष्णघन्वोत्थरसभुक स्वेदमाचरेत्‌ 
स्त्रिग्धस्त्र्यहं स्थितः कुर्याट्टिरिकं वमनं पुनः ३६ 
एकाहं दिनमन्यञ्च कफमुत्क्लेश्य तत्करैः 
मांसला मेदुरा भूरिश्लेष्माणो विषमाग्रयः ३७ 
स्त्रेहोचिताश्च ये स्त्नेद्यास्तान्‌ पूर्व रूक्षयेत्ततः 

संस्नेह्य शोधयेदेवं स्त्रेहव्यापन्न जायते ३८ 

अलं मलानीरयितुं स्त्रेहश्चासात्म्यतां गतः 

बालवुद्धादिषु स्रेहपरिहारासहिष्णुषु ३९ 

योगानिमाननुद्वेगान्‌ सद्यःस्त्रेहान्‌ प्रयोजयेत्‌ 

प्राज्यमांसरसास्तेषु पेया वा स्त्रेहभर्जिता ४० 

तिलचूर्णश्च सस्त्रेहफाणितःकृशरा तथा 

्लीरपेया घृताढयोष्णा दश्चोबा सगुडः सरः ४१ 

पेया च पञ्चप्रसृता स््रेहैस्तणडलपञ्चमैः 

समैते स्त्रेहनाः सद्यः स््रेहाश्च लवणोल्बणाः ४२ 

तद्‌ध्यभिष्यन्द्यरूच्षं च सूक्ष्ममुष्णं व्यवायि च 

गुडानूपामिषक्तीरतिलमाष सुरादधि ४३ 

कुष्ठशोफप्रमेहेषु स्त्रेहार्थं न प्रकल्पयेत्‌ 

त्रिफलापिप्पलीपथ्यागुग्गुल्लादिविपाचितान्‌ ४४ 

स्त्रेहान्‌ यथास्वमेतेषां योजयेदविकारिणः 

क्षीणानां त्वामयैरम्रिदेहसन्धुक्तणक्ञमान्‌ ४५ 

दीप्तान्तराग्रिः परिशुद्धकोष्ठः प्रत्यग्रधातुर्बलवर्णयुक्तः 

टूढेन्द्रियो मन्दजरः शतायुः स्त्रेहोपसेवी पुरुषः प्रदिष्टः ४६ 
इति श्रीवैद्यपतिसिंहगुप्तसूनुश्रीमद्ठाग्मटविरचितायामष्टाङ्गहृदय संहितायां 

सूत्रस्थाने स्नेह विधिर्नाम षोडशोऽध्यायः १६ 


सप्तदशोऽध्यायः 
अथातः स्वेदव्रिधिमध्यायं व्याख्यास्यामः 
इति ह स्माहरात्रेयादयो महर्षयः 
स्वेदस्तापोपनाहोष्मद्रव भेदाच्चतुर्विघः 
तापोऽग्रितप्तवसनफाल हस्ततलादिभिः १ 
उपनाहो वचाकिण्वशताह्वादेवदारुभिः 
धान्यैः समस्तैर्गन्धैश्च रास्रैरणडजटामिषेः २ 
उद्विक्तलवणैः स्त्रेहचुक्रतक्रपयःप्लुतेः 
केवले पवने श्लेष्मसंसृष्टे सुरसादिभिः ३ 
पित्तेन पद्मकाद्यैस्तु साल्वणाख्यैः पुनः पुनः 

स्त्रिग्धोष्णवीर्ये मदुभिश्चर्मपट्टैरपूतिभिः ४ 
अलाभे वातजित्पत्रकोशेयाविकशाटकैः 

बद्धं रात्री दिवा मुञ्चेन्मुञचेद्रात्रौ दिवाकृतम्‌ ५ 
ऊष्मा तूत्कारिकालोष्टकपालोपलपांसुभिः 
पत्रभङ्गेन धान्येन करीषसिकतातुषैः ६ 
अनेकोपायसन्तमैः प्रयोज्यो देशकालतः 
शिग्रुवारणकैरण्डकरञ्ज सुरसार्जकात्‌ ७ 
शिरीषवासावंशार्कमालती दीर्घवृन्ततः 
पत्रभङ्गैर्व चाद्चैश्च मांसैश्चानूपवारिजैः ८ 
दशमूलेन च पृथक्‌ सहितेर्वा यथामलम्‌ 
स्त्रेहवद्धिः सुराशुक्तवारिक्तीरादिसाधितैः € 
कुम्भीर्गलन्तीर्नाडीर्वा पूरयित्वा रुजार्दितम्‌ 
वाससाऽच्छादितं रात्रं स्त्रिग्यं सिञ्चद्यथासुखम्‌ १० 
तैरेव वा द्रवैः पूर्णं कुण्डं सर्वाङ्गगेऽनिले 
अवगाह्यातुरस्तिष्ठेदर्शःकृच्छ्रादिरुक्ञ च ११ 
निवातेऽन्तर्बहिः स्निग्धो जीर्णान्नः स्वेदमाचरेत्‌ 
ठ्याधिव्याधित देशर्तुबशान्मध्यवरावरम्‌ १२ 
कफार्तो रूक्षणं रूक्षो रुक्तः स्त्रिग्चं कफानिले 
आमाशयगते वायौ कफे पक्ताशयाश्रिते १३ 
रून्षपूर्व तथा स्नेहपूर्वं स्थानानुरोघतः 

अल्पं वङ्गणयोः स्वल्पं टृङ्मुष्कहृदये न वा १४ 
शीतशूलक्ञये स्विन्नो जातेऽङ्गानां च मार्दवे 
स्याच्छनैर्मृदितः स्त्रातस्ततः स्त्रेहविधिं भजेत्‌ १५ 
पित्तासत्रकोपतृरमूर्च्छास्वराङ्ग सदनभ्रमाः 
सन्धिपीडा ज्वरः श्यावरक्तमयडलदर्शनम्‌ १६ 
स्वेदातियोगाच्छर्दिश्च तत्र स्तम्भनमौषधम्‌ 
विषक्षाराग्न्यतीसारच्छर्दिमोहातुरेषु च १७ 
स्वेदनं गुरु तीक्ष्णोष्णं प्रायः स्तम्भनमन्यथा 
द्रवस्थिरसरस्त्रिगचरूक्ञसूक्तमं च भेषजम्‌ १८ 
स्वेदनं स्तम्भनं श्लक्ष्णं रून्षसूच्त्मसरद्रवम्‌ 


70 


MAHARISHI UNIVERSITY OF MANAGEMENT सत्रस्थान "6071 व 
VEDIC LITERATURE COLLECTION प [Vagbhatta] 


प्रायस्तिक्तं कषायं च मधुरं च समासतः १६ 
स्तम्भितः स्याद्रले लब्धे यथोक्तामयसङ्गयात्‌ 
स्तम्भत्वकस्त्रायुसङ्कोचकम्प हद्वाग्घनुग्रहैः २० 
पादौष्ठत्वक्करैः श्यावैरतिस्तम्भितमादिशेत्‌ 
न स्वेदयेदतिस्थूलरूच्षदुर्नलमूच्छितान्‌ २१ 
स्तम्भनी यक्ञतक्षीणक्ञाममद्य विकारिणः 
तिमिरोदरवीसर्पकुष्ठशोषाढय रोगिणः २२ 
पीतदुग्धदधिस्रेहमधून्‌ कृतविरेचनान्‌ 
भ्रष्टदग्चगुदग्लानिक्रोचशोकभयार्दितान्‌ २३ 
चुत्तष्णाकामलापाणडमेहिनः पित्तपीडितान्‌ 
गर्भिणीं पुष्पितां सूतां मृदु चात्ययिके गदे २४ 
्वासकासप्रतिश्यार्याहध्माध्मानवि बन्धिषु 
स्वरभेदानिलव्याधिश्लेष्मा मस्तम्भगोरवे २५ 
अङ्गमर्दकटीपार्श्वपृष्ठ कुक्तिहनुग्रहे 
महत्त्वे मुष्कयोः खल्यामायामे वातकण्टके २६ 
मूत्रकृच्छार्बुदग्रन्थि शुक्राचाताढयमारुते 
स्वेदं यथायथं कुर्यात्तदौषधविभागतः २७ 
स्वेदो हितस्त्वनाम्रेयो वाते मेदःकफावृते 
निवातं गृहमायासो गुरुप्रावरणं भयम्‌ २८ 
उपनाहाहवक्रोधा भूरिपानं क्षुधा$तपः २८ 
स्त्रेहक्लिन्नाः कोष्ठगा धातुगा वा 
सत्रोतोलीना ये च शाखास्थिसंस्थाः 
दोषाः स्वेदैस्ते द्रवीकृत्य कोष्ठं 
नीताः सम्यक्‌ शुद्धिभिर्निह्वियन्ते २६ 

इति श्रीवैद्यपतिसिंहगुप्तसूनुश्रीम ट्ठाग्मटविरचितायामष्टाङ्गहदयसंहितायां 

सूत्रस्थाने स्वेदविधिर्नाम सप्तदशोऽध्यायः १७ 


अष्टादशोऽध्यायः 
अथातो वमनविरेचनविधिम ध्यायं व्याख्यास्यामः 
इति ह स्माहरात्रेयादयो महर्षयः 

कफे विदध्याद्वमनं संयोगे वा कफोल्बणे 
तद्वद्विरेचनं पित्ते व्रिशेषेण तु वामयेत्‌ १ 
नवज्चरातिसाराधःपित्तासुग्रा जयक्त्मिणः 
कुष्ठमेहापचीग्रन्थिशली पदोन्मादकासिनः २ 
श्वासहल्लासवी सर्पस्तन्यदोषोर्ध्वरोगिणः 
अवाम्या गर्भिणी रूक्षः ज्षुधितो नित्यदुःखितः ३ 
बालवृद्धकृशस्थूल हृद्रोगिक्षतदुर्बलाः 
प्रसक्तवमथुप्लीहतिमिर क्रिमिकोष्ठिनः ४ 
ऊर्ध्वप्रवृत्तवाय्वस्त्रदत्त बस्तिहतस्वराः 
मूत्राघात्युदरी गुल्मी दुर्वमोऽत्यम्रिरर्शसः ५ 
डदावर्तभ्रमाष्टीलापार्श्वरुर्वात रोगिणः 

ऋते विषगराजीणंविरुद्धाभ्यवहारतः ६ 
प्रसक्तवमथोः पूर्वे प्रायेणामज्चरोऽपि च 
धूमान्तैः कर्मभिर्वर्ज्याः सर्वैरेव त्वजीर्णिनः ७ 
विरेकसाध्या गुल्माशाविस्फोटव्यङ्गकामलाः 
जीर्णज्चरोदरगरच्छर्दिप्लीह हलीमकाः ८ 
विद्रधिस्तिमिरं काचः स्यन्दः पक्चाशयव्यथा 
योनिशुक्राश्रया रोगाः कोष्ठगाः कृमयो व्रणाः € 
वातास्त्रमूर्ध्वगं रक्तं मूत्राघातः शकृद्ग्रहः 
वाम्याश्च कुष्ठमेहाद्याः न तु रेच्या नवज्वरी १० 
अल्पाग्न्यधोग पित्तास्त्रक्ततपाय्वतिसारिणः 
सशल्यास्थापितक्रर कोष्ठातिस्त्रिगवशोषिणः ११ 
अथ साधारणे काले स्त्रिग्घस्विन्नं यथाविधि 
श्वोवम्यमुत्क्लिष्टकफं मत्स्यमाषतिलादिभिः १२ 
निशां सुप्तं सुजीर्यान्नं पूर्वाह्ने कृतमङ्गलम्‌ 
निरन्नमीषत्त्त्रिगघं वा पेयया पीतसर्पिषम्‌ १३ 
वृद्धनालानलक्लीवभीरुन्‌ रोगानुरोधतः 
अआकणठं पायितान्मद्यं क्षीरमिक्षुरसं रसम्‌ १४ 
यथाविकारविहितां मघुसैन्धवसंयुताम्‌ 

कोष्ठं विभज्य भेषज्यमात्रां मन्त्राभिमन्त्रिताम्‌ १% 


12 


MAHARISHI UNIVERSITY OF MANAGEMENT सत्रस्थान "6071 व 
VEDIC LITERATURE COLLECTION प [Vagbhatta] 


ब्रह्मदक्षाश्चि रुद्रेनद्रभूचन्द्रार्कानिलानलाः 

ऋषयः सौषधिग्रामा भूतसङ्घाश्च पान्तु वः १६ 
रसायनमिवर्षीणा ममराणामिवामृतम्‌ 
सुधेकोत्तमनागानां भेषज्यमिदमस्तु ते १७ 
ऊनमो भगवते भेषज्यगुरवे वैर्््यप्रभराजाय 
तथागतायार्हते सम्यक्सम्बुद्धाय तद्यथा 
ऊभैषज्ये भेषज्ये महाभैषज्ये समुढ्ते स्वाहा 
प्राड्मुखं पाययेत्‌ पीतो मुहूर्तमनुपालयेत्‌ 
तन्मनाः जातहल्लासप्रसेकश्च्छदयेत्ततः १८ 
अङ्गुलिभ्यामनायस्तो नालेन मृदुनाऽथवा 
गलताल्वरुजन्‌ वेगानप्रवृत्तान्‌ प्रवर्तयन्‌ १६ 
प्रवर्तयन्‌ प्रवृत्ताश्च जानुतुल्यासने स्थितः 

उभे पार्श्वे ललाटं च वमतश्चास्य धारयेत्‌ २० 
प्रपीडयेत्तथा नाभिं पृष्ठं च प्रतिलोमतः 

कफे तीच्त्णोष्णकट्कैः पित्ते स्वादुहिमैरिति २१ 
वमेत्‌ स्त्रिग्घाम्ललवणैः संसृष्टे मरुता कफे 
पित्तस्य दर्शनं यावच्छेदो वा श्लेष्मणो भवेत्‌ २२ 
हीनवेगः कणाधात्रीसिद्धार्थलवणोदकैः 
वमेत्पुनःपुनः तत्र वेगानामप्रवर्तनम्‌ २३ 
प्रवृत्तिः सविनन्धा वा केवलस्यौषधस्य वा 
अयोगस्तेन निष्टीवकरणड्कोठज्वरादयः २४ 
निर्विनन्घं प्रवर्तन्ते कफपित्तानिलाः क्रमात्‌ 
मिनःप्रसादः स्वास्थ्यं चावस्थानं च स्वयं भवेत्‌ 
बैपरीत्यमयोगानां न चातिमहती व्यथा १ 
सम्यग्योगे अतियोगे तु फेनचन्द्रकरक्तवत्‌ २५ 
वमितं ज्ञामता दाहः कणठशोषस्तमो भ्रमः 
घोरा वाय्वामया मृत्युजीवशोणितनिर्गमात्‌ २६ 
सम्यग्योगेन वमितं क्षपमाश्वास्य पाययेत्‌ 
धूमत्रयस्यान्यतमं स्रेहाचारमथादिशेत्‌ २७ 

ततः सायं प्रभाते वा क्षुद्ठान्‌ सातः सुखाम्बुना 

भुज्जानो रक्तशाल्यन्नं भजेत्पेयादिकं क्रमम्‌ २८ 

पेयां विलेपीमकृतं कृतं चयूषं रसं त्रीनुभयं तथेकम्‌ 

क्रमेण सेवेत नरोऽन्नकालान्‌ प्रधानमध्यावर शुद्धिशुद्धः २६ 
यथाऽणुरम्रि स्तृण गोमयाच्चैःसन्धुच्त्यमाणो भवति क्रमेण 
महान्‌ स्थिरः सर्वपचस्तथैवशुद्धस्य पेयादिभिरन्तराम्रिः ३० 
जघन्यमध्यप्रवरे तु वेगाश्चत्वार इष्टा वमने षडष्टौ 

दशैव ते द्वित्रिगुणा विरेकेप्रस्थस्तथा स्याद्द्विचतुर्गुणश्च ३१ 
पित्तावसानं वमनं विरेकादद्धंकफान्तं च विरेकमाहः 
द्वित्रान्‌ सविट्कानपनीय वेगानूमेयं विरेके वमने तु पीतम्‌ ३२ 
अथैनं वामितँ भूयः स्त्रेहस्वेदोपपादितम्‌ 

श्लेष्मकाले गते ज्ञात्वा कोष्ठं सम्यग्विरेचयेत्‌ ३३ 

बहुपित्तो मृदुः कोष्ठः क्षीरेणापि विरिच्यते 

प्रभूतमारुतः क्रूरः कृच्छ्राच्छ्यामादिकैरपि ३४ 

कषायमधुरैः पित्ते विरेकः कटुकैः कफे 
स्त्रिग्घोष्णलवसणैर्वायौ अप्रवृत्तौ तु पाययेत्‌ ३५ 

उष्णाम्बु स्वेदयेदस्य पाशितापेन चोदरम्‌ 

उत्थानेऽल्पे दिने तस्मिन्भक्त्वाऽन्येद्युः पुनः पिबेत्‌ ३६ 
अटूढस्त्रेहकोष्ठस्तु पिबेदूध्वं दशाहतः 

भूयोऽप्युपस्कृततनुः स्त्रेहस्वेदैर्विरेचनम्‌ ३७ 

यौगिकं सम्यगालोच्य स्वरन्पूर्वमतिक्रमम्‌ 
हत्कुच्त्यशुद्धिररुचिरुत्क्लेशः श्लेष्मपित्तयोः ३८ 
करड्विदाहः पिटिकाः पीनसो वातविड्ग्रहः 
अयोगलक्षणम्‌ योगो वैपरीत्ये यथोदितात्‌ ३९ 
विट्पित्तकफवातेषु निःसृतेषु क्रमात्स्रवेत्‌ 
निःश्लेष्मपित्तमुदकं श्वेतं कृष्णं सलोहितम्‌ ४० 
मांसधावनतुल्यं वा मेदःखरडाभमेव वा 

गुदनिःसरणं तृष्णा भ्रमो नेत्रप्रवेशनम्‌ ४१ 
भवन्त्यतिविरिक्तस्य तथाऽतिवमनामयाः 

सम्यग्विरिक्तमेनं च वमनोक्तेन योजयेत्‌ ४२ 

घूमवर्ज्येन विधिना ततो वमितवानिव 

क्रमेणान्नानि भुञ्जानो भजेत्प्रकृतिभोजनम्‌ ४३ 
मन्दवह्विमसंशुद्धमक्ञामं दोषदुर्बलम्‌ 
अद्ष्टजीणंलिङ्गै च लङ्कयेत्पीतभेषजम्‌ ४४ 
स््रेहस्वेदौषधोत्क्लेशसङ्गैरिति न बाध्यते 
संशोधनास्त्रविस्त्रावस्त्रेह योजनलङ्घनेः ४५ 
यात्यम्निर्मन्दतां तस्मात्‌ क्रमं पेयादिमाचरेत्‌ 
स्त्रुताल्पपित्तश्लेष्माणं मद्यपं बातपैत्तिकम्‌ ४६ 
पेयां न पायतेत्तेषां तर्पणादिक्रमो हितः 

अऋपक्तं बमनं दोषान्‌ पच्यमानं विरेचनम्‌ ४७ 
निहरेद्वमनस्यातः पाकं न प्रतिपालयेत्‌ 

दुर्बलो नहुदोषश्च दोषपाकेन यः स्वयम्‌ ४८ 
विरिच्यते भेदनी यैर्भाज्यैस्तमुपपादयेत्‌ 

दुर्बलः शोधितः पूर्वमल्पदोषः कृशो नरः ४६ 
अपरिज्ञातको ष्टश्च पिबेन्मृद्टल्पमौषधम्‌ 

वरं तदसकृत्पीतमन्यथा संशयावहम्‌ ५० 
हरेद्बहुंश्चलान्‌ दोषानल्पानल्पान्‌ पुनः पुनः 
दुर्बलस्य मृदुद्रव्यैरल्पान्‌ संशमयेत्तु तान्‌ ५१ 
क्लेशयन्ति चिरं ते हि हन्युर्वैनमनिर्हताः 
मन्दाम्रिं क्रूरकोष्ठं च सक्षारलवरोर्घृतेः ५२ 
सन्धुक्तिताम्रिं रिजितकफवातं च शोधयेत्‌ 
रूक्तनह्निलक्ररकोष्ठव्यायामशीलिनाम्‌ ४३ 
दीप्ताग्नीनां च भेषज्यमविरेच्येब जीर्यति 

तेभ्यो बस्तिं पुरा दद्यात्ततः स्त्रिग्धं विरेचनम्‌ ५४ 
शकृन्निर्हत्य वा किञ्चित्तीच्णाभिः फलवर्तिभिः 
प्रवृत्तं हि मलं स्त्रिग्यो विरेको निहरेत्सुखम्‌ ५% 
विषाभिधातपिटिका कुष्ठशोफविसर्पिणः 
कामलापाण्डमेहार्तान्नातिस्तिग्धान्‌ विशोधयेत्‌ ५६ 
सर्वान्‌ स्त्रेहविरेकैश्च रूक्षेस्तु स्नेहभावितान्‌ 
कर्मणां वमनादीनां पुनरप्यन्तरेऽन्तरे ५७ 
स्नेहस्वेदौ प्रयुञ्जीत स्त्रेहमन्ते नलाय च 

मलो हि देहादुत्क्लेश्य हियते वाससो यथा ५८ 
स््रेहस्वेदेस्तथोत्क्लिष्टः शोध्यते शोघनैर्मलः 
स्त्रेहस्वेदावनभ्यस्य कुर्यात्संशोधनं तु यः ५६ 
दारु शुष्कमिवानामे शरीरं तस्य दीर्यते ५६॥ १२ 
बुद्धि प्रसादं बल मिन्द्रियाणांघातुस्थिरत्वं ज्वलनस्य दीप्तिम्‌ 
चिराञ्च पाकं वयसः करोतिसंशोधनं सम्यगुपास्यमानम्‌ ६० 
इतिश्री वैद्यपतिसिंहगुप्तसूनुश्रीमड्ठाग्मटविरचितायामष्टाङ्गहदयसंहितायां 
सूत्रस्थाने वमनविरेचनविधिर्नामाष्टादशोऽध्यायः १८ 


एकोनविंशोऽध्यायः 
अथातो बस्तिविधिमध्यायं व्यारू्यास्यामः 
इति ह स्माहरात्रेयादयो महर्षयः 
वातोल्बणेषु दोषेषु वाते वा नस्तिरिष्यते 
उपक्रमाणां सर्वेषां सोऽग्रणीस्त्रिविघस्तु सः १ 
निरूहोऽन्वासनं नस्तिरुत्तरः तेन साधयेत्‌ 
गुल्मानाहखुडप्लीह शुद्धातीसारशूलिनः २ 
जीर्णज्वरप्रतिश्यायशुक्रा निलमलग्रहान्‌ 
वर्ध्माश्मरीरजोनाशान्‌ दारुणांश्चानिलामयान्‌ ३ 
अनास्थाप्यास्त्वतिस्त्रिघः ्ततोरस्को भृशां कृशः 
अआमातिसारी वमिमान्‌ संशुद्धो दत्तनावनः ४ 
श्ासकासप्रसेकार्शोहिध्माध्मा नाल्पवह्ृयः 
शूनपायुः कृताहारो बद्धच्छिद्रोदकोदरी ५ 
कुष्ठी च मधुमेही च मासान्‌ सप्त च गर्भिणी 
आस्थाप्या एव चान्वास्या विशेषादतिवह्णयः ६ 
रूक्षाः केवलवातार्ताः नानुवास्यास्त एव च 
येऽनास्थाप्यास्तथा पाणड॒कामलामेहपीनसाः ७ 
निरन्नप्लीहविड्भेदि गुरुकोष्ठकफोदराः 
अभिष्यन्दिभुशस्थूल कुमिकोष्ठाढयमारुताः ८ 
पीते विषे गरेऽपच्यां श्लीपदी गलगयडवान्‌ 
तयोस्तु नेत्रं हेमादिधातुदार्वस्थिवेणुजम्‌ € 

गोपुच्छाकारमच्छिद्रं श्‍लच्त्णर्ज गुलिकामुखम्‌ 
ऊनेऽब्दे पञ्च पूर्णेऽस्मिन्नासप्तभ्योऽङगुलानि षट्‌ १० 
सप्तमे सप्त तान्यष्टौ द्वादशे षोडशे नव 

द्वादशैव परं विंशाद्वीच्त्य वर्षान्तरेषु च ११ 
वयोनलशरीराणि प्रमाणमभिवद्धयेत्‌ 
स्वाङ्गुष्ठेन समं मूले स्थौल्येनाग्रे कनिष्ठया १२ 
पूर्णेऽन्देऽङगुलमादाय तदर्द्धाद्धप्रवर्द्धितम्‌ 
त्र्यङ्गुलं परमं छिद्रं मूलेऽग्रे बहते तु यत्‌ १३ 
मुदूं माषं कलायं च क्लिन्नं कर्कन्धुकं क्रमात्‌ 
मूलच्छिद्रप्रमाणेन प्रान्ते घटितकर्णिकम्‌ १४ 
वर्त्याऽग्रे पिहितं मूले यथास्वं द्वयङ्‌गुलान्तरम्‌ 
कर्णिकाद्वितयं नेत्रे कुर्यात्‌ तत्र च योजयेत्‌ १५ 
अजाविमहिषादीनां बस्तिं सुमृदितं टूढम्‌ 
कषायरक्तं निश्छिद्रग्रन्थिगन्धाशिरं तनुम्‌ १६ 
ग्रथितं साधु सूत्रेण सुखसंस्थाप्यभेषजम्‌ 
बस्त्यभावेऽङ्कपादं वा न्यसेद्वासोऽथवा घनम्‌ १७ 
निरूहमात्रा प्रथमे प्रकुञ्चो वत्सरे परम्‌ 
प्रकुञ्चवृद्धिः प्रत्यब्दं यावत्षट्प्रसृतास्ततः १८ 
प्रसृतं वद्धयेदूध्वं द्वाद शाष्टादशस्य तु 
ग्रासप्ततेरिदं मानं दशैव प्रसृताः परम्‌ १६ 
यथायथं निरूहस्य पादो मात्राऽनुवासने 
आस्थाप्यं स्त्रेहितं स्विन्नं शुद्धं लब्धबलं पुनः २० 
अ्रन्वासनार्ह विज्ञाय पूर्वमेवानुवासयेत्‌ 

शीते वसन्ते च दिवा रात्रौ केचित्ततोऽन्यदा २१ 
अभ्यक्तस्तरातमुचितात्पादहीनं हितं लघु 
अस्तिग्चरूक्तमशितं सानुपानं द्रवादि च २२ 
कृतचङ्क्रमणं मुक्तविरमूत्रं शयने सुखे 
नात्युच्छिते न चोच्छीर्षे संविष्टं वामपार्श्वतः २३ 
सङ्कोच्य दक्तिणं सक्थि प्रसार्य च ततोऽपरम्‌ 
अथास्य नेत्रं प्रणयेत्स्त्रिग्धे स्त्रिगचमुखं गुदे २४ 

उच्छ्वास्य बस्तेर्वदने बद्धे हस्तमकम्पयन्‌ 
पृष्ठवंशं प्रति ततो नातिद्रुतविलम्बितम्‌ २५ 
नातिवेगं न वा मन्दं सकृदेव प्रपीडयेत्‌ 

सावशेषं च कुर्वीत वायुः शेषे हि तिष्ठति २६ 
दत्ते तृत्तानदेहस्य पाणिना ताडयेत्स्फिजौ 
तत्पार्ष्णिभ्यां तथा शाय्यां पादतश्च त्रिरुत्क्षिपित्‌ २७ 
ततः प्रसारिताङ्गस्य सोपधानस्य पार्ष्णिके 
आहन्यान्मुष्टिनाऽङ्ग च स्त्रेहेनाभ्यज्य मर्दयेत्‌ २८ 
वेदनार्तमिति स्त्रेहो न हि शीघं निवर्तते 

योज्यः शीघ्रं निवृत्तेऽन्य स्त्रेहोडतिष्ठन्नकार्यकृत्‌ २६ 
दीप्ताम्रिं त्वागतस्त्रेहं सायाह्ने भोजयेल्लघु 
निवृत्तिकालः परमस्त्रयो यामास्ततः परम्‌ ३० 
अहोरात्रमुपेक्षेत परतः फलवर्तिभिः 

तीक्ष्णैर्वा बस्तिभिः कुर्याद्यवं स्त्रेहनिवृत्तये ३१ 
अतिरौच्तयादनागच्छन्न चेजाड्यादिदोषकृत्‌ 
उपेक्षेतेव हि ततोऽध्युषितश्च निशां पिबेत्‌ ३२ 
प्रातर्नागरधान्याम्भः कोष्णं केवलमेव वा 
अन्वासयेत्तृतीयेऽह्नि पञ्चमे वा पुनश्च तम्‌ ३३ 
यथा वा स्त्रेहपक्तिः स्यादतोऽत्युल्बणमारुतान्‌ 
व्यायामनित्यान्‌ दीप्ताग्रीन्‌ रूक्षाश्च प्रतिवासरम्‌ ३४ 
इति स्रेहैस्त्रिचतुरैः स्त्रिग्धे स्त्रोतोव्रिशुद्धये 

निरूहं शोधनं युञ्ज्यादस्त्रिग्धे स्त्रेहनं तनोः ३५ 
पञ्चमेऽथ तृतीये वा दिवसे साधके शुभे 

मध्याह्ने किञ्चिदावृत्ते प्रयुक्ते बलिमङ्गले ३६ 
अभ्यक्तस्वेदितोत्सृष्टमलं नातिनुभुक्तितम्‌ 

अवेच्त्य पुरुषं दोषभेषजादीनि चादरात्‌ ३७ 
बस्तिं प्रकल्पयेद्वैद्यस्तद्विद्यैर्नहभिः सह 
क्ताथयेट्विंशतिपलं द्रव्यस्याष्टौ फलानि च ३८ 
ततः क्वाथाञ्चतुर्थांशां स्त्रेहं वाते प्रकल्पयेत्‌ 

पित्ते स्वस्थे च षष्ठांशमष्टमांशं कफेऽधिके ३६ 

सर्वत्र चाष्टमं भागं कल्काद्धवति वा यथा 
नात्यच्छसान्द्रता नस्तेः पलमात्रं गुडस्य च ४० 
मधुपट्वादिशेषं च युक्त्या सर्वं तदेकतः 
उष्णाम्बुकुम्भीबाष्पेण तप्तं खजसमाहतम्‌ ४१ 
प्रक्षिप्य नस्तौ प्रणयेत्पायौ नात्युष्णशीतलम्‌ 
नातिस्त्रिगधं न वा रूक्षं नातितीच्त्णं न वा मृदु ४२ 
नात्यच्छसान्द्रं नोनातिमात्रं नापटु नाति च 

लवणं तड्टदम्लं च पठन्त्यन्ये तु तद्विदः ४३ 

मात्रां त्रिपलिकां कुर्यात्ल्रेहमाक्तिकयोः पृथक 
कर्षाद्धं माणिमन्थस्य स्वस्थे कल्कपलद्वयम्‌ ४४ 
सर्वद्रवाणां शेषाणां पलानि दश कल्पयेत्‌ 
माक्षिकं लवणं स्नेह कल्कं क्वाथमिति क्रमात्‌ ४५ 
आवपेत निरूहाणामेष संयोजने विधिः 

उत्तानो दत्तमात्रे तु निरूहे तन्मना भवेत्‌ ४६ 
कृतोपधानः सञ्जातवेगश्चोत्कटकः सृजेत्‌ 

आगतौ परमः कालो मुहूर्तो मृत्यवे परम्‌ ४७ 
तत्रानुलोमिक स्त्रेहक्षारमूत्राम्लकल्पितम्‌ 

त्वरितं स्त्रिग्धतीच्त्णोष्णं बस्तिमन्यं प्रपीडयेत्‌ ४८ 
विदद्यात्फलवरतिं वा स्वेदनोत्रासनादि च 
स्वयमेव निवृत्ते तु द्वितीयो नस्तिरिष्यते ४६ 
तृतीयोऽपि चतुर्थोऽपि यावद्वा सुनिरूढता 
विरिक्तवञ्च योगादीन्विद्यात्‌ योगे तु भोजयेत्‌ ५० 
कोष्णेन वारिणा स्त्रातं तनुधन्वरसौदनम्‌ 

विकारा ये निरूढस्य भवन्ति प्रचलैर्मलैः ५१ 

ते सुखोष्णाम्बुसिक्तस्य यान्ति भुक्तवतः शमम्‌ 
अथ वातार्दितं भूयः सद्य एवानुवासयेत्‌ ५२ 
सम्यगघीनातियोगाश्च तस्य स्य॒ः स्त्रेहपीतवत्‌ 
किञ्चित्कालं स्थितो यश्च सपुरीषो निवर्तते ५३ 
सानुलोमानिलः स्रेहस्तत्सिद्धमनुवासनम्‌ 

एकं त्रीन्‌ वा बलासे तु स्त्रेहनस्तीन्‌ प्रकल्पयेत्‌ ५४ 

पञ्च वा सप्त वा पित्ते नवैकादश बाऽनिले 
पुनस्ततोऽप्ययुग्मांस्तु पुनरास्थापनं ततः ५ 
कफपित्तानिलेष्वन्नं यूषक्तीररसैः क्रमात्‌ 
वातप्नौषधनिष्क्वा थत्रिवृतासैन्धवैर्युतः ५६ 
बस्तिरेकोऽनिले स्त्रिग्चः स्वाद्वम्लोष्णो रसान्वितः 
न्यग्रोधादिगणक्वाथपद्मकादिसितायुतौ ५७ 

पित्ते स्वादुहिमौ साज्यक्षीरेचुरसमाच्तिको 
आरग्वधादिनिष्क्वाथवत्सकादियुतास्त्रयः ५८ 
रूक्षाः सक्षौद्रगोमूत्रास्तीच्णोष्णकटुकाः कफे 
त्रयस्ते सन्निपातेऽपि दोषान्‌ घ्नन्ति यतः क्रमात्‌ ५६ 
त्रिभ्यः परं बस्तिमतो नेच्छन्त्यन्ये चिकित्सकाः 
न हि दोषश्चतुर्थोऽस्ति पुनर्दीयेत यं प्रति ६० 
उत्क्लेशनं शुद्धिकरं दोषाणां शमनं क्रमात्‌ 
त्रिधेव कल्पयेद्टस्तिमित्यन्येऽपि प्रचक्षते ६१ 
दोषौषधादिबलतः सर्वमेतत्प्रमाणयेत्‌ 
सम्यङ्निरूढलिङ्गं तु नासम्भाव्य निवर्तयेत्‌ ६२ 
प्राक्स्नेह एकः पञ्चान्ते द्वादशास्थापनानि च 
सान्वासनानि कर्मैवं बस्तयस्त्रंशदीरिताः ६३ 
कालः पञ्चदशैकोऽत्र प्राक्‌ स्त्रेहोऽन्ते त्रयस्तथा 
षट्‌ पञ्चबस्त्यन्तरिताः योगोऽष्टौ बस्तयोऽत्र तु ६४ 
त्रयो निरूहाः स्त्रेहाश्च स्त्रेहावाद्यन्तयोरुभौ 
स््रेहनस्तिं निरूहं वा नैकमेवाति शीलयेत्‌ ६५ 
उत्क्लेशाम्रिवधौ स्त्रेहान्निरूहान्मरुतो भयम्‌ 
तस्मान्निरूढः स्त्रेह्यः स्यान्निरूह्यश्चानुवासितः ६६ 
स््रेहशोधनयुक्त्यैबं बस्तिकर्म त्रिदोषजित्‌ 
हृस्वया स्त्रेहपानस्य मात्रया योजितः समः ६७ 
मात्रानस्तिः स्मृतः स्त्रेहः शीलनीयः सदा च सः 
बालवुद्धाध्वभारस्त्रीवयाया मासक्तचिन्तकैः ६८ 
वातभग्राबलाल्पाग्निनृपेश्वर सुखात्मभिः 

दोषघ्नो निष्परीहारो बल्यः सृष्टमलः सुखः ६६ 

बस्तौ रोगेषु नारीणां योनिगर्भाशयेषु च 
ड्रित्रास्थापनशुद्धेभ्यो विदध्याद्वस्तिमुत्तरम्‌ ७० 
आतुराङ्गुलमानेन तन्नेत्रं द्वादशाङ्गुलम्‌ 

वृत्तं गोपुच्छवन्मूलमध्ययोः कृतकर्णिकम्‌ ७१ 
सिद्धार्थकप्रवेशाग्रं श्लक्ष्णं हेमादिसम्भवम्‌ 
कुन्दाश्वमारसुमनःपुष्पवृन्तोपमं टूढम्‌ ७२ 

तस्य बस्तिर्मृदुलघुर्मात्रा शुक्तिर्विकल्प्य वा 
अथ स्त्राताशितस्यास्य स्त्रेहनस्तिविधानतः ७३ 
ऋजोः सुखोपविष्टस्य पीठे जानुसमे मृदौ 

हृष्टे मे़े स्थिते चर्जौ शनैः स्त्रोतोव्रिशुद्धये ७४ 
सूच्त्मा शलाकां प्रणयेत्तया शुद्धेऽनुसेवनि 
आमेहनान्तं नेत्रं च निष्कम्पं गुदवत्ततः ७५ 
पीडितेऽन्तर्गति स्त्रेहे स््रेहनस्तिक्रमो हितः 
बस्तीननेन विधिना दद्यात्त्रींश्चतुरोऽपि वा ७६ 
अनुवासनवच्छेषं सर्वमेवास्य चिन्तयेत्‌ 
स्त्रीणामार्तवकाले तु योनिर्गृह्णात्यपावृतेः ७७ 
विदधीत तदा तस्मादनृतावपि चात्यये 
योनिविश्रंशशूलेषु योनिव्यापद्यसूग्दरे ७८ 

नेत्रं दशाङ्गुलं मुदूप्रवेशं चतुरङ्गुलम्‌ 
अपत्यमार्गे योज्यं स्याद्‌ द्वयडगुलं मूत्रवर्त्मनि ७६ 
मूत्रकृच्छवरिकारेषु बालानां त्वैकमङ्गुलम्‌ 
प्रकुञ्चो मध्यमा मात्रा बालानां शुक्तिरेव तु ८० 
उत्तानायाः शयानायाः सम्पक्‌ सङ्कोच्य सक्थिनी 
ऊर्ध्वजान्वास्त्रिचतुरानहोरात्रेश योजयेत्‌ ८१ 
बस्तींस्त्रिरात्रमेवं च स्त्रेहमात्रां विवर्द्धयन्‌ 
त्र्यहमेव च विश्रम्य प्रणिदध्यात्पुनस्त्रयहम्‌ ८२ 
पक्षा्टिरिको मिते ततः पक्षान्निरूहणम्‌ 

सद्यो निरूढश्चान्वास्यः सप्तरात्राद्विरिचितः ८३ 
यथा कुसुम्भादियुतात्तोयाद्रागं हरेत्पटः 

तथा द्रवीकृताद्देहाद्टस्तिनिर्हरते मलान्‌ ८४ 

शाखा गताः कोष्ठगताश्चरोगाममोर्ध्वंसर्वावय वाङ्गजाश्च 
ये सन्ति तेषा न तु कश्चिदन्योवायोः परं जन्मनि हेतुरस्ति ८% 
विट्श्लेष्म पित्ता दिमलोञ्चयानांविक्षेपसंहारकरः स यस्मात्‌ 
तस्यातिवुद्धस्य शमाय नान्यद्टस्तेर्विना भेषजमस्ति किञ्चित्‌ ८६ 
तस्माच्चिकित्सार्द्ध इति प्रदिष्टः कृत्सत्राचिकित्साऽपि च बस्तिरेकैः 
तथा निजागन्तु विकारकारिरक्तौषधत्वेन शिराव्यधोऽपि ८७ 

इतिश्री वैद्यपतिसिंहगुप्तसूनुश्रीमद्ठाग्मटविरचितायामष्टाङ्गहदयसंहितायां 

सूत्रस्थाने वमनविरेचनविघिर्नाम एकोनविंशोऽध्यायः १६ 


विंशोऽध्यायः 
अथातो नस्यव्रिधिमध्यायं व्याख्यास्यामः 
इति ह स्माहरात्रेयादयो महर्षयः 
ऊर्ध्वजत्रुविकारेषु विशेषान्नस्यमिष्यते 
नासा हि शिरसो द्वारं तेन तद्व्याप्य हन्ति तान्‌ १ 
विरेचनं बृंहणं च शमनं च त्रिधाऽपि तत्‌ 
विरेचनं शिरः शूलजाडयूस्यन्दगलामये २ 
शोफगयडकृमिग्रन्थि कुष्ठापस्मारपीनसे 
बृंहणं वातजे शूले सूर्यावर्ते स्वरक्ञये ३ 
नासास्यशोषे वाक्सङ्गै कृच्छ्बोधे$वबाहके 
शमनं नीलिकाव्यङ्गकेशदौषाक्तिराजिषु ४ 
यथास्यं यौगिकैः स्त्नेहैर्यथास्वं च प्रसाधितैः 
कल्कक्वाथादिभिश्चाद्यं मधुपट्वासवैरपि ५ 
बृंहणं घन्वमांसोत्थरसासृकखपुरैरपि 
शमनं योजयेत्पूर्वैः बीरेण सलिलेन वा ६ 
मर्शश्च प्रतिमर्शश्च द्विधा स््रेहोऽत्र मात्रया 
कल्काञ्चैरवपीडस्तु स तीच्णैर्मूद्धेचनः ७ 
ध्मानं विरेचनश्चूर्णो यञ्ज्यात्तं मुखवायुना 
षडङ्गुलद्विमुखया नाड्या भेषजगर्भया ८ 
स हि भूरितरं दोषं चूर्ण॑त्वादपकर्षति 
प्रदेशिन्यङ्‌्गुलीपर्वद्वयान्मग्न समुद्धृतात्‌ € 

यावत्पतत्यसौ निन्दुर्दशाष्टौ षट्‌ क्रमेण ते 
मर्शस्योत्कृष्टमध्योना मात्रास्ता एव च क्रमात्‌ १० 
बिन्दुट्टयोनाः कल्कादेः योजयेन्न तु नावनम्‌ 
तोयमद्यगरस्रेहपीतानां पातुमिच्छताम्‌ ११ 
भुक्तभक्तशिरःस्त्रातस्त्रातु कामस्त्रुतासृजाम्‌ 
नवपीनसवेगार्तस्ृतिकाश्वास कासिनाम्‌ १२ 
शुद्धानां दत्तबस्तीनां तथाऽनार्तवदुर्दिने 
अ्न्यत्रात्ययिकाद्व्याधेः ग्रथ नस्यं प्रयोजयेत्‌ १३ 
प्रातः श्लेष्मणि मध्याह्ने पित्ते सायंनिशोश्चले 
स्वस्थवृत्ते तु पूर्वाह्ने शरत्कालवसन्तयोः १४ 
शीते मध्यंदिने ग्रीष्मे सायं वर्षासु सातपे 
वाताभिभूते शिरसि हिध्मायामपतानके १% 
मन्यास्तम्भे स्वरभ्रंशे सायंप्रातर्दिनेदिने 
एकाहान्तरमन्यत्र सप्ताहं च तदाचरेत्‌ १६ 
स्त्रिगधस्विन्नोत्तमाङ्गस्य प्राक्ृतावश्यकस्य च 
निवातशयनस्थस्य जन्रूर्ध्वं स्वेदयेत्‌ पुनः १७ 
अथोत्तानर्जुदेहस्य पाणिपादे प्रसारिते 
किञ्चिदुन्नतपादस्य किञ्चिन्मूद्धनि नामिते १८ 
नासापुटं पिधायैकं पर्यायेण निषेचयेत्‌ 
उष्णाम्बुतप्तं भेषज्यं प्रणाडया पिचुनाऽथवा १६ 
दत्ते पादतलस्कन्धहस्तकर्णादि मर्दयेत्‌ 
शनैरुच्छिद्य निष्टीवेत्पार्श्वयोरुभयोस्ततः २० 
आभेषजक्ञयादेवं द्विस्त्रिर्वा नस्यमाचरेत्‌ 
मूर्च्छायां शीततोयेन सिञ्चेत्परिहरन्‌ शिरः २१ 
स्त्रेहं विरेचनस्यान्ते दद्याह्दोषाद्यपेक्ञया 

नस्यान्ते वाकशतं 'तिष्ठेदुत्तानः धारयेत्ततः २२ 
धूमं पीत्वा कवोष्णाम्बुकवलान्‌ करठशुद्धये 
सम्यक्स्त्रिघे सुखोच्छ्वासस्वप्रबोधाक्तषपाटवम्‌ २३ 
रूच्ञेऽक्तिस्तब्धता शोषो नासास्ये मूद्धशून्यता 
स्त्रिग्घेऽति करडूगुरुताप्रसेकारुचिपीनसाः २४ 

सुविरिक्तेकच्तिलघुतावक्‍्त्रस्वर विशुद्धयः 
दुर्विरिक्ते गदोद्रेकः ज्ञामताइतिविरेचिते २५ 
प्रतिमर्शः क्तक्षामबालवृद्धसुखात्मसु 
प्रयोज्योञकालवर्षे5पि न त्विष्टो दुष्टपीनसे २६ 
मद्यपीतेड्बलश्रोत्रे कृमिदूषितमूर्द्धनि 
उत्कृष्टोत्क्लिष्टदोषे च हीनमात्रतया हि सः २७ 
निशाहर्भुक्तवान्ताहःस्वप्रा ध्वश्रमरेतसाम्‌ 
शिरोभ्यञ्जनगयड्षप्रस्रावाञ्जनवर्चसाम्‌ २८ 
दन्तकाष्ठस्य हासस्य योज्योऽन्तेऽसौ द्विबिन्दुकः 
पञ्चसु स्रोतसां शुद्धिः क्लमनाशस्त्रिषु क्रमात्‌ २९ 
टूग्नलं पञ्चसु ततो दन्तदाढ्यं मरुच्छमः 

न नस्यमूनसप्ताब्दे नातीताशीतिवत्सरे ३० 

न चोनाष्टादशे धूमः कवलो नोनपञ्चमे 

न शुद्धिरूनदशमे न चातिक्रान्तसम्ततौ ३१ 
अआजन्ममरणां शस्तः प्रतिमर्शस्तु बस्तिवत्‌ 
मर्शवञ्च गुणान्‌ कुर्यात्स हि नित्योपसेवनात्‌ ३२ 
न चात्र यन्त्रणा नापि व्यापदो मर्शवद्भयम्‌ 
तैलमेव च नस्यार्थे नित्याभ्यासेन शस्यते ३३ 
शिरसः श्लेष्मधामत्वात्स्रेहाः स्वस्थस्य नेतरे 
अआशुकृञ्चिरकारित्वं गुणोत्कर्षापकृष्टता ३४ 

मर्शै च प्रतिमर्श च विशेषो न भवेद्यदि 

को मर्श सपरीहारं सापदं च भजेत्ततः ३५ 
अच्छपानक्रिचारारूयौ कुटीवातातपस्थिती 
अन्वासमात्रनस्ती च तद्वदेव विनिर्दिशेत्‌ ३६ 
जीवन्तीजलदेवदारुजल दत्वकसेव्यगोपीहिमं 
दार्वीत्वङ्गदुकप्लवागुरुवरी पुणड्राहृनिल्वोत्पलम्‌ 
घावन्यौ सुरभिं स्थिरे कृमिहरं पत्रं त्रुटिं रेणुकां किञ्जल्कं कमलाइलां 
शतगुणे दिव्येऽम्भसि क्वाथयेत्‌ ३७ 

तैलाद्रसं दशगुणं परिशेष्य तेन 

तैलं पचेत सलिलेन दशैव वारान्‌ 

पाके क्षिपेच्च दशभे सममाजदुरधं 
नस्यं महागुणमुशन्त्यणुतैलमेतत्‌ ३८ 
घनोन्नरतप्रसन्नत्वक स्कन्धग्रीवास्यवक्ञसः 
टृढेन्द्रियास्तपलिता भवेयुर्नस्यशीलिनः ३६ 
इति श्रीवैद्यपतिसिंहगुप्तसूनुश्रीम ट्ठाग्मटविरचितायामष्टाङ्गहदयसंहितायां 
सूत्रस्थाने नस्यविधिर्नाम विंशोऽध्यायः २० 


एकविंशतितमोड्ध्यायः 
अथातो धूमपानविधिमध्यायं व्याख्यास्यामः 
इति ह स्माहरात्रेयादयो महर्षयः 
जत्रूध्वंकफवातोत्थ विकाराणामजन्मने 
उच्छेदाय च जातानां पिबेद्धूमं सदाऽत्मवान्‌ १ 
स्त्रिघो मध्यः स तीच्तणश्व वाते वातकफे कफे 
योज्यः न रक्तपित्तार्तिवरिरिक्तोदरमेहिषु २ 
तिमिरोर्ध्वानिलाध्मान रोहिणीदत्तनस्तिषु 
मत्स्यमद्यदधिक्षीरकषोद्र स्त्रेहविषाशिषु ३ 
शिरस्यभिहते पाणडरोगे जागरिते निशि 
रक्तपित्तान्ध्यबाधिर्यतृयमूर्च्छामदमोहकृत्‌ ४ 
धूमोऽकालेऽतिपीतो वा तत्र शीतो विधिर्हितः 
्ुतजृम्भितवियमूत्रस्त्री सेवाशस्त्रकर्मणाम्‌ ५ 
हासस्य दन्तकाष्ठस्य घूममन्ते पिबेन्मृदुम्‌ 
कालेष्वेषु निशाहारनावनान्ते च मध्यमम्‌ ६ 
निद्रानस्याञ्जनस्तरानच्छर्दितान्ते विरेचनम्‌ 
बस्तिनेत्रसमद्रव्यं त्रिकोशं कारयेदूजु ७ 
मूलाग्रेऽङगुष्कोलास्थिप्रवेशं धूमनेत्रकम्‌ 
तीच्त्णस्नेहनमध्येषु त्रीणि चत्वारि पञ्च च ८ 
अङ्गुलानां क्रमात्पातुः प्रमाणेनाष्टकानि तत्‌ 
ऋजूपविष्टस्तच्चेता विवृतास्यस्त्रिपर्ययम्‌ € 
पिधाय च्छिद्रमेकैकं धूमं नासिकया पिबेत्‌ 
प्राक पिबेन्नासयोत्क्लिष्टे दोषे घाणशिरोगते १० 

उत्क्लेशनार्थ वक्त्रेण विपरीतं तु करठगे 
मुखेनैवोद्वमेद्धूमं नासया दृग्विघातकृत्‌ ११ 
आत्तेपमोच्तेः पातव्यो धूमस्तु त्रिस्त्रिभिस्त्रिभिः 
गप्रहः पिबेत्सकृत्‌ स्निग्धं द्विर्मध्यं शोधनं परम्‌ १२ 
त्रिश्चतुर्वा मृदौ तत्र द्रव्याणयगुरुगुग्गुलु 
मुस्तस्थोणेयशैलेयनल दोशीरवालकम्‌ १३ 
वराङ्गकौन्तीमघुकबिल्च मज्जैलवालुकम्‌ 
श्रीवेष्टकं सर्जरसो ध्यामकं मदनं प्लवम्‌ १४ 
शल्लकी कुङ्कुमं माषा यवाः कुन्दुरुकस्तिलाः 
स्नेहः फलानां साराणां मेदो मजा वसा घृतम्‌ १५ 
शमने शल्लकी लाचा पृथ्वीका कमलोत्पलम्‌ 
न्यग्रोघोदुम्बराश्वत्थप्लक्ञरोध्रत्वचः सिता १६ 
यष्टीमधु सुवर्णत्वक्‌ पद्मकं रक्तयष्टिका 
गन्धाश्चाकुष्ठतगराः तीच्त्णे ज्योतिष्मती निशा १७ 
दशमूलमनोह्वालं लाक्षा श्वेता फलत्रयम्‌ 
गन्धद्रव्याणि तीच्त्णानि गणो मूद्धविरेचनः १८ 
जले स्थितामहोरात्रमिषीकां द्वादशाङ्गुलाम्‌ 
पिष्टेर्धुमौषचेरेवं पञ्चकृत्वः प्रलेपयेत्‌ १६ 
वर्तिरङ्गुष्ठकस्थूला यवमध्या यथा भवेत्‌ 
छायाशुष्कां विगर्भां तां स्त्रेहाभ्यक्तां यथायथम्‌ २० 
घूमनेत्रार्पितां पातुमग्निप्लुष्टां प्रयोजयेत्‌ 
शरावसम्पुटच्छिद्रे नाडीं न्यस्य दशाङगुलाम्‌ २१ 
अष्टाङ्गुला वा वक्त्रेण कासवान्‌ धूममापिबेत्‌ २१॥१२ 
कासः श्वासः पीनसो चिस्वरत्वं 
पूतिर्गन्धः पाडता केशदोषः 
कर्णास्याक्तिस्राव करड्वर्तिजाडयं 
तन्द्रा हिध्मा धूमपं न स्पृशन्ति २२॥१२ 

इति श्रीवैद्यपतिसिंहगुप्तसूनुश्रीम ट्ठाग्मटविरचितायामष्टाङ्गहदयसंहितायां 

सूत्रस्थाने धूमपानविधिनमिकविंशतितमो5ध्यायः २१ 

द्वाविंशतितमोऽध्यायः 


अथातो गणड्षादिविधिमध्यायं व्यार्यास्यामः 
इति ह स्माहरात्रेयादयो महर्षयः 

चतुष्प्रकारो गरडूषः स्तिग्धः शमनशोधनौ 
रोपणश्च त्रयस्तत्र त्रिषु योज्याश्चलादिषु १ 
अन्त्यो व्रण्घः स्त्रिग्घोऽत्र स्वाद्वम्लपटुसाधितैः 
स्त्रेहे: संशमनस्तिक्त कषायमधुरौषधेः २ 
शोधनस्तिक्तकट्वम्लपटूष्णैः रोपणः पुनः 
कषायतिक्तकैः तत्र स्त्रेहः चीरं मधूदकम्‌ ३ 
शुक्तं मद्यं रसो मूत्रं धान्याम्लं च यथायथम्‌ 
कल्कै युक्तं विपक्व वा यथास्पर्शं प्रयोजयेत्‌ ४ 
दन्तहर्षे दन्तचाले मुखरोगे च वातिके 
सुखोष्णमथवा शीतं तिलकल्कोदकं हितम्‌ ५ 
गरडूषधारणे नित्यं तैलं मांसरसोऽथवा 
ऊषादाहान्विते पाके क्षते चागन्तुसम्भवे ६ 
विषे क्षाराग्रिदग्धे च सर्पिर्धार्य पयोऽथवा 
वैशद्यं जनयत्याशु सन्दधाति मुखे व्रणान्‌ ७ 
दाहतृष्णाप्रशमनं मधुगण्डूषधारणम्‌ 
घान्याम्लमास्यवैरस्यमल दौर्गन्ध्यनाशनम्‌ ८ 
तदेवालवणं शीतं मुखशोषहरं परम्‌ 

आशु क्षाराम्बुगरडूषो भिनत्ति श्लेष्मण्श्चयम्‌ ६ 
सुखोष्णोदकगणड्षेर्जायते वक्रलाघवम्‌ 
निवाते सातपे स्विन्नमृदितस्कन्धकन्धरः १० 
गरडूषमपिबन्‌ किञ्चिदुन्नतास्यो विधारयेत्‌ 
कफपूर्णास्यता यावत्स्रवद्घाणाक्तताऽथवा ११ 
असञ्चार्यो मुखे पूर्ण गण्डूषः कवलोऽन्यथा 


मन्याशिरः कर्णमुखाक्रोगाः प्रसेककयठामयमक्त्रशोषाः १२ 
हल्लासतन्द्रारचिपीनसाश्च साध्या विशेषात्कवलग्रहेण 


कल्को रसक्रिया चूर्णस्त्रिविघं प्रतिसारणम्‌ १३ 
युञ्ज्यात्तत्‌ कफरोगेषु गण्ड्षविहितौषधैः 

मुखालेपस्त्रिधा दोषविषहा वर्णकृञ्च सः १४ 
उष्णो वातकफेशस्तः शेषेष्वत्यर्थशीतलः 
त्रिप्रमाणश्वतुर्भागत्रिभागार्द्धांडगु लोन्नतिः १५ 
अशुष्कस्य स्थितिस्तस्य शुष्को दूषयति च्छविम्‌ 
तमार्द्रयित्वा5पनयेत्तदन्ते5भ्यङ्ग माचरेत्‌ १६ 
विवर्जयेद्विवास्वप्नभाष्याग्न्या तपशुकक्रधः 

न योज्यः पीनसेज्जीर्ण दत्तनस्ये हनुग्रहे १७ 
अरोचके जागरिते स तु हन्ति सुयोजितः 
अकालपलितव्यङ्ग वलीतिमिरनीलिकाः १८ 
कोलमज्जा वृषान्मूलं शाबरं गौरसर्षपाः 
सिंहीमूलं तिलाः कृष्णा दार्वीत्वडनिस्तुषा यवाः १६ 
दर्भमूलहिमोशीर शिरीषमिशितण्डलाः 
कुमुदोत्पलकह्वारदूर्वा मघुकचन्दनम्‌ २० 
कालीयकतिलोशीरमांसीतगर पद्यकम्‌ 
तालीसगुन्द्रापुरड़ाहयष्टी काशनतागुरु २१ 
इत्यरद्धाद्धौदिता लेपा हेमन्तादिषु षट्‌ स्मृताः 
मुखालेपनशीलानां दृढं भवति दर्शनम्‌ २२ 
बदनं चापरिम्लानं श्लक्ष्णं तामरसोपमम्‌ 
अभ्यङ्गसेकपिचवो नस्तिश्चेति चतुर्विघम्‌ २३ 
मूर्द्धतिलम्‌ नह॒गुणं तद्विद्यादुत्तरोत्तरम्‌ 

तत्राभ्यङ्गः प्रयोक्तव्यो रौच्त्यकण्डूमलादिषु २४ 
अरूषिकाशिर स्तोददाहपाकब्रणेषु तु 

परिषेकः पिचुः केशशातस्फुटनध्ूपने २५ 
नेत्रस्तम्भे च नस्तिस्तु प्रसुप्त्यर्दितजागरे 
नासास्यशोषे तिमिरे शिरोरोगे च दारुशे २६ 
विधिस्तस्य निषण्णस्य पीठे जानुसमे मृदौ 
शुद्धाक्तस्विन्नदेहस्य दिनान्ते गठ्यमाहिषम्‌ २७ 
ट्वादशाङगुलचिस्तीर्ण चर्मपड्टं शिरःसमम्‌ 
आकर्णबन्धनस्थानं ललाटे वस्त्रवेष्टिते २८ 
चेलवेणिकया बद्ध्वा माषकल्केन लेपयेत्‌ 

ततो यथाव्याधि शृतं स्त्रेहं कोष्णं निषेचयेत्‌ २६ 
ऊर्ध्व केशभुवो यावदङ्गुलम्‌ धारयेञ्च तम्‌ 
अआवक्त्रनासिकोत्क्लेदाद्दशाष्टौ षट्‌ चलादिषु ३० 
मात्रासहस्त्राणयरुजे त्वेकं स्कन्धादि मर्दयेत्‌ 
मुक्तस्त्रेहस्य परमं सप्ताहं तस्य सेवनम्‌ ३१ 
धारयेत्प्रणं कर्णे कर्णमूलं विमर्दयन्‌ 
रुजः स्यान्मार्दवं यावन्मात्राशतमवेदने ३२ 
यावत्पर्येति हस्ताग्रं दक्तिणं जानुमण॒डलम्‌ 
निमेषोन्मेषकालेन समं मात्रा तु सा स्मृता ३३ 
कचसदनसितत्व पिञ्जरत्वं परिफुटनं 
शिरसः समीररोगान्‌ 
जयति जनयतीन्द्रियप्रसादं स्वरहनुमू 
द्धबलं च मूद्धतेलम्‌ ३४ 
इति श्रीवैद्यपतिसिंहगुप्तसूनुश्रीम ट्ठाग्मटविरचितायामष्टाङ्गहदयसंहितायां 
सूत्रस्थाने गणड्षादिविघिर्नाम द्वाविंशोऽध्यायः २२ 


त्रयोकरिंशोऽध्यायः 
अथात ग्राश्टोतनाञ्जनविधिमध्यायं व्यारू्यास्यामः 
इति ह स्माहरात्रेयादयो महर्षयः 
सर्बेषामक्षि रोगाणामादावाश्चोतनं हितम्‌ 
रुक्तोदकरणड्घर्षाश्रुदाहराग निबर्हणम्‌ १ 
उष्णं वाते कफे कोष्णं तच्छीतं रक्तपित्तयोः 
निवातस्थस्य वामेन पाणिनोन्मील्य लोचनम्‌ २ 
शुक्तौ प्रलम्बयाऽन्येन पिचुवर्त्या कनीनिके 
दश द्वादशं वा बिन्दून्‌ इयङ्गुलादवसेचयेत्‌ ३ 
ततः प्रमृज्य मृदुना चैलेनकफवातयोः 
अन्येन कोष्णपानीयप्लृतेन स्वेदयेन्मृदु ४ 
अत्युष्णतीक्ष्णं रुग्रागटूङ्नाशायाक्तिसेचनम्‌ 
अतिशीतं तु कुरुते निस्तोदस्तम्भवेदनाः ५ 
कषायवर्त्म॑तां घर्ष कृच्छ्रादुन्मेषणं बह 

विकारवृद्धिमत्यल्पं संरम्भमपरिस्त्रुतम्‌ ६ 

गत्वा सन्धिशिरोघ्राणमुखस्त्रोतांसि भेषजम्‌ 
ऊर्ध्वगान्नयने न्यस्तमपवर्तयते मलान्‌ ७ 

अथाञ्जनं शुद्धतनोर्नेत्रमात्राश्रये मले 
पक्वलिङ्गेऽल्पशोफाति करडूपेच्छिल्यलच्तिते ८ 
मन्दघर्षाश्रुरागेऽच्त्णि प्रयोज्यं घनदूषिके 

आते पित्तकफासुग्भिर्मारुतेन विशेषतः € 

लेखनं रोपणं टृष्टिप्रसादनमिति त्रिधा 

अञ्जनम्‌ लेखनं तत्र कषायाम्लपटूषणैः १० 

रोपणं तिक्तकैर्द्र॑व्यैः स्वादुशीतैः प्रसादनम्‌ 
तीच्णाञ्जनाभिसन्तप्े नयने तत्प्रसादनम्‌ ११ 
प्रयुज्यमानं लभते प्रत्यञ्जनसमाह्वयम्‌ 

दशाङ्गुला तनुर्मघ्ये शलाका मुकुलानना १२ 
प्रशस्ता लेखने ताम्री रोपणे काललोहजा 
अङ्गुली च सुवर्णोत्था रूप्यजा च प्रसादने १३ 
पिण्डो रसक्रिया चूर्णस्त्रिधेवाज्ञनकल्पना 

गुरौ मध्ये लघौ दोषे तां क्रमेण प्रयोजयेत्‌ १४ 
हरेशुमात्रा पिण्डस्य वेल्लमात्रा रसक्रिया 
तीक्ष्णस्य द्विगुणं तस्य मृदुनः चूर्णितस्य च १५ 

द्वे शलाके तु तीच्णस्य तिस्त्रस्तदितरस्य च 

निशि स्वप्रे न मध्याह्ने म्लाने नोष्णगभस्तिभिः १६ 
अक्तिरोगाय दोषाः स्युर्वर्धितोत्पीडितद्रुताः 

प्रातः सायं च तच्छान्त्ये व्यभ्रेऽकेऽतोऽञ्जयेत्सदा १७ 
वदन्त्यन्ये तु न दिवा प्रयोज्यं तीच्णमञ्जनम्‌ 
विरेकदुर्बलं चक्ुरादित्यं प्राप्य सीदति १८ 

स्वप्रेन रात्रौ कालस्य सौम्यत्वेन च तर्पिता 
शीतसात्म्या दुगाम्रेयी स्थिरतां लभते पुनः १६ 
अत्यद्रिक्ते बलासे तु लेखनीयेऽथवा गदे 
काममहन्यपि नात्युष्णे तीच्त्णमच्त्णि प्रयोजयेत्‌ २० 
अश्मनो जन्म लोहस्य तत एव च तीच्त्णता 

उपघातोऽपि तेनैव तथा नेत्रस्य तेजसः २१ 

न रात्रावपि शीतेऽति नेत्रे तीच््णाञ्जनं हितम्‌ 
दोषमस्त्रावयेत्स्तब्धं करडूजाड्यादिकारि तत्‌ २२ 
नाञ्जयेद्धीतवमितविरिक्ता शितवेगिते 
क्रुद्धज्चरिततान्ताक्तिशिरोरुकशोकजागरे २३ 
अदृष्टेडके शिरःस्त्राते पीतयोधूंममद्ययोः 
अजीर्णेऽगन्यर्कसन्तप्ते दिवासुप्ते पिपासिते २४ 
अतितीच्तमृदुस्तोकनहूृच्छ घनकर्कशम्‌ 
अ्त्यर्थशीतलं तसमञ्जनं नावचारयेत्‌ २५ 
अथानुन्मीलयन्‌ दृष्टिमन्तः सञ्चारयेच्छनैः 

अञ्जते वर्त्मनी किञ्चिज्चालयेच्चैवमञ्जनम्‌ २६ 
तीच्णां व्याप्रोति सहसा न चोन्मेषनिमेषणम्‌ 
निष्पीडनं च वर्त्मेभ्यां क्ञालनं वा समाचरेत्‌ २७ 
अपेतोषधसंरम्भं निर्वृतं नयनं यदा 
ठ्याधिदोषर्तृयोग्याभिरद्द्रिः प्र्ञालयेत्तदा २८ 
दक्षिणाडगुष्ठकेनाक्षि ततो वामं सवाससा 
ऊर्ध्व वर्त्मनि सङ्गृह्य शोध्यं वामेन चेतरत्‌ २६ 
वर्त्मप्रा्ोऽञ्जनादोषो रोगान्‌ कुर्यादतोऽन्यथा 


करड्जाडयेऽञ्जनं तीर्णं धूमं वा योजयेत्‌ पुनः ३० 


तीच्त्णाञ्जनाभितपे तु चूर्णं प्रत्यञ्जनं हिमम्‌ ३०-२ 


[Vagbhatta] 


इति श्रीवैद्यपतिसिंहगुप्तसूनुश्रीमद्ठाग्मटविरचितायामष्टाङ्गहदयसंहितायां 


सूत्रस्थाने आश्चोतनाञ्जनविधिर्नाम त्रयोविंशोऽध्यायः२३ 


चतुर्विशतितमोऽध्यायः 
अथातस्तर्पणपुटपाकव्रिधिमध्यायं व्यारू्यास्यामः 
इति ह स्माहरात्रेयादयो महर्षयः 
नयने ताम्यति स्तब्धे शुष्के रूक्ञेऽभिघातिते 
वातपित्तातुरे जिह्मे शीर्गपच्त्माविलेक्षणे १ 
कृच्छोन्मीलशिराहर्ष शिरोत्पाततमोर्जुनैः 
स्यन्दमन्थान्यतोबात वातपर्यायशुक्रकैः २ 

आतुरे शान्तरागाश्रुशूलसंरम्भदूषिके 

निवाते तर्पणं योज्यं शुद्धयोर्मूद्धेकाययोः ३ 
काले साधारणे प्रातः सायं वोत्तानशायिनः 
यवमाषमयीं पालद्यं नेत्रकोशाइहिः समाम्‌ ४ 
द्रयङ्गुलोच्चां टूढां कृत्वा यथास्वं सिद्धमावपेत्‌ 
सपिर्निमीलिते नेत्रे तप्ताम्बुप्रविलायितम्‌ ५ 
नक्तान्ध्यबाततिमिरकृच्छ्बोधादिके वसाम्‌ 
आपक्तमाग्रात्‌ अथोन्मेषं शनकैस्तस्य कुर्वतः ६ 
मात्रा िगणयेत्तत्र वर्त्मसन्धिसितासिते 

दृष्टौ च क्रमशो व्याधौ शतं त्रीणि च पञ्च च ७ 
शतानि सप्त चाष्टौ च दश मन्थे दशानिले 
पित्ते षट्‌ स्वस्थवृत्ते च बलासे पञ्च धारयेत्‌ ८ 
कृत्वाऽपाङ्गै ततो द्वारं स्त्रेहं पात्रे निगालयेत्‌ 
पिबेच्च धूमं नेक्षेत व्योम रूपं च भास्वरम्‌ ६ 
इत्थं प्रतिदिनं वायौ पित्ते त्वेकान्तरं कफे 
स्वस्थे च इथन्तरं दद्यादातृमेरिति योजयेत्‌ १० 
प्रकाशक्तमता स्वास्थ्यं विशदं लघु लोचनम्‌ 
तृप्ते व्रिपर्ययोऽतृसेऽतितृप्ते श्लेष्मजा रुजः ११ 
स्त्रेहपीता तनुरिव क्लान्ता दृष्टिर्हि सीदति 
तर्पणानन्तरं तस्माद्टूग्बलाधानकारिणम्‌ १२ 
पुटपाकं प्रयुञ्जीत पूर्वोक्तेष्वेव यच्त्मसु 

स वाते स्त्रेहनः श्लेष्मसहिते लेखनो हितः १३ 
टुग्दौर्बल्येऽनिले पित्ते रक्ते स्वस्थे प्रसादनः 
भूशयप्रसहानूपमेदो मजवसामिषेः १४ 

स््रेहनं पयसा पिष्टेर्जीवनीयेश्च कल्पयेत्‌ 
मृगपक्नियकृन्मांसमुक्ता यस्ताम्रसैन्धवैः १५ 
सत्रोतोजशङ्क फेनालैर्लेखनं मस्तुकल्कितैः 
मृगपक्षियकृन्मज्जवसान्त्र हदयामिषेः १६ 
मधुरैः सघृतैः स्तन्यक्तीरपिष्टेः प्रसादनम्‌ 
बिल्वमात्रं पृथक पिणडं मांसभेषजकल्कयोः १७ 

उरुब्ूकवटाम्भोजपत्रैः स््रेहादिषु क्रमात्‌ 
वेष्टयित्वा मृदा लिप्तं धवधन्वनगोमयैः १८ 
पचेत्प्रदीपैरग्न्याभं पक्वं निष्पीडय तद्रसम्‌ 
नेत्रे तर्पणवद्युञ्ज्यात्‌ शातं द्वे त्रीणि धारयेत्‌ १६ 
लेखनस्त्रेहनान्त्येषु कोष्णौ पूर्वौ हिमोऽपरः 
धूमपोऽन्ते तयोरेव योगास्तत्र च तृप्तिवत्‌ २० 
तर्पणं पुटपाकं च नस्यानहेँ न योजयेत्‌ 
यावन्त्यहानि युञ्जीत ड्विस्ततो हितभाग्भवेत्‌ २१ 
मालतीमल्लिकापुष्पैर्बद्धाक्तो निवसेन्निशाम्‌ २१॥१२ 
सर्वात्मना नेत्रबलाय यबंकुर्वीत नस्याञ्जनतर्पणाद्चैः 
दृष्टिश्च नष्टा विविधं जगञ्चतमोमयं जायत एकरूपम्‌ २२॥ १२ 
इति श्रीवैद्यपतिसिंहगुप्तसूनुश्रीम ट्ठाग्मटविरचितायामष्टाङ्गहदयसंहितायां 
सूत्रस्थाने तर्पणपुटपाकविधिर्नांम चतुर्विशोऽध्यायः २४ 


पञ्चक्रिंशतितमोऽध्यायः 
अथातो यन्त्रविधिमध्यायं व्यारूयास्यामः 
इति ह स्माहरात्रेयादयो महर्षयः 
नानाविधानां शल्यानां नानादेशप्रबाधिनाम्‌ 
आहर्तुम भ्युपायो यस्तद्यन्त्रं यञ्च दर्शने १ 
अ्र्शोभगन्दरादीनां शस्त्रक्षाराग्रियोजने 
शेषाङ्गपरिरक्षायां तथा बस्त्यादिकर्मणि २ 
घटिकालाब॒शृङ्गं च जाम्बवौष्ठादिकानि च 
अनेकरूपकार्याणि यन्त्राणि विविधान्यतः ३ 
विकल्प्य कल्पयेद्बुद्घ्या यथास्थूलं तु वच्त्यते 
तुल्यानि कङ्कसिंहर्नकाकादिमृगपक्तिणाम्‌ ४ 
मुखैर्मुखानि यन्त्राणां कुर्यात्तत्संज्ञकानि च 
अष्टादशाङगुलायामान्यायसानि च भूरिशः ५ 
मसूराकारपर्यन्तैः कणठे बद्धानि कीलकैः 
विद्यात्स्वस्तिकयन्त्राणि मूलेऽङकुशनतानि च ६ 
तैर्दुढैरस्थिसंलम्रशल्या हरणमिष्यते 

कीलबद्धविमुक्ताग्रौ सन्दंशौ षोडशाङ्गुलौ ७ 
त्वकशिरास्त्रायुपिशितलग्न शल्यापकर्षणौ 
षडङ्गुलोञ्न्यो हरणे सूच्त्मशल्योपपक्त्मणाम्‌ ८ 
मुचुण्डी सूच्त्मदन्तर्जुमूले रुचकभूषणा 
गम्भीरव्रणमांसानाममंणः शेषितस्य च € 

द्वे द्वादशाङ्गुले मत्स्यतालवत्‌ डद्येकतालके 
तालयन्त्रे स्मृते कर्णनाडीशल्यापहारिणी १० 
नाड़ीयन्त्राणि सुषिराययेकानेकमुखानि च 
स्रोतोगतानां शल्यानामामयानां च दर्शने ११ 
क्रियाणां सुकरत्वाय कुर्यादाचूषणाय च 
तद्विस्तारपरीणाहदैर्घ्य स्त्रोतोनुरोधतः १२ 
दशाङ्गुलाऽघनाहान्तः कयणठशल्यावलोकिनी 
नाडी पञ्चमुखच्छिद्रा चतुष्कर्णस्य सङ्ग्रहे १३ 
वारङ्गस्य ट्विकर्णस्य त्रिच्छिद्रा तत्प्रमाणतः 
वारङ्गकर्ण संस्थानानाह दैर्घ्यानुरोधतः १४ 
नाडीरेवंविधाश्चान्या द्रष्टं शल्यानि कारयेत्‌ 
पद्मकर्णिया मूर्ति सदृशी द्वादशाङ्गुला १५ 
चतुर्थसुषिरा नाडी शल्यनिर्घातिनी मता 
अर्शसां गोस्तनाकारं यन्त्रकं चतुरङ्गुलम्‌ १६ 
नाहे पञ्चाङ्गुलं पुंसा प्रमदानां षडङ्गुलम्‌ 
द्विच्छिद्रं दर्शने व्याघेरेकच्छिद्रं तु कर्मणि १७ 
मध्ये$स्य त्र्यङ्गुलं छिद्रमङगुष्ठोदरविस्तृतम्‌ 
अर्धाङ्गुलोच्छितोद्वृत्तकर्णिकं च तदूर्ध्वतः १८ 
शम्यारूयं ताटूगच्छिद्रं यन्त्रमर्शः प्रपीडनम्‌ 
सर्वथाऽपनयेदोष्ठं छिद्रादूर्ध्वं भगन्दरे १६ 
घाणार्बुदार्शसामेकच्छिद्रा नाङयङ्‌गुलद्वया 
प्रदेशिनीपरीणाहा स्याद््भगन्दरयन्त्रबत्‌ २० 
अङ्गुलित्राणक दान्तं वार्च वा चतुरङ्गुलम्‌ 
द्विच्छिद्रं गोस्तनाकारं तद्वक्त्रविवृतौ सुखम्‌ २१ 
योनिब्रशेक्षणं मध्ये सुषिरं षोडशाङ्गुलम्‌ 

मुद्राबद्धं चतुर्भित्तमम्भोजमुकुलाननम्‌ २२ 
चतुःशलाकमाक्रान्तं मूले तद्विकसेन्मुखे 

यन्त्रे नाडौव्रणाभ्यङ्गक्तालनाय षडङ्गुले २३ 
बस्तियन्त्राकृती मूले मुखेऽङगुष्ठकलायखे 
अ्रग्रतोऽकर्णिके मूले निबद्धमृदुचर्मणी २४ 

डिद्वारा नलिका पिच्छनलिका वोदकोदरे 
धूमनस्त्यादियन्त्राणि निर्दिष्टानि यथायथम्‌ २५ 
त्र्यङ्गुलास्यं भवेच्छुङ्गं चूषणेऽष्टादशाङगुलम्‌ 
अग्रे सिद्धार्थकच्छिद्रं सुनद्धं चूचुकाकृति २६ 
स्याद्ट्टादशाङगुलोऽलानुनाहे त्वष्टादशाङगुलः 
चतुस्त्रयङ्गुलवृत्तास्यो दीप्तोऽन्त श्लेष्मरक्तहृत्‌ २७ 
तद्वदघटीहिता गुल्मच्रिलयोन्नमने च सा 
शलाकारू्यानि यन्त्राणि नानाकर्माकृतीनि च २८ 
यथायोगप्रमाणानि तेषामेषणकर्मणी 

उभे गरडूपदमुखे स्त्रोतोभ्यः शल्यहारिणी २६ 
मसूरदलवब्त्रे द्वे स्यातामष्टनवाङगुले 

शङ्कवः षट्‌ उभौ तेषां षोडशद्ठादशाङ्गुलौ ३० 
व्यूहनेऽहिफणावक्त्रौ द्वौ दशट्टादशाङगुलौ 
चालने शरपुङ्कास्यौ आहार्ये बडिशाकृती ३१ 
नतोऽग्रे शङ्कुना तुल्यो गर्भशङ्कुरिति स्मृतः 
अ्ष्टाङ्गुलायतस्तेन मूढगर्भ हरेत्‌ स्त्रियाः ३२ 
अ्श्मर्याहरणं सर्पफणावद्वक्रमग्रतः 

शरपुङ्खमुखं दन्तपातनं चतुरङ्गुलम्‌ ३३ 
कार्पासकिहितोष्णीषाः शलाकाः षट्‌ प्रमार्जने 
पायावासन्नदूरार्थे द्रे दशद्ठादशाङगुले ३४ 

द्रे षट्ससाङगुले घाणे द्वे कर्णेऽष्टनवाङगुले 
कर्णशोघनमश्वत्थपत्रप्रान्तं स्टुवाननम्‌ ३५ 
शलाकाजाम्बवो्ठानां चारेऽप्रौ च पृथक्‌ त्रयम्‌ 
युञ्ज्यात्‌ स्थूलाणुदीर्घाणां शलाकामन्त्रवर्ध्मनि ३६ 
मध्योर्ध्वं वृत्तदणडां च मूले चार्घेन्दुसन्निभाम्‌ 

कोलास्थिदलतुल्यास्या नासाशोर्नुददाहकृत्‌ ३७ 
अष्टाङ्गुला निम्नमुखास्तिस्त्रः क्षारोषधक्रमे 
कनीनीमध्यमानामीनख मानसमैर्मुरवैः ३८ 
स्वंस्वमुक्तानि यन्त्राणि मेढ्शुद्घ्यञ्जनादिषु 
अ्नुयन्त्रारययस्कान्तरज्जुवस्त्राइममुदूराः ३६ 
वच्ान्त्रजिह्वाबालाश्च शाखानखमुखद्विजाः 
कालः पाकः करः पादो भयं हर्षश्चतत्क्रियाः ४० 
उपायवित्प्रविभजेदालोच्य निपुणं धिया ४०-२ 
निर्घातनोन्मथन प्रणमार्गशुद्धि संव्यूृहनाहरण बन्धनपीडनानि 
आचूषणोन्नमन नाम नचालभङ्ग व्यावर्तन जुँकरणानि चयन्त्रकर्मं ४१-२ 
विवर्तते साध्ववगाहते च 
ग्राह्यं गृहीत्वोद्धरते च यस्मात्‌ 
यन्त्रेष्वतः कङ्कमुखं प्रधानं 
स्थानेषु सर्वेष्वधिकारि यञ्च ४२-२ 
इति श्रीवैद्यपतिसिंहगुप्तसूनुश्रीम ट्ठाग्मटविरचितायामष्टाङ्गहदयसंहितायां 
सूत्रस्थाने यन्त्रविधिर्नाम पञ्चक्रिंशतितमोऽध्यायः २ 


षड्विंशो$ध्यायः 
अथातः शस्त्रविधिमध्यायं व्याख्यास्यामः 
इति ह स्माहरात्रेयादयो महर्षयः 
षड्विंशतिः सुकर्मा रैर्घटितानि यथाविधि 
शस्त्राणि रोमवाहीनि बाहल्येनाङगुलानि षट्‌ १ 
सुरुपाणि सुधाराणि सुग्रहाणि च कारयेत्‌ 
अकरालानि सुध्मातसुतीच्त्णावर्तितेञ्यसि २ 
समाहितमुखाग्राणि नीलाम्भोजच्छवीनि च 
नामानुगतरूपाणि सदा सन्निहितानि च ३ 
स्वोन्मानार्धचतुर्थाशफलान्येकैकशोऽपि च 
प्रायो द्वित्राणि युञ्जीत तानि स्थानविशेषतः ४ 
मिणडलाग्रं वुद्धिपत्रमुत्पलाघ्यद्ध धारके 
सर्पैषणयो वेतसाख्यं शरार्यास्यत्रिकूर्चके १ 

कुशास्यं साटवदनमन्तर्वक्त्रार्घचन्द्रके किम्‌ 
व्रीहिमुखं कुठारी च शलाकाड्गुलिशस्त्रके २ 
बडिशां करपत्रारूयं कर्तरी नखशस्त्रकम्‌ 
दन्तलेखनकं सूच्यः कूर्चो नाम खजाह्णयम्‌ ३ 
आरा चतुर्विधाकारा तथा स्यात्कर्णवेधनी ४ 
मरणडलाग्रं फले तेषां तर्जन्यन्तर्नखाकृति 

लेखने छेदने योज्यं पोथकीशुरिडकादिषु ५ 
वृद्धिपत्र॑ क्षुराकारं छेदभेदनपाटने 

ऋज्वग्रमुन्नते शोफे गम्भीरे च तदन्यथा ६ 

नताग्रं पृष्ठतो दीर्घहुस्ववक्त्रं यथाश्रयम्‌ 
उत्पलाध्यर्धघाराख्ये भेदने छेदने तथा ७ 
सर्पास्यं घ्राणकर्णार्शश्च्छेदने5धाङगुलँ फले 
गतेरन्वेषणे श्लक्ष्णा गरडूपदमुखैषणी ८ 
भेदनार्थे$परा सूचीमुखा मूलनिविष्टखा 

वेतसं व्यधने स्त्राव्ये शरार्यास्यत्रिकूर्चके € 
क॒शाटावदने स्त्राव्ये इयङगुलं स्यात्तयोः फलम्‌ 
तद्वदन्तमुखं तस्य फलमध्यर्धमङगुलम्‌ १० 
अर्धचन्द्राननं चेतत्‌ तथाऽध्यर्धाङ्गुलं फले 
ब्रीहिवक्त्रं प्रयोज्यं च तच्छिरोदरयोग्यथे ११ 
पृथुः कुठारी गोदन्तसटृशार्धाडगुलानना 
तयोर्ध्वदणडया विध्येदुपर्यस्थ्नां स्थितां शिराम्‌ १२ 
ताम्री शलाका द्विमुखी मुखे कुरुनकाकृतिः 
लिङ्गनाशं तथा विध्येत्‌ कुर्यादङ्गुलिशस्त्रकम्‌ १३ 
मुद्रिकानिर्गतमुखं फले त्वर्धाङ्गुलायतम्‌ 
योगतो वृद्धिपत्रेश मणडलाग्रेण वा समम्‌ १४ 
तत्प्रदेशिन्यग्रपर्वं प्रमाणार्पणमुद्रिकम्‌ 

सूत्रबद्धं गलस्त्रोतोरोगच्छेदनभेदने १५ 

ग्रहणे शुरणिडकामादिर्बडिशं सुनताननम्‌ 
छेदेऽस्थ्ना करपत्रं तु खरधघारं दशाङ्गुलम्‌ १६ 
विस्तारे इयङ्गुलं सूच्तमदन्तं सुत्सरुबन्धनम्‌ 

स्त्रायुसूत्रकचच्छेदे कर्तरी कर्तरीनिभा १७ 
वक्रर्जधारं द्विमुखं नखशस्त्रै नवाङ्गुलम्‌ 
सूच्त्मशल्योद्धृतिच्छेदभेदप्रच्छानलेखने १८ 
एकधारं चतुष्कोणं प्रबद्धाकृति चैकतः 
दन्तलेखनकं तेन शोधयेद्न्तशर्कराम्‌ १६ 

वृत्ता गूढदृढाः पाशे तिस्त्रः सूच्योऽत्र सीवने 
मांसलानां प्रदेशानां त्र्यस्त्रा त्रयङ्गुलमायता २० 
अल्पमांसास्थिसन्धिस्थब्रणानां द्वयङगुलायता 
व्रीहिवक्त्रा घनुर्वक्रा पक्वामाशयमर्मसु २१ 

सा सार्घट्यङ्गुला सर्ववृत्तास्ताश्चत्रङ्गुलाः 
कूर्चो वृत्तेकपीठस्थाः सप्ताष्टौ वा सुबन्धनाः २२ 
स योज्यो नीलिकाव्यङ्गकेशशातेषु कुट्ने 
अ्रर्धाडगुलमुखैर्वत्तेरष्टाभिः कण्टकैः खजः २३ 
पाणिभ्यां मथ्यमानेन घाणात्तेन हरेदसूक 
ठ्यघनं कर्णपालीनां यूथिकामुकुलाननम्‌ २४ 
आराऽधाङ्गुलवृत्तास्या तत्प्रवेशा तथोर्ध्वतः 
चतुरस्रा तया विध्येच्छोफं पक्वामसंशये २५ 
कर्णपालद्यं च बहलाम्‌ बहलायाश्व शस्यते 
सूची त्रिभागसुषिरा त्र्यङ्गुला कर्णवेधनी २६ 
जलौकःक्षादहन काचोपलनखादयः 
अलौहान्यनुशस्त्राणि तान्येवं च विकल्पयेत्‌ २७ 
अपराण्यपि यन्त्रादीन्युपयोगं च यौगिकम्‌ 
उत्पाटयपाटयसीव्यैष्यलेर्यप्रच्छानकुट्टनम्‌ २८ 
छेद्यं भेद्यं व्यधो मन्थो ग्रहो दाहश्च तत्क्रियाः 
कुण्ठखण्डतनु स्थूलहृस्वदीर्घत्ववक्रताः २६ 
शस्त्राणां खरधारत्वमष्टौ दोषाः प्रकीर्तिताः 
छेदभेदनलेरूयार्थं शस्त्रं बुन्तफलान्तरे ३० 
तर्जनीमध्यमाङ्गु्े ्गुह्णीयात्सुसमाहितः 
विस्त्रावणानि वृन्ताग्रे तर्जन्यङ्गुष्ठकेन च ३१ 
तलप्रच्छन्नवृन्ताग्रं ग्राह्यं ्रीहिमुखं मुखे 


98 


MAHARISHI UNIVERSITY OF MANAGEMENT सत्रस्थान स्थ 
VEDIC LITERATURE COLLECTION प गन 


मूलेष्वाहरणार्थानि क्रियासौकर्यतोऽपरम्‌ ३२ 
स्यान्नवाङ्गुलविस्तारः सुघनो द्वादशाङगुलः 
क्षौमपत्रोर्णकौशेयदुकूल मृदुचर्मजः ३३ 
विन्यस्तपाशः सुस्यूतः सान्तरोर्णास्थशस्त्रकः 
शलाकापिहितास्यश्च शस्त्रकोशः सुसञ्चयः ३४ 
जलौकसस्तु सुखिनां रक्तस्त्रावाय योजयेत्‌ 
दुष्टाम्बुमत्स्य भेकाहिशवकोथमलोद्भवाः ३५ 
रक्ताः श्वेता भृशं कृष्णाश्चपलाः स्थूलपिच्छिलाः 
इन्द्रायुघक्रिचित्रोर्ध्वराजयो रोमशाश्च ताः ३६ 
सविषा वर्जयेत्‌ ताभिः करडूपाकज्वर भ्रमाः 
विषपित्तास्त्रनुत्कार्य तत्र शुद्धाम्बुजाः पुनः ३७ 
निर्विषाः शैवलश्यावा वृत्ता नीलोर्ध्वराजयः 
कषायपृष्टास्तन्वङ्गयः किञ्चित्पीतोदराश्च याः ३८ 
ता अप्यसम्यग्बमनात्‌ प्रततं च निपातनात्‌ 
सीदन्ती: सलिलं प्राप्य रक्तमत्ता इति त्यजेत्‌ ३६ 
अथेतरा निशाकल्कयक्तेऽम्भसि परिप्लुताः 
अवन्तिसोमे तक्रे वा पुनश्चाश्वासिता जले ४० 
लागयेद्घृतमृत्स्तन्यरक्तशस्त्र निपातनैः 
पिबन्तीरुन्नत स्कन्धाश्च्छादयेन्मृदुबाससा ४१ 
सम्पुक्ताद्दुष्टशुद्धास्त्रा्लौका दुष्टशोणितम्‌ 
आदत्ते प्रथमं हंसः चीरं क्ञीरीदकादिव ४२ 
गिल्मार्शोविद्रधीन्‌ कुष्ठवातरक्तगलामयान्‌ 
नेत्ररुग्विषवीसर्पान्‌ शमयन्ति जलौकसः १ 
दंशस्य तोदे कण्ड्वां वा मोक्षयेत्‌ वामयेच्च ताम्‌ 
पट्तैलाक्तवदनां श्लच्त्णकण्डनरूषिताम्‌ ४३ 
रक्षन्‌ रक्तमदाद्भूयः सप्ताहं ता न पातयेत्‌ 

पूर्ववत्‌ पटुता दाठर्थ सम्यग्वान्ते जलौकसाम्‌ ४४ 
क्लमोऽतियोगान्मृत्युर्वो दुर्वान्ते स्तब्धता मदः 
अन्यत्रान्यत्र ताः स्थाप्या घटे मृत्स्त्राम्नुगर्भिणि ४ 
लालादिकोथनाशार्थं सविषाः स्युस्तदन्वयात्‌ 

अ्शुद्धौ स्त्रावयेइंशान्‌ हरिद्रागुडमात्तिकैः ४६ 
शतध्यौताज्यपिचवस्ततो लेपाश्च शीतलाः 
दुष्टरक्तापगमनात्सद्यो रागरुजां शमः ४७ 
अशुद्धं चलितं स्थानात्स्थितं रक्तं ्रणाशये 
ठ्यम्लीभवेत्पर्युषितं तस्मात्तत्स्त्रावयेत्पुनः ४८ 
युञ्ज्यान्नालाबुघटिका रक्ते पित्तेन दूषिते 
तासामनलसंयोगात्‌ युञ्ज्यात्तु कफवायुना ४६ 
कफेन दुष्टं रुधिरं न शृङ्गेण विनिर्हरेत्‌ 
स्कन्नत्वात्‌ वातपित्ताभ्यां दुष्टं शृङ्गेण निर्हं रेत्‌ ५० 
गात्रं बद्ध्वोपरि दृढं रज्ज्वा पडेन बा समम्‌ 
स्त्रायुसन्ध्यस्थिमर्माणि त्यजन्‌ प्रच्छानमाचरेत्‌ ५१ 
अधोदेशप्रविसृतैः पदैरुपरिगामिभिः 
न गाढघनतिर्यग्भिर्न पदे पदमाचरन्‌ ५२ 
प्रच्छानेनैकदेशस्थं ग्रथितं जलजन्मभिः 
हरेच्छृङ्गादिभिः सुप्तमसृग्व्यापि शिराव्यधैः ५३ 
प्रच्छानं पिणिडते वा स्यात्‌ अवगाढे जलौकसः 
त्वक्स्थेऽलाबुघटीशृङ्गम्‌ शिरैव व्यापकेऽसूजि ५४ 
वातादिधाम वा शृङ्गजलौकोलाबुभिः क्रमात्‌ 
स्त्रतासृजः प्रदेहाद्चैः शीतैः स्याङ्ठायुकोपतः ५% 
सतोदकरडूः शोफस्तं सर्पिषोष्शेन सेचयेत्‌ ५५॥ १२ 
इति श्रीवैद्यपतिसिंहगुप्तसूनुश्रीमङ्वा्भटविरचितायामष्टाङ्गहदयसंहितायां 
सूत्रस्थाने शस्त्रविधिर्नाम षड्विंशोऽध्यायः २६ 


सप्तविंशोञ्ध्यायः 
अथातः सिराव्यथविधिमध्यायं व्याख्यास्यामः 
इति ह स्माहरात्रेयादयो महर्षयः 
मधुरं लवणं किञ्चिदशीतोष्णमसंहतम्‌ 
पद्रेन्द्रगोपहेमाविशशलोहित लोहितम्‌ १ 
लोहितं प्रभवः शुद्धं तनोस्तेने् च स्थितिः 
तत्पित्तश्लेष्मलैः प्रायो दूष्यते कुरुते ततः २ 

विसर्पविद्रधिप्लीहगुल्मास्चि सदनज्चरान्‌ 
मुखनेत्रशिरो रोगमदतृड्लवणास्यताः ३ 
कुष्ठवातास्त्रपित्तासत्रकट्वम्लोद्भिरिण भ्रमान्‌ 
शीतोष्णस्त्रिग्धरूक्षाच्चैरुपक्रान्ताश्च ये गदाः ४ 
सम्यक्साध्या न सिध्यन्ति ते च रक्तप्रकोपजाः 
तेषु सत्रावयितुं रक्तमुद्रिक्तं वयघयेत्सिराम्‌ ५ 

न तूनषोडशातीतसप्तत्यन्द स्त्रुतासृजाम्‌ 
अस्निग्धास्वेदितात्यर्थस्वेदितानिलरोगिणाम्‌ ६ 
गर्भिणीसूतिकाजीर्णं पित्तास्रश्वासकासिनाम्‌ 
अ्रतीसारोदरच्छदिंपाएडसवांङ्ग शोफिनाम्‌ ७ 
स्त्रेहपीते प्रयुक्तेषु तथा पञ्चसु कर्मसु 

नायन्त्रितां सिरां विध्येन्न तिर्यङ्नाप्यनुत्थिताम्‌ ८ 
नातिशीतोष्ण वाताभ्रेष्वन्यत्रात्ययिकाद्गदात्‌ 
शिरोनेत्रवरिकारेषु ललाटां मोक्ञयेत्सिराम्‌ € 
अपाङ्गायामुपनास्यां वा कर्णरोगेषु कर्णजाम्‌ 
नासारोगेषु नासाग्रे स्थिताम्‌ नासाललाटयोः १० 
पीनसे मुखरोगेषु जिह्णौष्ठहनुतालुगाः 

जन्रूध्वं ग्रन्थिषु ग्रीवाकर्णशङ्कशिरः श्रिताः ११ 
उरोपाङ्गललाटस्था उन्मादे ऽपस्मृतौ पुनः 
हनुसन्धौ समस्ते वा शिरां भ्रमध्यगामिनीम्‌ १२ 
विद्रधी पार्श्वशूले च पार्थकक्षास्तनान्तरे 
तृतीयकेंऽसयोर्मध्ये स्कन्धस्याघश्चतुर्थके १३ 
प्रवाहिकायां शूलिन्यां श्रोणितो द्रयडगुले स्थिताम्‌ 
शुक्रमेढ़ामये मेढे ऊरुगां गलगण्डयोः १४ 
गृध्रस्यां जानुनोऽधस्तादुर्ध्वं वा चतुरङ्गुले 
इन्द्रबस्तेरघोऽपच्यां इयङगुले चतुरङ्गुले १५ 
ऊर्ध्व गुल्फस्य सक्थ्यर्तौ तथा क्रोष्टकशीर्षके पाददाहे खुडे हर्षे विपाद्यां 
वातकण्टके १६ 

चिप्पे च इृथडगुले विध्येदुपरि क्षिप्रमर्मणः 
गुश्रस्यामिव विश्वाच्याम्‌ यथोक्तानामदर्शने १७ 


101 


[Vagbhatta] वाग्भट्टसंहिता VEDIC LITERATURE COLLECTION 


मर्महीने यथासन्ने देशेऽन्या व्यधयेत्‌ सिराम्‌ 
अथ स्त्रिगघतनुः सजसर्वोपकरणे बली १८ 
कृतस्वस्त्ययनः स्त्रिघरसान्नप्रतिभोजितः 
अस्रितापातपस्विन्नो जानूञ्चासनसंस्थितः १६ 
मृदुपट्टात्तकेशान्तो जानुस्थापितकूर्परः 

मुष्टिभ्यां वस्त्रगर्भाभ्यां मन्ये गाढं निपीडयेत्‌ २० 
दन्तप्रपीडनोत्कासगयडाध्मानानि चाचरेत्‌ 
पृष्ठतो यन्त्रयेच्चैनं वस्त्रमावेष्टयन्नरः २१ 
कन्धरायां परिक्षिप्य न्यस्यान्तर्वामतर्जनीम्‌ 
एषोऽन्तर्मुखवर्ज्यानां सिराणां यन्त्रणे विधिः २२ 
ततो मध्यमयाऽङगुल्या वैद्यो5ङगुष्ठविमुक्तया 
ताडयेत्‌ उत्थितां ज्ञात्वा स्पर्शाद्वाऽङगुष्ठपीडनेः २३ 
कुठार्या लक्षयेन्मध्ये वामहस्तगृहीतया 
फलोह्देशे सुनिष्कम्पं सिरां तद्वञ्च मोक्षयेत्‌ २४ 
ताडयन्‌ पीड़यंश्चैनां विध्येद्व्रीहिमुखेन तु 
अङ्गुष्ठेनोन्नमस्याग्रे नासिकामुपनासिकाम्‌ २% 
अऋभ्युन्नतविदष्टाग्रजिह्व स्याधस्तदाश्रयाम्‌ 
यन्त्रयेत्स्तनयोरूरध्वं ग्रीवाश्रितसिराव्यघे २६ 
पाषाणगर्भहस्तस्य जानुस्थे प्रसृते भुजे 
कुक्षेरारभ्य मृदिते विध्येद्वद्धोर्ध्वपट्टके २७ 
विध्येद्धस्तशिरां बाहावनाकुञ्चितकूपरे 

बद्ध्वा सुखोपवि्टस्य मृष्टिमङ्गुष्ठगर्भिणम्‌ २८ 
ऊर्ध्व वेध्यप्रदेशाञ्च पड़िकां चतुरङ्गुले 
विध्येदालम्बमानस्य बाहभ्यां पार्श्वयोः सिराम्‌ २६ 
प्रहृष्टे मेहने जङ्घासिरां जानुन्यकुञ्चिते 

पादे तु सुस्थितेऽधस्ताज्ञानुसन्धेर्निपीडिते ३० 
गाढं कराभ्यामागुल्फं चरणे तस्य चोपरि 
द्वितीये कुञ्चिते किञ्चिदारूढे हस्तवत्ततः ३१ 
बद्ध्वा विध्येत्सिराम्‌ इत्थमनुक्तेष्वपि कल्पयेत्‌ 
तेषु तेषु प्रदेशेषु तत्तद्यन्त्रमुपायवित्‌ ३२ 

मांसले निक्षिपेद्देशे ब्रीह्यास्यं ब्रीहिमात्रकम्‌ 
यवार्धमस्थ्नामुपरि सिरां विध्यन्‌ कुठारिकाम्‌ ३३ 
सम्यग्विद्धा स्त्रवेद्धारां यन्त्रे मुक्ते तु न स्त्रवेत्‌ 
अल्पकालं बहत्यल्पं दुर्विद्धा तैलचूर्णनैः ३४ 
सशब्दमतिविद्धा तु स्त्रवेद्ुःखेन धार्यते 
भीमूर्च्छायन्त्रशेथिल्य कुण॒ठशस्त्रातितृप्तयः ३५ 
्ञामत्ववेगितास्वेदा रक्तस्यास्त्रुतिहेतवः 
असम्यगस्त्रे स्त्रवति वेल्लव्योषनिशानतैः ३६ 
सागारधूमलवण तेलैर्दिह्याच्छिरामुखम्‌ 
सम्यक्प्रवृत्ते कोष्णेन तैलेन लवणेन च ३७ 

अग्ने स्रवति दुष्टास्त्रं कृसुम्भादिव पीतिका 
सम्यक्स्टुत्वा स्वयं तिष्ठेच्छुद्धं तदिति नाहरेत्‌ ३८ 
यन्त्रं विमुच्य मूर्च्छायां वीजिते व्यजनैः पुनः 
स्त्रावयेन्मूच्छति पुनस्त्वपरेद्युस्त्र्यहेऽपि वा ३९ 
वाताच्छ्यावारुणं रूक्षं वेगस्त्राव्यच्छफेनिलम्‌ 
पित्तात्‌ पीतासितं विस्त्रमस्कन्द्यौष्णयात्सचन्द्रिकम्‌ ४० 
कफात्‌ स्तिग्धमसक्पाण्ड तन्तुमत्पिच्छिलं घनम्‌ 
संसृष्टलिङ्गं संसर्गात्‌ त्रिदोषं मलिनाविलम्‌ ४१ 
अशुद्धौ बलिनोऽप्यस्त्रं न प्रस्थात्स्त्रावयेत्परम्‌ 
अतिस्नुतौ हि मृत्युः स्याद्दारुणा वा चलामयाः ४२ 
तत्राभ्यङ्गरसक्तीररक्तपानानि भेषजम्‌ 

स्रुते रक्ते शनेर्यन्त्रमपनीय हिमाम्बुना ४३ 

प्रज्ञाल्य तैलप्लोताक्तं बन्धनीयं सिरामुखम्‌ 
अशुद्ध सत्रावयेद्भयः सायमहन्यपरेऽपि वा ४४ 
स्त्रेहोपस्कृतदेहस्य पद्चाद्वा भृशदूषितम्‌ 

किञ्चिद्धि शेषे दुष्टास्त्रे नैव रोगोऽतिवर्तते ४४ 
सशेषमप्यतो धार्यं न चातिस्रुतिमाचरेत्‌ 
हरेच्छुङ्गादिभिः शेषम्‌ प्रसादमथवा नयेत्‌ ४६ 
शीतोपचारपित्तास्त्र क्रियाशुद्धिविशोषणः 

दुष्टं रक्तमनुद्रिक्तमेवमेव प्रसादयेत्‌ ४७ 

रक्ते त्वतिष्ठति चिप्र स्तम्भनीमाचरेत्क्रियाम्‌ 
रोध्रप्रियङ्गु पत्तङ्गमाषयष्ट्याह्वणैरिकैः ४८ 
मृत्कपालाञ्जन चौममषीक्तीरित्वगङ्कुरेः 
विचूणंयेद्व्रणमुखं पद्मकादिहिमं पिन्रेत्‌ ४६ 
तामेव वा सिरां विध्येद््यधात्तस्मादनन्तरम्‌ 
सिरामुखं वा त्वरितं दहेत्त्तशलाकया ५० 
ङन्मार्गगा यन्त्रनिपीडनेन 
स्वस्थानमायान्ति पुनर्न यावत्‌ 
दोषाः प्रदुष्टा रुधिरं प्रपन्ना 
स्तावद्धिताहारविहारभाक्‌ स्यात्‌ ५१ 
नात्युष्णशीतं लघु दीपनीयं 
रक्तेऽपनीते हितमन्नपानम्‌ 
तदा शरीरं ह्यनवस्थितासृ 
गम्रिर्विशेषादिति रच्तितव्यः ५२ 
प्रसन्न वर्णेन्द्रियमिन्द्रियार्था 
निच्छन्तमव्याहत पक्तवेगम्‌ 
सुखान्वितं पुष्टिबलोपपन्नं 
विशुद्धरक्तं पुरुषं वदन्ति ५३ 
इति श्रीवैद्यपतिसिंहगुप्तसूनुश्रीमङ्वा्भटविरचितायामष्टाङ्गहदयसंहितायां 
सूत्रस्थाने शिराठ्यधविधिर्नाम सप्तविंशोऽध्यायः २७ 


अष्टाकिंशतितमोऽध्यायः 
अथातः शल्याहरणविधिमध्यायं व्याख्यास्यामः 
इति ह स्माहरात्रेयादयो महर्षयः 
कक्र्जुतियंगूर्ध्वाचः शल्यानां पञ्चधा गतिः 
घ्यामं शोफरुजावन्तं स्त्रवन्तं शोणितं मुहः १ 
अभ्युद्गतं बुदूनुदबत्पिटिकोपचितं व्रणम्‌ 
मृदुमांसं च जानीयादन्तःशल्यं समासतः २ 
विशेषात्त्वग्गते शल्ये विवर्णः कठिनायतः 
शोफो भवति मांसस्थे चोषः शोफो विवद्धते ३ 

पीडनाक्ञमता पाकः शल्यमार्गो न रोहति 
पेश्यन्तरगते मांसप्राप्तवच्छवयथुं विना ४ 
आक्षेपः स्त्रायुजालस्य संरम्भस्तम्भवेदनाः 
स्त्रायुगे दुर्हरं चैतत्‌ सिराध्मानं सिराश्रिते ५ 
स्वकर्मगुणहानिः स्यात्सत्रोतसां स्त्रोतसि स्थिते 
धमनीस्थेऽनिलो रक्तं फेनयुक्तमुदीरयेत्‌ ६ 
निर्याति शब्दवान्‌ स्याच्च हृल्लासः साङ्गवेदनः 
सङ्घर्षो बलवानस्थिसन्तिप्राप्तेऽस्थिपूर्णता ७ 
नैकरूपा रुजोऽस्थिस्थे शोफः तद्वञ्च सन्धिगे 
चेष्टानिवृत्तिश्च भवेत्‌ आटोपः कोष्ठसंश्रिते ८ 
आनाहोऽन्नशकृन्मूत्रदर्शनं च व्रणानने 
बिद्यान्मर्मगतं शल्यं मर्मविद्धोपलक्ञणैः & 
यथास्वं च परिस्त्रावैस्त्वगादिषु विभावयेत्‌ 
रुह्यते शुद्धदेहानामनुलोमस्थितं तु तत्‌ १० 
दोषकोपाभिघातादिक्तोभादद्रयोऽपि बाधते 
त्वङ्नष्टे यत्र तत्र स्युरभ्यङ्गस्वेदमर्दनैः ११ 
रागरुग्दाहसंरम्भा यत्र चाज्यं विलीयते 

आशु शुष्यति लेपो वा तत्स्थानं शल्यवद्वदेत्‌ १२ 
मांसप्रणष्टं संशुद्घ्या कर्शनाच्छलथता गतम्‌ 
च्ोभाद्रागादिभिः शल्यं लक्षयेत्‌ तद्देव च १३ 
पेश्यस्थिसन्धिकोष्ठेषु नष्टमस्थिषु लक्षयेत्‌ 
अ्स्थ्नामभ्यञ्जनस्वेद बन्धपीडनमर्दनैः १४ 
प्रसारणाकुञ्चनतः सन्धिनष्टं तथाऽस्थिवत्‌ 

नष्टे स्त्रायुशिरास्त्रोतोचमनीष्वसमे पथि १५ 
अ्श्वयुक्तं रथं खणडचक्रमारोप्य रोगिणम्‌ 

शीघ्र नयेत्ततस्तस्य संरम्भाच्छल्यमादिशेत्‌ १६ 
मर्मेनष्टं पृथङ्नोक्तं तेषां मांसादिसंश्रयात्‌ 
सामान्येन सशल्यं तु क्षोभिणया क्रियया सरुक्‌ १७ 
वृत्तं पृथु चतुष्कोणं त्रिपुटं च समासतः 
अटुश्यशल्यसंस्थानं व्रणाकृत्या विभावयेत्‌ १८ 

तेषामाहरणोपायौ प्रतिलोमानुलोमकौ 
अ्र्वाचीनपराचीने निहरेत्तद्विपर्ययात्‌ १६ 
सुखाहार्य यतश्च्छित्त्वा ततस्तिर्यग्गतं हरेत्‌ 
शल्यं न निर्घात्यमुरःकक्ञावङ्गणपाश्वंगम्‌ २० 
प्रतिलोममनुत्तुणडं छेद्यं पृथुमुखं च यत्‌ 
नेवाहरेद्विशल्यच्नं नष्टं वा निरुपद्रवम्‌ २१ 
अथाहरेत्करप्राप्यं करेणेव इतरत्पुनः 

दृश्यं सिंहाहिमकरवर्मिकर्कटकाननैः २२ 
अदृश्यं ्रणसंस्थानाद्ग्रहीतुं शक्यते यतः 
कङ्कभृङ्गाह्रकुरर शरारीवायसाननैः २३ 
सन्दंशाभ्यां त्वगादिस्थम्‌ तालाभ्यां सुषिरं हरेत्‌ 
सुषिरस्थं तु नलकैः शेषं शेषैर्यथायथम्‌ २४ 
शस्त्रेण वा विशस्यादौ ततो निर्लोहितं व्रणम्‌ 
कृत्वा घृतेन संस्वेद्य वद्धाऽचारिकमादिशेत्‌ २५ 
सिरास्त्रायुविलग्र॑ तु चालयित्वा शलाकया 
हृदये संस्थितं शल्यं त्रासितस्य हिमाम्बुना २६ 
ततः स्थानान्तरं प्राप्तमाहरेत्तद्यथाय थम्‌ 
यथामार्ग दुराकर्षम्‌ अ्रन्यतोऽप्येवमाहरेत्‌ २७ 
अस्थिदष्टे नरं पद्भ्यां पीडयित्वा विनिहरेत्‌ 
इत्यशक्ये सुनलिभिः सुगृहीतस्य किङ्करैः २८ 
तथाऽप्यशक्ये वारङ्गं वक्रीकृत्य घनुर्ज्यया 
सुबद्धं वक्त्रकटके बश्चीयात्सुसमाहितः २६ 
सुसंयतस्य पञ्चाङ्गया वाजिनः कशयाऽथ तम्‌ 
ताड़येदिति मूर्धानं वेगेनोन्नमयन्‌ यथा ३० 
उद्धरेच्छल्यम्‌ एबं वा शाखायां कल्पयेत्तरोः 
बद्ध्वा दुर्नलवारङ्गं कुशाभिः शल्यमाहरेत्‌ ३१ 
्वयथुग्रस्तवारङ्गं शोफमुत्पीडय युक्तितः 
मुढूराहतया नाड्या निर्घात्योत्तुणिङतं हरेत्‌ ३२ 
तैरेव चानयेन्मार्गममार्गोत्तुणिडतं तु यत्‌ 
मृदित्वा कर्णिनां कर्णं नाडयास्येन निगृह्य वा ३३ 

अयस्कान्तेन निष्कर्णं विवृतास्यमृजुस्थितम्‌ 
पक्वाशयगतं शल्यं विरेकेण विनिर्हरेत्‌ ३४ 
दुष्टवातविषस्तन्यरक्ततोयादि चूषणैः 
कराठस्त्रोतोगते शल्ये सूत्रं कणठे प्रवेशयेत्‌ ३५ 
निसेनात्ते ततः शल्ये बिसं सूत्रं समं हरेत्‌ 
नाडयाऽम्रितापितां क्षिप्त्वा शलाकामप्स्थिरीकृताम्‌ ३६ 
आनयेजातुषं कण्ठात्‌ जतुदिग्यामजातुषम्‌ 
केशोन्दुकेन पीतेन द्रवैः कणटकमाक्षिपेत्‌ ३७ 
सहसा सूत्रबद्धेन वमतः तेन चेतरत्‌ 
अशक्यं मुखनासाभ्यामाहर्तं परतो नुदेत्‌ ३८ 
अप्पानस्कन्धघाताभ्यां ग्रासशल्यं प्रवेशयेत्‌ 
सूच्मात्तिव्रणशल्यानि क्षौमबालजलेैर्हरेत्‌ ३६ 
अपां पूर्णं विघुनुयादवाक्शिरसमायतम्‌ 
वामयेज्चामुखं भस्मराशौ वा निखनेन्नरम्‌ ४० 
कर्णेऽम्नुपूर्णे हस्तेन मथित्वा तैलवारिणी 
क्िपेदधघोमुखं कर्ण हन्याट्ठाऽचूषयेत वा ४१ 
कीटे स्त्रोतोगते कर्णं प्रयेल्लवणाम्बुना 
सुक्तेन वा सुखोष्णेन मृते क्लेदहरो विधिः४२ 
जातुषं हेमरूप्यादिघातुजं च चिरस्थितम्‌ 
ऊष्मणा प्रायशः शल्यं देहजेन व्रिलीयते ४३ 
मृह्ठेणुदारुशृङ्गा स्थिदन्तवालोपलानि न 
विषाणवेणवयस्तालदारुशल्यं चिरादपि ४४ 
प्रायो निर्भुज्यते तद्धि पचत्याशु पलासृजी 
शल्ये मांसावगाढे चेत्स देशो न विदह्यते ४५ 
ततस्तं मर्दनस्वेदशुद््धि कर्षणबंहणेः 
तीक्ष्णोपनाहपानान्नधन शस्त्रपदाङ्कनेः ४६ 
पाचयित्वा हरेच्छल्यं पाटनैषणभेदनैः 
शल्यप्रदेशयन्त्राणामवेच्त्य बहरूपताम्‌ ४७ 
तैस्तेरुपायेर्मतिमान्‌ शल्यं विद्यात्तथाऽहरेत्‌ ४७-२ 
इति श्रीवैद्यपतिसिंहगुप्तसूनुश्रीम ट्ठागमटविरचितायामष्टाङ्गहदयसंहितायां 

एकोनत्रिंशोऽध्यायः 
अथातः शस्त्रकर्मव्रिधिमध्यायं व्यार्यास्यामः 
इति ह स्माहरात्रेयादयो महर्षयः 
व्रणः सञ्जायते प्रायः पाकाच्छ्वयथुपूर्वकात्‌ 
तमेवोपचरेत्तस्माद्रक्ञन्‌ पाकं प्रयत्नतः १ 
सुशीतलेपसेकास्त्रमोक्त संशोधनादिभिः 
शोफोऽल्पोऽल्पोष्मरुकसामःसवर्णःकठिनःस्थिरः २ 
पच्यमानो विवर्णस्तु रागी बस्तिरिवाततः 
स्फुटतीव सनिस्तोदः साङ्गमदविजृम्भिकः ३ 
संरम्भारुिदाहोषातृड्ञ्चरा निद्रतान्वितः 
स्त्यानं विष्यन्दयत्याज्यं व्रणवत्स्पर्शनासहः ४ 
पक्वेऽल्पवेगता म्लानिः पाण्डता वलिसम्भवः 
नामोऽन्तेघून्नतिर्मघ्ये करडूशोफादिमार्दवम्‌ » 
स्पृष्टे पूयस्य सञ्चारो भवेद्वस्ताविवाम्भसः 
शूलं नर्तैऽनिलाद्दाहः पित्ताच्छोफः कफोदयात्‌ ६ 
रागो रक्ताञ्च पाकः स्यादतो दोषैः सशोणितैः 
पाकेऽतिवृत्ते सुषिरस्तनुत्वग्दोषभक्तितः ७ 
वलीभिराचितः श्यावः शीर्यमाणतनूरुहः 
कफजेषु तु शोफेषु गम्भीरं पाकमेत्यसृक्‌ ८ 
पक्वलिङ्गं ततोऽस्पष्टं यत्र स्याच्छीतशोफता 
त्वक्सावणर्यं रुजोऽल्पत्वं घनस्पर्शत्वमश्मवत्‌ € 
रक्तपाकमिति ब्रूयात्तं प्राज्ञो मुक्तसंशयः 
अल्पसत्त्वेऽबले बाले पाकाद्वाऽत्यर्थमुद्धते १० 
दारणं मर्मसन्ध्यादिस्थिते चान्यत्र पाटनम्‌ 
आमच्छेदे सिरास्त्रायुव्यापदोऽसृगतिस्त्रतिः ११ 
रुजोऽतिवुद्धिर्दरणं विसर्पो वा क्षतोद्धवः 
तिष्ठन्नन्तः पुनः पूयः सिरास्त्राय्वसुगामिषम्‌ १२ 
विवृद्धो दहति चिप्रं तृणोलपमिवानलः 

यश्च्छिनत्त्याममज्ञानाद्यश्च पक्वमुपेक्तते १३ 
श्रपचाविव विज्ञेयौ तावनिश्चितकारिणौ 

प्राक शस्त्रकर्मणश्चेष्टं भोजयेदन्नमातुरम्‌ १४ 
पानपं पाययेन्मद्यं तीच्त्णं यो वेदनाक्षमः 

न मूच्छत्यन्नसंयोगान्मत्तः शस्त्रं न बुध्यते १५ 
अन्यत्र मूढगर्भाश्ममुख रोगोदरातुरात्‌ 
अथाहतोपकरणं वैद्यः प्राडमुखमातुरम्‌ १६ 
सम्मुखो यन्त्रयित्वाऽशु न्यस्येन्मर्मादि वर्जयन्‌ 
अनुलोमं सुनिशितं शस्त्रमापूयदर्शनात्‌ १७ 
सकृदेवाहरेत्तञ्च पाके तु सुमहत्यपि 

पाटयेत्‌ इथडगुलं सम्यग्द्ठ्यङ्गुलत्र्यङ्गुलान्तरम्‌ १८ 
एषित्वा सम्यगेषिणया परितः सुनिरूपितम्‌ 
अङ्गुलीनालवालैर्वा यथादेशं यथाशयम्‌ १६ 
यतो गतां गतिं विद्यादुत्सङ्गो यत्र यत्र च 

तत्र तत्र ब्रणं कुर्यात्सुविभक्तं निराशयम्‌ २० 
आयतं च व्रिशालं च यथा दोषो न तिष्ठति 
शौर्यमाशुक्रिया तीच्त्णं शस्त्रमस्वेदवेपथ्‌ २१ 
असम्मोहश्च वैद्यस्य शस्त्रकर्मणि शस्यते 
तिर्यकूछिन्द्याल्ललाटश्रूदन्तवेष्टकजत्रुणि २२ 
कुक्तिकत्षाक्तिकूटौष्ठ कपोलगलवङ्घणे 

अन्यत्र छेदनात्तिर्यक सिरास्त्रायुविपाटनम्‌ २३ 
शस्त्रेऽनचारिते वाग्भिः शीताम्भोभिश्च रोगिणम्‌ 
आश्वास्य परितोऽङगुल्या परिपीडय व्रणं ततः २४ 
'क्षालयित्वा कषायेण प्लोतेनाम्भोऽपनीय च 
गुग्गुल्चगुरुसिद्धार्थहिङ्गु सर्जरसान्वितैः २५ 
ध्ूपयेत्पटुषड्ग्रन्था निम्बपत्रेर्घृतप्लुतैः 
तिलकल्काज्यमधुभिर्यथास्वं भेषजेन च २६ 
दिग्धां वर्ति ततो दद्यात्तरेवाच्छादयेज्च ताम्‌ 
घृताक्तेः सक्तुभिश्चोर्ध्वं घनां कलिकां ततः २७ 
निधाय युक्त्या बन्नीयात्पट्टेन सुसमाहितम्‌ 

पार्श्व सव्येऽपसव्ये वा नाघस्तान्नैव चोपरि २८ 
शुचिसूच्त्मद्ढाः पट्टाः कवल्यः सविकेशिकाः 
धूपिता मृदवः श्लक्ष्णा निर्वलीका व्रणे हिताः २६ 
कुर्वीतान्तरं तस्य रक्षां रक्ञोनिषिद्धये 

बलि चोपहरेत्तेभ्यः सदा मूर्धा च धारयेत्‌ ३० 
लक्ष्मी गुहामतिगुहां जटिलां ब्रह्मचारिणीम्‌ 
वचां छत्रामतिच्छत्रां दूर्वां सिद्धार्थकानपि ३१ 
ततः स्त्रेहदिनेहोक्तं तस्याचारं समादिशेत्‌ 
दिवास्वप्रो व्रणे करड्रागरुक्शोफपूयकृत्‌ ३२ 
स्त्रीणां तु स्मृतिसंस्पर्शदर्शनैश्चलितस्तृते 

शुक्रे व्यवायजान्‌ दोषानसंसरगैऽप्यवाप्रुयात्‌ ३३ 
ब्रिणे श्वयथुरायासात्‌ स च रागश्च जागरात्‌ 

तौ च रुक च दिवास्वापात्ताश्च मृत्युश्च मैथुनात्‌ १ 
भोजनं च यथासात्म्यं यवगोधूमषष्टिकाः 
मसूरमुदूतुवरीजीवन्ती सुनिषण्णकाः ३४ 
बालमूलकवातांकतणडलीय कवास्तुकम्‌ 
कारवेल्लकककोटपटोल कटुकाफलम्‌ ३५ 
सैन्धवं दाडिमं धात्री घृतं तप्तहिमं जलम्‌ 
जीर्णशाल्योदनं स्त्रिघमल्पमुष्णोदकोत्तरम्‌ ३६ 
भुञ्जानो जाङ्गलेर्मासैः शीघ्रं व्रणमपोहति 

अशितं मात्रया काले पथ्यं याति जरां सुखम्‌ ३७ 
अजीर्णात््वनिलादीनां विभ्रमो बलवान्‌ भवेत्‌ 
ततः शोफरुजापाकदाहानाहानवाप्रुयात्‌ ३८ 

नवं धान्यं तिलान्‌ माषान्‌ मद्यं मांसमजाङ्गलम्‌ 
क्तीरेक्षुविकृतीरम्लं लवणं कटुकं त्यजेत्‌ ३९ 
यच्चान्यदपि विष्टम्भि विदाहि गुरु शीतलम्‌ 
बर्गोऽय नवधान्यादिर्बणिनः सर्वदोषकृत्‌ ४० 
मद्यं तीच्त्णोष्णरूक्षाम्लमाशु व्यापादयेद्व्रणम्‌ 
वालोशीरेश्च वीज्येत न चैनं परिघट्टयेत्‌ ४१ 

न तुदेन्न च करणड्येच्चेष्टमानश्च पालयेत्‌ 

स्त्रिघवृद्धद्विजातीनां कथाःशृणवन्मनःप्रियाः ४२ 
आशावान्‌ व्याधिमोक्षाय चिप्र ्रणमपोहति 
तृतीयेऽह्नि पुनः कुर्याद्‌्रणकर्म च पूर्ववत्‌ ४३ 
प्र्तालनादि दिवसे ड्रितीये नाचरेत्तथा 
तीब्रव्यथो विग्रथितश्चिरात्संरोहति ब्रणः ४४ 
स्त्रिग्धां रूक्षां श्लथां गाढां दुर्न्यस्तां च विकेशिकाम्‌ 
व्रणे न दद्यात्कल्कं वा स्न्रेहात्क्लेदो विवद्धते ४५ 
मांसच्छेदोऽतिरुग्रौच्त्यादरणं शोणितागमः 
श्लथातिगाढदुर्न्या सैर्ब्रणवर्त्मांवघर्षणम्‌ ४६ 
सप्‌तिमांसं सोत्सङ्गं सगतिं पूयगर्भिणम्‌ 
व्रणं विशोधयेच्छीघ्रं स्थिता ह्यन्तर्विकेशिका ४७ 
व्यम्लं तु पाटितं शोफं पाचनैः समुपाचरेत्‌ 
भोजनैरुपनाहेश्च नातिव्रणविरोधिभिः ४८ 
सद्यः सद्यो्रणान्‌ सीव्येड्विवृतानभिघातजान्‌ 
मेदोजांल्लिखितानूग्रन्थीन्‌ हस्वाःपालीश्च कर्णयोः ४६ 
शिरोक्षिकूट नासौष्ठगणड कर्णोरुबाहषु 
ग्रीवाललाटमुष्कस्फिङ्‌ मेढ़्पायूदरादिषु ५० 
गम्भीरेषु प्रदेशेषु मांसलेष्वचलेषु च 
न तु वङ्शकक्ञादावल्पमांसे चले व्रणान्‌ ५१ 
वायुनिर्वाहिणः शल्यगर्भान्‌ क्ञारविषाम्रिजान्‌ 
सीव्येज्चलास्थिशुष्कास्त्रतृणरोमापनीय तु ५२ 
प्रलम्बि मांसं विच्छिन्नं निवेश्य स्वनिवेशने 
सन्ध्यस्थि च स्थिते रक्ते स्त्रास्वा सूत्रेण वल्कलैः ५३ 
सीव्येन्न दूरे नासन्ने गृह्नाल्प न वा बह 
सान्त्वयित्वा ततश्चार्त व्रणे मधुघृतद्रतेः ५४ 
अञ्जनक्ञीमजमषीफलिनी शल्लकीफलैः 
सरोधमधुकैर्दिग्धे युञ्ज्याइन्थादि पूर्ववत्‌ ५५ 
व्रणो निःशोणितोष्ठो यः किञ्चिदेवावलिरूय तम्‌ 
सञ्जातरुधिरं सीव्येत्सन्धानं ह्यस्य शोणितम्‌ ५६ 
बन्धनानि तु देशादीन्‌ वीच्त्य युञ्जीत तेषु च 

ग्राविकाजिनकौशेयमुष्णं क्षौमं तु शीतलम्‌ ५७ 
शीतोष्णं तूलसन्तानकार्पासस्त्रायुवल्कजम्‌ 
ताम्रायस्त्रपुसीसानि व्रणे मेदःकफाधिके ५८ 

भङ्गे च युञ्ज्यात्फलकं चर्मवल्ककुशादि च 
स्वनामानुगताकारा बन्धास्तु दश पञ्च च ५६ 
कोशस्वस्तिकमृत्तोलीचीनदा मानुवेल्लितम्‌ 
खट्वाविबन्धस्थगि कावितानोत्सङ्गगोष्फणाः ६० 
यमकं मण्डलाख्यं च पञ्चाङ्गी चेति योजयेत्‌ 
विदध्यात्तेषु तेष्वेव कोशमङ्गुलिपर्वसु 
स्वस्तिकं कर्णकक्षादिस्तनेषुक्तं च सन्धिषु १ 
मृत्तोलद्यं मेढ़ग्रीबादौ युञ्ज्याज्चीनमपाङ्गयोः 
सम्बाधेऽङ्गै तथा दाम शाखास्वेवानुवेल्लितम्‌ २ 
खट्‌ूवां गण्डे हनौ शङ्के विबन्धं पृष्ठकोदरे 
अङ्गष्ाङगुलिमेढ़ाग्रे स्थगिकामन्त्रबुद्धिषु ३ 
वितानं पृथुलाङ्गादौ तथा शिरसि चेरयेत्‌ 
विलम्बिनि तथोत्सङ्गनासौष्ठचिनुकादिषु ४ 
गोष्फणं सन्धिषु तथा यमकं यमिके व्रणे 

वृत्तेऽङ्गै मणडलारूयं च पञ्चाङ्गीं चोध्वंजत्रुषु ५ 
यो यत्र सुनिविद्टः स्यात्तं तेषां तत्र बुद्धिमान्‌ ६१ 
बश्चीयाद्गाढमूरुस्फिक्कक्तावङ्गण मूर्धसु 
शाखावदनकर्णोरः पृष्ठपार्श्वगलोदरे ६२ 

समं मेहनमुष्के च नेत्रे सन्धिषु च श्लथम्‌ 
बश्चीयाच्छिथिलस्थाने वातश्लेष्मोदद्भवे समम्‌ ६३ 
गाढमेव समस्थाने भृशां गाढं तदाशाये 

शीते वसन्तेऽपि च तौ मोक्षणीयौ त्र्यहात्त्यहात्‌ ६४ 
पित्तरक्तोत्थयोर्बन्धो गाढस्थाने समो मतः 
समस्थाने श्लथो नैव शिथिलस्याशये तथा ६५ 
सायंप्रातस्तयोर्मोक्षो ग्रीष्मे शरदि चेष्यते 

अबद्धो दंशमशकशीतवातादिपीडितः ६६ 
दुष्टीभवेद्चिरं चात्र न हिष्ठेत्स््रेहभेषजम्‌ 

कृच्छ्रेण शुद्धिं रूढिं वा याति रूढो विवर्णताम्‌ ६७ 
बद्धस्तु चूर्णितो भग्नो विङ्लिष्टः पाटितोऽपि वा 
छिन्नस्त्रायुसिरोऽप्याशु सुखं संरोहति व्रणः ६८ 
उत्थानशयनाद्यासु सर्वेहासु न पीडयते 
उद्घृत्तौष्ठः समुत्सन्नो विषमः कठिनो5तिरुक ६६ 
समो मृदुररुक्‌ शीघ्र व्रणः शुध्यति रोहति 
स्थिराणामल्पमांसानां रौच्त्यादनुपरोहताम्‌ ७० 
प्रच्छाद्यमौषधं पत्रैर्यथादोषं यथर्तु च 
अजीर्णतरुणाच्छिद्रेः समन्तात्सुनिवेशितेः ७१ 
धौतैरकर्कशैः च्वीरिभूर्जार्जुनकदम्बजैः 
कुष्ठिनामग्रिदग्धानां पिटिकामधुमेहिनाम्‌ ७२ 
कर्णिकाश्चोन्दुरुविषे क्षारदग्धा विषान्विताः 
बन्धनीया न मांस्पाके गुदपाके च दारुशे ७३ 
शीर्यमाणाः सरुग्दाहाः शोफावस्थाविसर्पिणः 
अरक्षया व्रणे यस्मिन्‌ मक्षिका निक्तिपेत्कृमीन्‌ ७४ 
ते भक्ञयन्तः कुर्वन्ति रुजाशोफास्त्रसंस्त्रवान्‌ 
सुरसादिं प्रयुञ्जीत तत्र धावनपूरण ७ 
सप्तपर्णकरञ्जार्क निम्बराजादनत्वचः 
गोमूत्रकल्कितो लेपः सेकः च्ञाराम्बुना हितः ७६ 
प्रच्छाद्य मांसपेश्या वा व्रणं तानाशु निर्हरेत्‌ 

न चैनं त्वरमाणोऽन्त सदोषमुपरोहयेत्‌ ७७ 
सोऽल्पेनाप्यपचारेण भूयो विकुरुते यतः 
रूळेऽप्यजीर्णव्यायामव्यवायादीन्‌ विवर्जयेत्‌ ७८ 
हर्ष क्रोधं भयं चापि यावदास्थेर्यसम्भवात्‌ 
आदरेणानुवरत्योऽय मासान्‌ षट्‌ सप्त वा विधिः ७६ 
उत्पद्यमानासु च तासु तासु 

वार्तासु दोषा दिबलानुसारी 

तैस्तैरुपायैः प्रयतश्चिकित्से 

दालोचयन्‌ विस्तरमुत्तरोक्तम्‌ ८० 

सूत्रस्थाने शस्त्रकर्मव्रिधिनमिकोनत्रिंशोऽघ्यायः २६ 


त्रिंशोऽध्यायः 
अथातः च्ञाराम्रिकर्मविधिमध्यायं व्यार्यास्यामः 
इति ह स्माहरात्रेयादयो महर्षयः 
सर्वशस्त्रानुशस्त्राणां क्षार: श्रेष्ठो बहूनि यत्‌ 
छेद्यभेद्यादिकर्माणि कुरुते विषमेष्वपि १ 
दुःखावचार्यशस्त्रेषु तेन सिद्धिमयात्सु च 
अतिकृच्छेषु रोगेषु यञ्च पानेऽपि युज्यते २ 
स पेयोऽशोग्चिसादाश्म गुल्मोदरगरादिषु 
योज्यः साक्षान्मषश्चित्रबाद्यार्शः कुष्ठसुप्तिषु ३ 
भगन्दरार्बुदग्रन्थि दुष्टनाडीव्रणादिषु 
न तूभयोऽपि योक्तव्यः पित्ते रक्ते चलेऽबले ४ 
ज्वरेऽतिसारे हन्मूर्धरोगे पाणड्बामयेऽरुचौ 
तिमिरे कृतसंशुद्धौ श्वयथौ सर्वगात्रगे ५ 
भीरुगर्भिणयृतुमतीप्रोद्वृत्त फलयोनिषु 
अजीर्णेऽन्ने शिशौ वृद्धे धमनीसन्धिमर्मसु ६ 
तरुणास्थिसिरास्त्रायु सेवनीगलनाभिषु 
देशेऽल्पमांसे वृषणमेढ़स्त्रोतोनखान्तरे ७ 
वर्त्मरोगाटृतेऽच्त्णोश्च शीतवर्षोष्णदुरदिने 
कालमुष्ककशम्याककदली पारिभद्रकान्‌ ८ 
अ्श्वकर्णमहावुक्षपलाशास्फोत वृक्षकान्‌ 
इन्द्रवृक्षाकपृतीकनक्त मालाश्वमारकान्‌ & 
काकजङ्घामपामार्गमस्नि मन्थाम्रितिल्वकान्‌ 
सार्द्रान्‌ समूलशाखादीन्‌ खरणडशःपरिकल्पितान्‌ १० 
कोशातकीश्चतस्त्रश्च शूकं नालं यवस्य च 
निवाते निचयीकृत्य पृथक तानि शिलातले ११ 
प्रक्तिप्य मुष्ककचये सुधाश्मानि च दीपयेत्‌ 
ततस्तिलानां कुतलैर्दग्ध्वाऽम्रौ विगते पृथक १२ऋृ 
कृत्वा सुघाश्मनां भस्म द्रोणं त्वितरभस्मनः 

मुष्क कोत्तरमादाय प्रत्येकं जलमूत्रयोः १३ 
गालयेदर्धभारेण महता वाससा च तत्‌ 
यावत्पिच्छिलरक्ताच्छस्तीच्णो जातस्तदा च तम्‌ १४ 
गृहीत्वा क्षारनिष्यन्दं पचेल्लौह्यां विघट्टयन्‌ 
पच्यमाने ततस्तस्मिंस्ताः सुधाभस्मशर्कराः १५ 
शक्तीः क्षीरपकं शङ्कनाभीश्चायसभाजने 
कृत्वाऽग्मिवर्णान्नहशः च्ञारोत्थे कुडवोन्मिते १६ 
निर्वाप्य पिष्ट्वा तेनैव प्रतीवापं विनिक्षिपेत्‌ 
श्लच्णं शकृहक्तशिखिगृश्रकङ्ककपोतजम्‌ १७ 
चतुष्पात्पक्षिपित्तालमनोह्वला लवणानि च 

परितः सुतरां चातो द्व्या तमवघड्टयेत्‌ १८ 
सनाष्पेश्च यदोत्तिष्ठेद्‌्बुद्बुदैलैंहबद्‌घनः 

अवतार्य तदा शीतो यवराशावयोमये १६ 
स्थाप्योऽय मध्यमः क्षारो न तु पिष्ट्वा क्षिपेन्मृदौ 
निर्वाप्यापनयेत्तीच्णे पूर्ववत्‌ प्रतिवापनम्‌ २० 

तथा लाङ्गलिकादन्ति चित्रकातिविषावचाः 
स्वर्जिकाकनकक्तीरिहिङगु पूतीकपल्लवाः २१ 
तालपत्री बिडं चेति सप्तरात्रात्परं तु सः 

योज्यः तीच्णोऽनिलश्लेष्ममेदोजेष्वर्बुदादिषु २२ 
मध्येष्वेष्वेव मध्योऽन्य पित्तास्त्रगुदजन्मसु 

बलार्थं ज्ञीणपानीये क्षाराम्बु पुनरावपेत्‌ २३ 
नातितीक्ष्णमृदुः श्लच्त्णः पिच्छिलः शीघ्रगः सितः 
शिखरी सुखनिर्वाप्यो न विष्यन्दी न चातिरुक्‌ २४ 
चारो दशगुणः शस्त्रतेजसोरपि कर्मकृत्‌ 
आचूषन्निव संरम्भाद्वात्रमापीडयन्निव २५ 
सर्वतोऽनुसरन्‌ दोषानुन्मूलयति मूलतः 

कर्म कृत्वा गतरुजः स्वयमेवोपशाम्यति २६ 
क्ञारसाध्ये गदे छिन्ने लिखिते स्तरावितेऽथवा 

्ञारं शलाकया दत्त्वा प्लोतप्रावृतदेहया २७ 
मात्राशतमुपेक्षेत तत्रार्शःस्वावृताननम्‌ 

हस्तेन यन्त्रं कुर्वीत वर्त्मरोगेषु वर्त्मनी २८ 
निर्भुज्य पिचुनाऽच्छाद्य कृष्णभागं व्रिनिक्तिपेत्‌ 
पद्मपत्रतनुः क्षारलेपो घाणार्बुदेषु च २६ 

प्रत्यादित्यं निषण्णस्य समुन्नम्याग्रनासिकाम्‌ 

मात्रा विधार्यः पञ्चाशत्‌ तद्वदर्शसि कणंजे ३० 

चारं प्रमार्जनेनांनु परिमृज्यावगम्य च 

सुदग्धं घृतमध्वक्तं तत्पयोमस्तुकाञ्जिकैः ३१ 
निर्वापयेत्ततः साज्यैः स्वादुशीतैः प्रदेहयेत्‌ 
अभिष्यन्दीनि भोज्यानि भोज्यानि क्लेदनाय च ३२ 
यदि च स्थिरमूलत्वात््ञारदग्धं न शीर्यते 
धान्याम्लबीजयष्ट्याह्ृतिलैराले पयेत्ततः ३३ 
तिलकल्कः समधुको घृताक्ता व्रणरोपणः 
पक्वजम्ब्बसितं सन्नं सम्यग्दग्धम्‌ विपर्यये ३४ 
ताम्रतातोदकणड्वाद्यैदुर्दग्चम्‌ तं पुनर्दहेत्‌ 
अतिदग्धे स्त्रवेद्रक्तं मूच्छादाहज्वरादयः ३५ 

गुदे विशेषाङिस्मूत्र संरोघोऽतिप्रवर्तनम्‌ 
पुंस्त्वोपघातो मृत्युर्वो गुदस्य शातनाद्ध्रुवम्‌ ३६ 
नासायां नासिकावंशदरणा कुञ्चनोद्भवः 

भवेञ्च विषयाज्ञानम्‌ तडूच्छोत्रादिकेष्वपि ३७ 
विशेषादत्र सेकोऽम्लैर्लैपो मधु घृतं तिलाः 
वातपित्तहरा चेष्टा सर्वैव शिशिरा क्रिया ३८ 
अम्लो हि शीतः स्पर्शन क्षारस्तेनोपसंहितः 
यात्याशु स्वादुतां तस्मादम्लैर्निर्वापयेत्तराम्‌ ३६ 
विषाम्रिशस्त्राशनिमृत्युतुल्यः क्षारो भवेदल्पमतिप्रयुक्तः 
स धीमता सम्यगनुप्रयुक्तो रोगान्निहन्यादचिरेण घोरान्‌ शा 
अम्रिः क्षारादपि श्रेष्ठस्तद्ग्धानामसम्भवात्‌ 
भेषजक्षारशस्त्रैश्च न सिद्धानां प्रसाधनात्‌ ४० 
त्वचि मांसे सिरास्त्रायुसन्ध्यस्थिषु स युज्यते 
मषाङ्गग्लानिमूर्धार्तिमन्थकीलतिलादिषु ४१ 
त्वग्दाहो वर्तिंगोदन्तसूर्यकान्तशरादिभिः 

अ्र्शोभगन्दरग्रन्थिनाडीदुष्ट्रणादिषु ४२ 
मांसदाहो मधुस्त्रेहजाम्बवोष्ठगुडादिभिः 
शिलिष्टवर्त्मन्यसुक्स्रावनील्यसम्यग्ठयघादिषु ४३ 
सिरादिदाहस्तैरेव न दहेत्क्ञारवारितान्‌ 
अन्तःशल्यासूजो भिन्नकोष्ठान्‌ भूरित्रणातुरान्‌ ४४ 
सुदग्धं घृतमध्वक्तं स्त्रिग्घशीतैः प्रदेहयेत्‌ 
तस्य लिङ्गं स्थिते रक्ते शन्दवल्लसिकान्वितम्‌ ४५ 
पक्वतालकपोताभँ सुरोहं नातिवेदनम्‌ 
प्रमाददग्धवत्सर्वं दुर्दग्धात्यर्थदग्धयोः ४६ 
चतुर्धा तत्तु तुच्छेन सह तुच्छस्य लक्षणम्‌ 
त्वग्विवर्णौष्यतेऽत्यर्थं न च स्फोटसमुद्भवः ४७ 
सस्फोटदाहतीब्रोषं दुर्दग्चम्‌ अतिदाहतः 
मांसलम्बनसङ्कोचदाह धूपनवेदनाः ४८ 
सिरादिनाश स्तृरमूर्च्छाब्रणगाम्भीर्यमृत्यवः 
तुच्छस्याग्मिप्रतपनं कार्यमुष्णं च भेषजम्‌ ४६ 
स्त्यानेऽस्त्रे वेदनाऽत्यर्थं विलीने मन्दता रुजः 
दुर्दग्धे शीतमुष्णं च युञ्ज्यादादौ ततो हिमम्‌ ५० 
सम्यग्दग्धे तवक्षीरिप्लक्षचन्दनगैरिकैः 
लिम्पेत्साज्यामृतैरूर्ध्वं पित्तविद्रधिवत्क्रिया ५१ 
अतिदरधे द्रुतं कुर्यात्सर्व पित्तविसर्पवत्‌ 
स्त्रेहदग्धे भृशतरं रूच्षैं तत्र तु योजयेत्‌ ५२ 
शिस्त्रक्ञाराम्रयो यस्मान्मृत्योः परममायुधम्‌ 
अप्रमत्तो भिषक तस्मात्तान्‌ सम्यगवचारयेत्‌ १ 
समाप्यते स्थानमिदं हृदयस्य रहस्यवत्‌ 
अअत्रार्थाः सूत्रिताः सूच्त्माः प्रतन्यन्ते हि सर्वतः ५३ 
इति श्रीवैद्यपतिसिंहगुप्तसूनुश्रीम ट्ठाग्मटविरचितायामष्टाङ्गहदयसंहितायां 
सूत्रस्थाने ज्ञाराम्रिकर्मविधिर्नाम त्रिंशोऽध्यायः ३० 


समाप्तं चेदं प्रथमं सूत्रस्थानम्‌ 


117 


